

ఓం

శ్రీ

ఆంజనేయ సద్గురు బోధామృత సారము.

*

ప్రారంభకర్త :

కంభమైట్టు సోమబ్రహ్మనందరావు
రిటైర్డ్ ఓవర్సీరు (డి. పి. డబ్లియు), రామచంద్రరావుపేట,
ఏలూరు,
పశ్చిమ గోదావరి జిల్లా.

*

పబ్లిషరు :

కంభమైట్టు మధుసూదనరావు, యు.ఎఫ్. సి. ఏ.
ఛార్జరు అక్కొంటెంటు,
బాపట్ల, గుంటూరు జిల్లా.

*

ఏలూరు :

శ్రీ సీతారామాంజనేయ ముద్రాక్షరశాలయంను ముద్రింపబడియె.

*

1950

మొదటి కూర్పు 500 ప్రతులు.

గ మ ని క .

ఈ పుస్తకముయొక్క వికృతయధనము శ్రీ వారి
పాదుకాక్షేత్ర భవన నిర్మాణమునకు వినియోగింప
బడును.

ఈ పుస్తకము కావలసినవారు పబ్లిషరుకు వ్రాసి
తెప్పించుకొన వచ్చును.

గ్రంథకర్త.

పండితాభిప్రాయములు

ఆర్యా! నమస్కారములు,

తమ పుస్తకము చేరునప్పటికి నెల్లూరిలో నుంటిని. జ్వరపీడితుడఁ నగుటఁ దానిఁ జదువు భాగ్యము గలుగలేదు. కడపఁ జేరితిని. పుస్తకములో చాల భాగము నిరీక్షించితిని. నారచించిన కృష్ణావతార తత్వమునుండి తమరు గ్రహించినందులకు పరమ సంతృప్తుడనైతిని. నీ ప్రయత్నము పూర్వజన్మ సుకృతఫలమని తలంతును. “శివేయమే గురుస్త్రీతా గురౌరుప్తేనకశ్చన” అన్న శాస్త్రము మీ గురుభక్తిని ధృఢపరచుచున్నది. జార, చోర శిఖామణియని యెందరో దూషించుచుండ మీరా పరమతత్వమును నెఱనమ్మి తరించితిరని భావించుచున్నాను. మఱియు సంభావించుచున్నాను. ఇట్టి యుత్కృష్ట గ్రంథ రత్నముల సులభమై లిఖింపఁబడి, ‘సమానానా ముత్తమ శ్లోకోస్తు’ అన్న వేదవాక్యమున కుదాహరణ భూతులు గావలయునని కోరుచున్నాను. ఈ యుత్కృష్ట గ్రంథరత్నము సర్వత్ర వ్యాపించి, పామరులను భక్తులనుగా నొనరించి కలికృతకల్మషా పనోదన క్షమమై వెలయుఁగాతమని యాశించుచున్నాను. పరమ కారుణికుడగు సరిసిజ నేత్రుడు మిమ్మును, మీశిష్య పరంపరను కంటికి తెప్పవలె గాపాడుగాకయని దృఢముగ వాంఛించుచున్నాను.

ఇట్లు భవదీయుఁడు,

(కావ్యతీర్థ) జ॥ శే. పా ద్రి శ ర్మ.



రాధాకృష్ణ

Alc. 2654


శ్లో. రాసోల్లాసభరణ విభ్రమభృతా మాభీరవామధ్రువా
మభ్యర్థం పరిరభ్య నిర్భర మురః ప్రేమాన్ధరూ రాధయా
సాధు త్వద్వదనం సుధామయ మితి వ్యాచృత్య గీతస్తతి
వ్యాకా దుక్కుట చుంవిత్స్మిత మనోహరీ హరిః సాతు పః॥

—గీతగోవింద కావ్యము, ప్రథమసర్గము.

తా. రాధప్రేమాతిశయమున నొడలు కలియక రాసక్రిడల
యందు సంతోషమున మెలగుచున్న విలాసవతులగు గోపస్త్రీలు
మాచుచున్నారను భయముగూడ లేక సిగ్గు పడలి శ్రీకృష్ణుని జేరి
బాగుగా కాగిలించుకొని “ఓ కృష్ణా ! నీ ముఖము సుధామయము గదా!
కాబట్టియే నీనోటినుండి బయలు వెడలు గీతము సుధామయముగవే
యున్నది. ఏది చూత మొకటి పాడుము.” అని, గీతమును స్తోత్రము
చేయుమిషచే దగ్గర జేరి యధోష్ఠమును జాంబింపఁగా ముద్దుల మాటఁ
గట్టు చిఱునగవు మొగమునఁ బ్రకాశించుచుండ నందఱునుస్సులను
నాకరించు శ్రీకృష్ణుడు మనల నెల్లప్పుడు రక్షించు గాక.

న గు రో ర ది కం

శ్లో॥ యత్పాదరేణుకలిలం సలిలం నిష్ఠేయం । మూళోపి మూకయతి పండితమండలాని
సద్భాగధేయ మమిత స్వపద ప్రబోధ । నిర్ఘాత మోహతిమిరం గురు మానతోస్త్వి.



శ్రీమత్ పరమహంస పరివ్రాజకాచార్య సద్గురూనంద
జోగీశ్వర ఆంజనేయ రాజయోగ అవధూత నరస్వతి ప్వామినః

శ్రీమత్

పరమహంస పరివ్రాజకాచార్య సచ్చితానంద జోగీశ్వర

ఆంజనేయ రాజయోగ అవధూత సరస్వతి

సద్గురు స్వామివారి

జీవిత సంగ్రహము.

శ్రీ శ్రీ శ్రీ సచ్చితానంద జోగీశ్వర ఆంజనేయ రాజయోగ పరమహంస అవధూత సరస్వతి సద్గురు స్వామివారి జీవితము బహు గోప్యమైనది. వారి చర్యలు మిక్కిలి భావగర్భితమైనవి. వారి బోధ సర్వవేదాంత సార సంగ్రహమై యున్నది. భరత ఖండము ఇట్టి మహా పురుషులతో అనాది నుండియు ప్రకాశించుచున్నట్లు చరిత్రలే చెప్పు చున్నవి. ఈ అవతార పురుషుని జీవితమునకు వారి చర్యలకు వారి బోధామృత సారమునకు సుబంధముండుట చేత వారి జీవితము సంగ్రహముగ నిచట వుదహరింప బడుచున్నది.

శ్రీ ఆంజనేయ సద్గురు మహాప్రభువు 1892 సం॥ లో నవంబరు 15 వ తేదీ రాత్రి 10 గంటలకు (నందననామ సంవత్సర కార్తీక బహుళ దశమి మంగళవారము) జన్మించిరి. వారి తల్లిపేరు సీతారామాంబ. తండ్రి జోగీశ్వరులు. తల్లిగారిది కృష్ణాజిల్లా నూజివీడు పాఠశాలము. తండ్రిగారు భైరవభట్ల వంశములోనివారు. గుడివాడ గ్రామము. వీరు గృహస్థులై వానప్రస్థాశ్రమము స్వీకరించిన పుణ్య పురుషులు. వీరి సతీమణి పెరు లక్ష్మీకాంతమ్మ. వీరిరువురకు రామమ్మ, బాలాతీపుర సుందరి (చిన్నామ్మాయి), రాధ అను ముగ్గురు పుత్రికలు గలరు. బాల్యమునుండియు రామనామ సంకీర్తన మన్న వీరికి ప్రీతి మెండు. తమ తండ్రిగారివల్ల సీతారామాంజనేయ సంవాదము నుప దేశమునంది యా పుస్తకమును సర్వకాల సర్వావస్థల యందును తమ ప్రాణముతో సమానముగా యెంచి దగ్గర నుంచుకొనుచుండిరిని ప్రతీతి. త్యాగవైరాగ్యములు వారి జననమునుండియు వారి యందుండినవి. పెద్దల సేవయందు లక్ష్యమెక్కువ.

ఇట్లుండగా నొకదినమున మధ్యాహ్న సమయమున వీరియందు బాల్యమునుండి గల భక్తి, జ్ఞాన, వైరాగ్య సంపన్నతకు ఫలితముగా ఒక మహాపురుషుల సందర్శన భాగ్యము వీరికి యభ్యేష. చూచుట తోడనే మన సద్గురు ప్రభువుతో “నాయనా, నాకు భోజనము పెట్టుదువా ?” అని యడుగుచు యింటిలోపలకు వీరి ననుగ్రహింప గాబోలు ఆ పెద్దలు దయచేసిరి. పెద్దల సేవ చేతనే కృతార్థులవదలచిన మన ప్రభువు వారియందలి భక్తి, విధేయతలతో వారికి అర్ఘ్య పాద్యములు సమర్పించి భోజన పదార్థములు వడ్డించి సిద్ధముచేసి సంతలో మరల నొకమారు “నాయనా, నేనొక మాటను నీ చెవిలో చెప్పదలచితిని. అది నీవు మననము చేయుదువా ? నన్ను మరువవలదు. నిన్ను మరువను” అని వారు నుడివిరి. అందులకు మన గురుప్రభువు “చిత్తముస్వామి!” అని జవాబిచ్చి వారివల్ల తారక మంత్రోప దేశమును బొంది వారి కటాక్షమునకు పాత్రులైరి. ఆక్షణము మొదలు వీరి జీవితము ఒక క్రొత్త వికాసమును బొందెనని యీ పై విషయములు ఒకానొక సందర్భమున శ్రీ గురుప్రభువును, వారి ధర్మపత్నియు యీ సేవకునికి సెలవిచ్చిరి. వారు అది మొదలుగ బ్రహ్మ జ్ఞాన సంపన్నులై, తమ పందొమ్మిదవ సంవత్సరము వయసున సర్వయోగములను సిద్ధిచేసికొని వారి గురు ప్రభువులవల్ల స్వహస్త లిఖితమై యీ క్రింద ప్రచురింప పడినరీతిని

(అ) ది 21-9-1921 తేదీగల ఆశీర్వాద పత్రిక

(ఆ) ది 6-10-1921 తేదీగల పూర్ణాధికార పత్రిక

(ఇ) ది 17-7-1924 తేదీగల అవధూత శ్రీముఖమును బడసిరి.

వీటి మూలములు మావద్ద నున్నందున వినయములు చదువరులకు తెలియగలందులకు వాటి ప్రతులను వినయ పూర్వకముగ ప్రచురించితిమి.

$$\begin{array}{r} 0 \ 5 \ 0 \\ \hline 0 \ 0 \ 0 \end{array}$$

ఓంకారాశ్రమ మండలి,

౨౧-౯-౨౦.

అద్వైత అఖండ సచ్చితానంద పరబ్రహ్మణేనమః.

మా శిష్యులును, జోగీశ్వర సీతమాంబ జేష్ఠ పుత్రుడును అయిన ఆంజనేయ శర్మను పరమహంస అవధూతస్వామి అని నామమిడి వ్రాసి యిచ్చిన ఆశీర్వాద పత్రిక :—

ఈ చిన్ననాడు కొద్ది కాలము మావద్ద చతుర్విధ శిశ్రూషలు వొనర్చి మావలన, హఠరాజయోగములను వీటికి సంబంధించిన స్వర జ్యోతిష, ప్రాణాయామములు మంత్ర సిద్ధులగుటకు కాయసిద్ధికి అనుకూలమయ్యే యోగములు వగయిరాలు అద్వైత ప్రబంధము యావత్తు నిస్సంశయముగా నేర్చుకుని యున్నాడు. యిటుల నేర్చుకొని కాక అనుభవములో కూడా పరీక్షించగా కృతార్థుడయినాడు. కావున యితనికి నిమాత్రము అడ్డుపరుచుటకు వీలులేని స్థితికి వచ్చుట వల్లను, మావద్దనున్న శిష్యులు ౭౦ మందిలో యితనే ఆరితేరిన అనగా మాధక్మాలకు ఆగి శ్రవణ మనన నిధి ధ్యాసలచేత క్రమ ప్రకారము మనోలయ గావించి చిత్తము బ్రహ్మమం దైక్యము చేయగా మేము చూచి కృతార్థుడు అయినాడని సంతసిల్లి వీనియొక్క నామధేయముమార్చి యితనికిలేగిన నామధేయము అనగా పరమహంస అవధూతస్వామి అని పేరిడుచు ఆశీర్వాదము సలిపితిమి. యీయన బ్రహ్మానంద సుఖమున మునుంగుగాత ?

ని బంధ నలు.

శిష్యా!

నీవు గురువునని తలచి ఒకరిని దూషణ భూషణ తిరస్కారం బులు చేయగిట్టదు. ధనమార్జించ (యిండుమూలముగా) తగదు, సీసం గతి ఎవరికైన ఒకవేళ తెలిసి అడిగిన పక్షమున వారలను పరీక్షించి

న్నహ భావమున చెప్పవలెను. గాని ధనమున తీయగిట్టదు. జ్ఞానకట్టడ, వారివల్ల తీసికోనిది యే హంశమును చెప్పగిట్టదు. నీలోకివచ్చి నేర్చుకుని తరువాత ఉల్లంఘనగాని, తిరస్కార భావముగాని, చూపిన యడల, వారలకు మనోదండన విధించుచు బాహ్యమునకు ఆంక్షలుకూడా చేయవచ్చును. యిట్టివి ధర్మశాస్త్రమునకు వ్యతిరేకముగాగాని గురువు చెప్పిన వాటిక వ్యతిరేకముగా గాని జ్ఞానకట్టడకు వ్యతిరేకముగా గాని యుండవలెను. నీవు ఎవరికైనా ఏదికోరితే నీకు తెలిసిన వాటిని కమ్మి పరచక చెప్పవలెను. యిందుకు వ్యతిరేకముగా నడువగూడదు. నీశక్తి కొలది పాత్రమునెరిగి ధర్మాచరణ చేయుటయందు ప్రయత్నపడవలెను. యితను మావలన నేర్చుకుని సిద్ధిని బొంది యింతవరకు 10 సంవత్సరములు అయినది.

భద్రాచలం మకాం, }
 ౨౦-౯-౨౦.

ఇట్లు,
 సచ్చితానంద జోగీశ్వర
 అవధూత స్వాములువ్రాలు.
 ౨౦-౯-౨౦.

డాఖల్
 భ॥ ఆ॥
 25-9-21

(అనియున్నది.)

౦ ఓ ౦
 ౦ ౧ ౦

ఓంకారాశ్రమ మండలి.

ఓం

శ్రీ అద్వైత సరిపూర్ణ బోధామృత ఆశీర్వాదన పత్రిక.

మా ప్రియ శిష్యుండును అద్వైత బోధలోను అనుభవములోను అచల బోధలోను, హఠయోగ క్రియలలోను, అనుభవజ్ఞుడును అయిన హరితన గోత్రోద్భవుండును జోగీశ్వర సీతమాంబ జేష్ఠ పుత్రుడును అయిన ఆంజనేయ శర్మను దీవించి వ్రాయించి యిచ్చిన పూర్ణాధికార పత్రిక—

నీవు యికనుంచి పూర్ణబోధ చెప్పటకును ప్రాణాయామము వగైరాలు చెప్పటకును అందులకుభిన్నముగ నడుచువారికి తిగిన ఆక్షలు యిచ్చుటకున్న వప్పుకోవడమయినది.

నిబంధనలు

తాను గురువని తలచక స్నేహభావమున చెప్పవలెను. దీని వలన ధనమును ఆర్జించ గిట్టదు జ్ఞాన కట్టడ, ముందుగా నేర్పవలెను. ప్రాణాయామ, రాజయోగ, తత్వమసి మహావాక్యముల వివరము ఆత్మబోధ యొక నీకు మేము ఏమి చెప్పితిమో అవియన్నియు, నిష్కపటిగా నేర్పవలెను. యదియె నీకు మేము వ్రాయించి యిచ్చిన పూర్ణాధికార పత్రిక నీశక్తియున్న యెడల దీనిని అచ్చులో వేయించుకోవచ్చును

ఇట్లు అ(న్యే)నేక వేదోక్త

ఆశీర్వాదములు.

జోగీ శ్వర అ వ ధూ త.

ఓం

భద్రాచలం, }
 ౧౯౧౦-౧౧.

శ్రీ రాధాకృష్ణ పరబ్రహ్మణేనమః

నారాయణ

గోవింద

ఒ న మ శి వా య

అ ఉ మ

గోవింద

ఓం

నారాయణ

౧ ౨ ౩ ౪ ౫

౦ ౧ ౦

౧౬ ౨౭ ౩౬

నారాయణ

గోవింద

అవధూత

నారాయణ

శ్రీముఖం

గోవింద

గోవింద

గోవింద

గోవింద

‘ఓం’

పరమహంసకు

‘ఓం’

రామకృష్ణ గోవింద నారాయణ

నేను యీనెల ౧౮ వ తేదీన పూర్ణ సమాధి అవుచున్నాను. సీతాధి పత్యము నీ కొనంగితి. జాగ్రత్తగా కాపాడుకొనుము. నీ ౪౦ వ సంవత్సరమున, వాన ప్రస్తాశ్రమము స్వీకరించి, యతి ఆశ్రమము నకు వెడలిపోమ్ము మానసమాశ్రయించే (వి) 10 వ శిష్యుని నీతో సమానుని చేశి సమాధికి అర్హత యిమ్ము. నా జన్మ ఉత్సవము అనగా ప్రతి సంవత్సరము మాఖ శు ౪, ౫ లు చేయుము. సమాధిఅయిన రోజున మట్టుకు గురుపూజ చేసేది. యీ ఎనిమిది సంవత్సరములు ఎట్లో కాలము వెళ్లబుచ్చి తదంతరము పై ప్రకారము చేసేది. యీ సీతాధిపత్యము నీ 10 వ శిష్యునికి యిచ్చేది. 8 సంవత్సరములు అతనివల్ల పనులు చేయించేది. పయిసలా ఉత్తర్వులు చేసేది. దండనలు విధించేది. నీకు చెప్పిన 3 వైద్య యోగములు నీ తర్వాత సీతాధిపతికి చెప్పేది. అంత వరకు అవునరమయిన యెడల నీ స్వంతముకుచేసేది. యిది నామనః పూర్వకముగా యిచ్చిన శ్రీముఖం.

ఓం ఓం ఓం ఓం ఓం

భద్రాచలం.

ఓం

౧౭-౭-౨౪.

నీవు యింకా గృహస్థు గనుక యిది నీకు పంపడమయినది. లేకుంటే అనవునరం.

హంసప్రహరణం ప్రహరణం హంసః | హంసప్రహరణం ప్రహరణం హంసః

హంసప్రహరణం ప్రహరణం హంసః

హంసప్రహరణం ప్రహరణం హంసః

1928 వ సంవత్సరములో శ్రీ వారియొక్క పాదసేవాభాగ్యము మా తండ్రిగారైన యీ గృంథకర్తలకును, వారి కుటుంబ మందరికిని ప్రాప్తించెను. జన్మతరణోపాయముకు మార్గము గాంచితిమి. ఆధ్యాత్మికానుభవము వారి సొమ్ము వారి బోధలచేతను, వారి చర్యలచేతను, జిజ్ఞాసగల ప్రతి శిష్యునికి సంశయము నివర్తించేయగలెననుట అతిశయోక్తి కానేరదు. వారియొక్క బోధ “చెయ్యి-చూడు-ఆనందించు” అను మూడు మాటలలో తరచు వెల్లడించెడివారు. అనుభవము కావలెగాని పూరక శాస్త్రపరిచయము చాలదని వారి దృఢమైన యభిప్రాయము. మరియు, తమ శిష్యులయందలి ప్రేమ అపారము. “నన్ను మరువవలదు - నిన్ను మరువను - నే నీవాడను” అని తరచు వెల్లడించిన మాటలు, వ్రాసిన యుత్తరములు ఎన్నటికిని మరపురానివి. బాపట్లలో నివాసమేర్పరచుకొని, వుద్యోగ వ్యవహారములు జరుపు కొనమనిన వారియాజ్ఞయే 1934 సం॥ నుంచి బాపట్లలో యీసేవకుని నివాసమునకు కారణము. తమ సద్గురువు నాజ్ఞ ననుసరించి 1932 వ సంవత్సరమునుంచి గుడివాడ తాలూకా కొండపర్తి గ్రామములో నొక మామిడితోటయందు శ్రీ ఆంజనేయస్వామివారి విగ్రహములను ప్రతిష్ఠించి వానప్రస్థాశ్రమవాసులై యందుండిరి. వీరి శిష్యులు కృష్ణా, ఉభయగోదావరి, గుంటూరు జిల్లాలలో పెక్కురు గలరు. వారి గృహములు కూడ శ్రీ వారి పాదధూళి స్తోకి అత్యంత పావనములై అలరి యుండినవే. ఇట్లే, మన గురుప్రభువు పైననుదహరించిన జిల్లాలలో తమ శిష్యుల సుద్ధరించుటకు సంచారము చేయుచుండెడివారు. 1940 వ సం॥ లో బాపట్లలో శ్రీ మారుతి ప్రణవాశ్రమ లక్ష్మీ భవనమును స్థాపించి అచట సకటుంబ నపరివారముగా నివశించుచు శిష్యులకు జ్ఞాన బోధలుచేయుచు, కాలము గడపుచు, రామనామామృతమును పానము చేయుచు, జీవితమంతయు లోకోపకారము గావించుచు, సూర్యాస్తమయమైనట్లు 1941 వ సం॥ అక్టోబరు 11 వ తేదీని రాత్రి 9 గం॥ లకు శ్రీ ఆంజనేయ సద్గురు ప్రభువువారు మౌనము వహించి చేతితో తమ చెవిని చూపి అందు నారాయణోపనిషత్తును పారాయణము చేయుచుని లోగడ యీ సేవకునికిచ్చిన యాజ్ఞను జ్ఞప్తికి

తెచ్చుచు శాంతిని పొందుచుండిరి. ఈ ప్రకారము ఏడు పర్యాయములు నారాయణోపనిషత్తును పారాయణము చేయుగా విని తమశిష్యులైన యీ గ్రంథకర్తలును, యీ సేవకుడు దగ్గరయుండగానే 9 గం॥ 10 నిమిషములకు బ్రహ్మభూతులయిరి. శ్రీ వారు నివసించిన ఆశ్రమమండే యిప్పటికిని వారు ప్రతిష్ఠించిన శ్రీ వల్లీ సమేత బాలసుబ్రహ్మణ్య స్వామి, శ్రీ ఆంజనేయస్వామి విగ్రహములు, శ్రీ సత్యనారాయణస్వామి మందిరమును, శ్రీ వారు సకుటుంబముగా నివసించిన వారిగృహమును, శ్రీ వారి పాదుకాక్షేత్రమై యిప్పటికిని బాపట్లలో ప్రకాశించుచున్నవి. వారు తమ భౌతిక శరీరము చాలించినను వారి కటాక్షము ఆచంద్రతారార్కముండునని మా స్వానుభవమే చెప్పుచున్నది.

హరిః ఓం తత్సత్

ఓం శాంతి శాంతి శాంతిః.

కంభంమెట్టు మధునూదనరావు,

(నిత్యానంద్.)



ప బి ష రు:
కంభమైట్టు మధుసూదనరావు
(లిత్యూనంక్)



యత్రయత్ర రఘువాధ కీర్తనం । తత్ర తత్ర కృతమస్త కాంజలిం ।
బాష్ప వారి పరిపూర్ణ లోచనం । మానసిం నమతరాక్ష సాంఠికం ॥

సందేశము .

(ఈక్రింద చెప్పబోవు హంశములు 46-37 తేదిని శ్రీమూర్తి
ప్రణవాశ్రమ మందిరమున జరిపిన హనుమజ్జయంతి సందర్భమున అధ్యక్షులైన శ్రీ శ్రీ శ్రీ ఆంజనేయ పరమహంస సద్గురు స్వామివారు ఆశ్రమబృందముతోసహా యందరికిచ్చిన సందేశము.)
సోదర సోదరీమణులారా !

ఈ ప్రపంచమందు ఎన్ని జీవరాసులున్నవో, అందు ఎన్ని జన్మములను మనమెత్తవలసియున్నదో లెక్కించుట మనకు సాధ్యముకాదు. మనకుయిప్పుడు యీనరజన్మము తటస్థించినదిగదా ! మరల ముందు ఏగతినొందుదుమో మనమూహించుటయు కష్టమే ! మనకు ప్రణీక్షణమును మృత్యువు వెన్నుపట్టె నంటియున్నది. గాని దానిని మనము తెలిసికొనజాలక ముందుచూపెగాని, వెనకచూపులేక, మాయా ప్రపంచ వ్యామోహమునబడి దరిగానక, భాగ్య భోగ్యముల రాకకు సంతోషింపుచు, పోకకు దుఃఖిపుచు కాలము గడపుచుండుట అతి విచారకరమగు పనియైయున్నది. నునందరిలో అన్యోన్యప్రేమయే మొదటిమెట్టు. ఇది ముందు అభ్యాసముచేయగా మనలోపుండు కొన్ని దుర్గుణములు నశించి, సద్గుణములు పట్టువడుననుట కెంతమాత్రమును సంశయములేదు. మనలోపుండు దుర్గుణములు పోనిచే, ఏమంత్రముగాని, ఏభక్తిగాని, కర్మగాని, అవిగాక ఎన్నియొగములు చేసినను అవన్నియు వృథాప్రయాసలేగాని, వాటివలన కొంచెమైనను ప్రయోజన

ముండదు. కనుక ముందు మన మనస్సుల యందుండు కల్మషములను పోగొట్టుకొనుట మనకు ప్రథమకర్తవ్యము. తదుపరి పైన చెప్పబడిన అన్యోన్యప్రేమ కలుగగలదు. ఇటుల క్రమముగ అభ్యాసముచేయగా ప్రపంచమందు మనము ఎవరమో తెలిసికొనగలము. ఇది అలవాటుకా నియడల వేరు ఏమిచేసినను వ్యర్థమేయని తెలిసికొనవచ్చును కాన మన మందరము ఏకగ్రీవముగ ఏకాగ్రచింతనము, ఏకాంతసేవయు సాధింపవలసిన ముఖ్య యవసరము. కేవలము గ్రంథములను పూరక చదువుట యందే మన మనస్సులను జొరపుచో, మనలో ప్రతివాని మనస్సు అల్లకల్లోలమై ఒకదానియందును మనస్సు నిలువక అనేకమార్గములలో బోవును. కనుక మనసును సరియైన మార్గమున పెట్టి జాగ్రత్తగా కాపాడుకొనవలసియున్నది. ఇందుకు ఏకాగ్రచిత్తత (Concentration of mind) మిక్కిలి యవసరము. అదెట్లు కలుగునో మొదట నేర్చుకొనవలసియున్నది. ఆవిధముగ మనసుయొక్క సంచారమును, సుకల్ప వికల్పములనునిల్పి (“మనయేవ మనుష్యాణాం కారణం బంధమోక్షయోః” అను సిద్ధాంతము ప్రకారము) కర్మబంధమునుండి విముక్తగావలసియున్నది. మనసును జయించినపుడే లోకమంతను జయించినట్లు. మనసును జయింపకుండినయెడల అన్నిటియందును మనకు అపజయమే కలుగును. ఏకాగ్రచిత్తతయు, మనసును జయింప కలుగుటకు—

(i) భగవంతుని సగుణరూపమును సూచించు యిష్టద్వైవముయొక్క బొమ్మయందుగాని—

(ii) ఎదటనుండు ఏవస్తువుమీద నైనను ఒక చుక్క (point) యుంచి ఆచుక్కయందుగాని,

(iii) శరీరమునందు ఒకస్థానమందుగాని, ఒక చుక్కయందుగాని చూపు నిల్పవలెను.

యోగమును సాధించునాతడు తన దేహము విషయము బాగుగ తెలిసికొని దేహములో మూలాధారమునుండి సహస్రారమువరకును ఏ ఒకచోటనైన మనసును నిల్పియుంచవలెను. అదే ధారణ పద్ధతి. అట్టి ధారణలేనిచో ధ్యానము సరిగజరుగనేరదు. కనుక ధారణ అత్యవస

రము. అట్టి సాధనలో మొదట నీమనోద్వక్కును అనాపాతచక్రమునం దును, తరువాత భ్రామధ్యమందును, చివరకు సహస్రారమందును నిల్పియుంచవలెను.

సూచన :— మనసును క్రమక్రమముగ పైవిధముగ సాధనచేసి చివరకు సహస్రార కమలమందున్న జ్యోతిర్మండల మధ్యమున నిల్పి యుంచవలెను. ఆజ్యోతిర్మండల మధ్యమునే సీతారామాంజనేయ సంవాదమను గ్రంథమున—

“ కం॥ ఉపజిహ్వాకు స్పృగ్దిక్కున

త్రీపుటికి మధ్యంబునందు దీపము తానై

జపియించు రామనామము ” * *

అని చెప్పబడియున్నది. అందువలన యీవిషయ మతిజాగ్రత్తగ సాధింపవలసియున్నది. అందుకు దయా, సత్వ, శౌచము లత్యవసర ములు. ఈ మూడుగుణములు గల్గినగాని చంచలమగు వయస్సు ఒక చోట నిల్వదు. ఇట్టి యోగ అభ్యాసము కష్టమగుటవలననే గురుసహాయము తప్పక కావలసియున్నది. అనుభవజ్ఞుడగు గురుసహాయములే నిదే యోగమును అభ్యసించిన యడల తిష్ఠామార్గము ననుసరించుట తటస్థి పవచ్చును. అట్లు సరియైన మార్గమును తప్పినయడల దేహరోగ్యముచెడి అనేక వ్యాధులకు కారణమగును. అటుగాక, కేవలము భగవన్నామ సంకీర్తనము చేయుటకు గురువు నాహాయమక్కరలేదు. మార్గము తెలియనివానికి దారిచూపుటకు ఆదారి జేలిసినవాడెటు లనసరమో, అట్లే యోగసాధనమునకుకూడ, యోగానుభవము గలిగిన గురువే అత్యవసరము. ఈ విధముగ అభ్యాసయోగమునకు గురువు తప్పక అనసరము. భగవన్నామ సంకీర్తనమునకు గురువవసరములేదు.

1. పరమేశ్వరభ్యాసము చేయని జన్మ ఎందుకు ?

2. వివాహమాడుట వుత్రో వుత్రీకా సంతతికేనా (ఇహసౌఖ్యముల కేనా) ?

3. నాయనలారా, భార్యభర్తలు యిద్వరు కలసి రామనామము చేయుచుండిన ఎటువంటి సంతతి ఇహపర సౌఖ్యములు కల్గును ?

4. వృధాగా కాలముబుచ్చుట అతి విచారకరము కదా?

5. మనమందరము ముఖ్యముగా మన స్వధర్మానుష్ఠానములు నెరవేర్చుకొనుచు ఇహ వ్యవహారికములు చూచుకుంటూ భక్తిగా ఎందుకు ఉండకూడదు? ఇది తప్పా? నాయనలారా! ఎల్లప్పుడు ముందు చూపేనా? వెనుకకుతిరిగి ప్రతిదినముచేయు తప్పలను చూచుకుని సవరించుకొనకూడదా? ఇది ఎంతవని? ఎన్నిపనులు మనము చేయుచున్నారము? నాయనలారా! లెండు! మేల్కొనుడు! స్వధర్మానుష్ఠానముచేయుడు! మనము తరించుమార్గము (ఇహపరములను) వెదకుకొందము రండు!

సోదరీమణులారా! ఏమి యీ కాలయాపన, పతిభక్తితో మెలగుడు. పతులను ఉద్ధరింపగల సామర్థ్యము మీలోఉండియు ఇట్లు ఉదాసీనభావమూనుట కడు విచారకరము. ఇంకనైనను, మీధర్మముల నెరవేర్చుకొనుచు భక్తియుతులరై నశ్శంతానము బడయుచు, ఇహపర సౌఖ్యము లందుకొనుడు. తల్లులారా! మీదే ప్రపంచము. మీదే యీసంసారము. మీదే యీ జగత్తు. మీదే సర్వము అయియున్నది. ఇట్టి సందర్భములో యివి అన్నియు మనకుకలవని అహంకార భావ మూనక, శాంతియుతులరై పతిసేవా దురంధరులై లోకమాతలైన మీరు ప్రపంచమును ఉద్ధరింపుడు. తల్లులారా! ఏమి యీ ఉదాసీన భావము? ఇట్టి ప్రపంచమును మూలప్రకృతి అయిన మహాతల్లియొక్క అంశయందు మీరు జన్మించి, లోకోద్ధరణ చేయుటకు బదులుగ మీ యొక్క భర్తలను యిట్టి మాయాసముద్రమున బడిదోయుట మీకు ధర్మమా? సోదరీమణులారా! తల్లులారా! ఇట్టి హేయమయినపని మీకు తగునా? తమ పురుషులు, తమను ఎంత నిందింతురో చూడుడు. పరదూషణలకు మీరు ఎందుకు పాల్పొనెదరు? లెండు తల్లులారా! సోదర సోదరీమణులారా! రామనామము చేయుడు. మీదే యీసాత్తు. మీదే యీలక్ష్మి. స్వధర్మములను నెరవేర్చుకొనుడు. యీ మాయా ప్రపంచములో ఎందరెందరు మహాతల్లులున్నారో చూడుడు. వారలచూచిగాని వారినామము తలచిగాని పవిత్రజీవనము గడుపుటకు

యన్నించకూడదా ? మీరందరు అట్టి మహాత్మ్యవైష్ణవ మైన పదవిని బొందరాదా ? పరమేశ్వరుని ధ్యానములేని గృహము అది ఒక రుద్ర భూమియని పెద్దలు వక్కాణింతురు. దయ, సత్య శౌచములులేని గృహము ఒక పాడుపడిన దేవాలయము. ఆచారములేని గృహమునందు పైశాచిక, భూత, ప్రేత పిశాచగణములు ఆవరించియుండును. దీనివలన సుఖములేదు. కష్టము లధికములు. ఊహించుకొనుడు. మీమీ మన స్సులను పవిత్రముగా యుంచుకొనుడు తల్లులారా ! సోదరసోదరీమణులారా ! మోహమును పరమేశ్వర ధ్యానమందు లయముగావించుడు గాని, అనిత్య సుఖమయంబగు యీశంసార చక్రమందు ఉంచి మోస పోకుడు. మోసపెట్టకుడు. మీవల్లనే మీగృహమునకు, గృహయజమానికి మంచిగాని చెడుగాని తటస్థించును. భద్రమునుండి ! యీమాట లను చెప్పితినిని ఆగ్రహపడకుడు నిందించకుడు. పరోపకారమందేమనస్సుంచుడు. అన్నివిధములయిన, ఇహపర సౌఖ్యములు, ఈ రాజయోగమందే యున్నవి. మనము ఎక్కడికిపోయినను, ఏమియురాజాలదు. రాదు. పరమేశ్వరుడు (గురువు) మీహృదయవీరమందు ఉండి మీలో వెల్తురుగలదా చీకటికలదాయని చూచునుగాని, మీ ఆటలను పాటలను, సౌందర్యములను చూడడు. ఆనందించడు. మీవైపు కన్నెత్తిఅయినా చూడడు. జాగ్రత్త. మీశరీరమనే దేవాలయమందు, సరియైన దీపారాధన (పరమేశ్వర ధ్యానమనే) వెల్లుచున్నదా లేదా అనిమాత్రము చూచునుగాని, అదిలేనిదే, ఆగృహమును, ఆపాడుయింటికి ఆపాడు దేవాలయములోనికి జొరడు. ఆ కటికిచీకటిగల గదిలోనికి జొరబడదు సరేగదా ! యిటుల ఉండు గృహములలో సంచితకర్మవల్ల తమకు గల్గిన ధనద్రవ్యాదులను హరించును. బికారిని చేయును. తిరువాత మనలకు దిక్కెవ్వరు ? చూచువారేరి ? గాన జాగ్రత్త. అమ్మలారా ! యీ వచ్చి రాని మాటలలోనుంచి సారస్యముగ్రహించి, తప్పులున్నయెడల, తమపుత్రులను క్షమించురీతిని క్షమింప ప్రార్థించుచున్నాను. లోపములకేమిగాని, (తప్పులెన్నవారు తమతప్పులెరుగరు) అన్నట్లు ఎవరితప్పులను వారలు సవరించుకొనుట ముఖ్యవిధి అయియున్నది—గాన సోదర సోదరీమణులారా ! యీక్రింద చెప్పబోవు కించిజ్ఞత్వముతో పలుకు,

హృయ, మాటలను విశ్వసించి తదనుగుణ్యముగా మనమందరము, అనుచరణలోపెట్టిన బాగుండునేమో ఊహించుడు. మనయందరికి మొదటివిధి. తెల్లవారుఝామునేలేచి మనకాలకృత్యములను తీర్చుకొని, మనను జన్మింపజేసిన అపరమేశ్వరుని, మానసికధ్యానము చేయుట.

(2) తదుపరి ఎలుగెత్తి నామసంకీర్తనసల్పుట.

(3) స్నానమాచరించుట.

(4) భగవన్నిర్మితమయినటువంటి మన స్వకులాచారము నెరవేర్చుకొనుట.

(5) తదుపరి, సంసార సంబంధమైన బాహ్య కృత్యములను నెరవేర్చుకొనుట.

(6) సాయంకాల కృత్యములు నెరవేర్చుకొనుట.

(7) హరినామ సంకీర్తన గావించుట.

(8) భోజనము

(9) మానసికధ్యానము సల్పుట.

తదుపరి విశ్రాంతి. యీ పై విషయములు తాము, అవలోకించి తమకిష్టమైనచో ఆచరించుడు. లేనియెడల దూషింపకుడి. ఇదియే నాపార్థన. ఇటుల జరిగించినచో రాజయోగాను సంధానముకు భంగము. కలుగదని పెద్దలు వక్కాణించెదరు. శాస్త్రములను దూషింపకుడు. ఎవరిని దూషింపవద్దు. మనలేవులను మనము వెదకుకొనుట స్వధర్మము. అటులచేయనిచో యిదియే పరధర్మము అని గట్టిగా మనస్సునుదుఃఖించుకొనుడు.

— “ ఆంజనేయ ”



ప్రంథకర్త : కంభమెట్టు సోమబ్రహ్మనందరావు (సరస్వతిస్వామిని)
 సతీమణి : ,, నాగరత్నమాంబ (సరస్వతి)

ఓం.

శ్రీ సద్గురుభ్యోనమః

నగురోరధికమ్.

స్వ విషయ విజ్ఞప్తి

ఓ మహాశయులారా !

నేను నా బాల్యదశలో పశ్చిమ గోదావరి జిల్లా ఏలూరు తాలూకా చాటపర్రు అనే గ్రామ వాసిని. ఆ గ్రామం ఏలూరుకు రెండు మైళ్ల దూరములో నున్నది. ఆ గ్రామమునకు ఒక మైలు దూరమునకు లోపుగా జాలిపూడి అను మరియొక గ్రామము గలదు. ఆ గ్రామంలో శ్రీ ఆంజనేయ స్వామివారిని ప్రతిష్ఠ చేసిన దేవాలయ మొకటి గలదు. ఆ స్వామివారు ప్రజలకు చాల నిదర్శనమును చూపు స్థితిలో నుండి మిగుల ప్రఖ్యాతిని బడసిరి. నేనును, నా సోదరుడును ప్రతిదినం ఉదయం మా గ్రామంనుండి బయలుదేరి వచ్చి ఏలూరు బస్టిలోనుండు చర్చి మిషన్ హైస్కూలులో ఇంగ్లీషు విద్య నభ్యసించుచు సాయంకాలము మా గ్రామమునకు తిరిగి వెళ్లు చుండెడి వారము. ప్రతి శనివారము సాయంకాలము మాత్రము ఏలూరునుంచి మా గ్రామమునకు బోక మా మేనత్తగారు నివసించియుండు జాలిపూడి గ్రామమునకు వెళ్లి శన్మాది వారములు రెండును ఆ యాంజనేయస్వామి వారి యాలయములో తరుచు భజనలు సేయుచుండు నలవాటు గలదు. ఇట్లు కొంతకాలము జరుగు సరికి కావలసిన పరీక్షలలో గడిచేరి డి. పి. డబ్లియు ఓవర్సీరు ఉద్యోగములో ప్రవేశించి యింగ్లీషు విద్యాభ్యాస ఫలితముగా బాహ్యనాగరిక స్థితి కలవడి యుండెడి వాడను. కొంతకాలమునకు నా పూర్వ జన్మ సంస్కారము వలన నన్ను యుద్ధరించు తలంపుతో నా జాలిపూడి యాంజనేయ స్వామివారు తమ యనుగ్రహమును నామీద విసరింపజేసి కొంత

చిత్ర చర్య జరిపి యున్నారు. ఆ చిత్ర చర్యవలన శ్రీ స్వామివారి
యందు భక్తి మెండై ఆ చిత్ర చర్యలోని ముఖ్యాంశముల జేర్చి క్లుప్త
ముగ నొక పార్థన కీర్తనా రూపముగ లిఖించి, దానిని ప్రతిదినమును
పాడుకొనుచుండెడివాడను. ఆ చిత్ర చర్యలోని యావత్తు విషయములను
జరిగినవి జరిగి నట్టిచ్చటఁ దెలిసిన యడల గ్రంథ బాహుశ్యముగ నను
భీతితో ముఖ్యాంశములఁ దెలుపగల యా పార్థనా కీర్తనను నమ్మిక
లేనివారలకు నందలి యంశములు విపరీతములుగా గాన్పించినను,
నమ్మిక గలవారలకుఁ దెలియునను కుతూహలముతో నీ దిగువఁబ్రక
టించుచున్నాఁడ.

ఇట్లు,
గ్రంథ కర్త.



పల్లవి. కృష్ణా ! కృష్ణా ! కృష్ణా ! ఓ ! కృపాజలనిధే ; కృష్ణా !
కృపా జలనిధే ! కృష్ణా ! నీకు ! కృతానేకా భవందనంబులు॥

1. రామానంత ముకుంద నా | రాయణ మధుసూదనా |
వామన | కృష్ణా | కంసారీ | వైకుంఠా | హరి | కేశవా॥ కృ॥
2. సతీమణికి గృహసాంకేతికమివ | సంకల్పించి సరసనుజేరి |
అతులితంబగు ననుగృహముతో | ఆదరించవే ననునావారల॥ కృ॥
3. మానసీయుడౌ మహంకాళి నూ | ర్యనారాయణా ఖ్యుండవై
మానుగ నీవపు డాంజనేయ | మంత్రము నుపదేశింపగలేదా॥ కృ॥
4. అతి దుర్ఘటమా నాసంకేతము | నప్రయత్నముగఁజేపట్టి నీ |
వాంజనేయాఖ్యుండవై నీ | యఖండమహిమచెబోనడచితిగద॥ కృ॥
5. ఆవలనా నారీమణికే | యెవ్వరెరుగక నె రణము గల్పించి |
అవలీలగ రణ ఓడిల్పి చేయించి | బ్రోవగలేదాననుసతిభిక్షతో॥ కృ॥
6. మూడవ పుత్రునొకతటి చిన్న | బిడ్డవ్యాధియు నొకతటి మరిడి |
జాడ్య మేర్పరచిముందుగఁదెలిసి | విడుదలఁజేసిపుత్రభిక్షమిడవె॥కృ॥
7. పదునేడేడుల పరిమితిరాగా | భైరవభొట్టాంజనేయాఖ్యుడను
పరమగురుడవై యద్వైత | పరిపూర్ణ బోధ లుపదేశింపవె॥ కృ॥
8. సర్వయత్నములు నిరాశయై | భవదీయకృపకు శరణు జొరగ
సువర్చలకు మరల తెల్పినిచ్చి | కావగలేదా కరుణాభుడవై॥ కృ॥
9. సకల కుటుంబోద్యోగ వ్యవహృతి, నికరంబునకును మార్గదర్శివై
ఒకే మాదిరిగ యండగ నిలచి, సుకముగ నడుపుచునుండగలేదా॥
10. బౌరా నీ మహిమల నెన్నంగను నలవియె యాబ్రహ్మదేవతల
కాదిశేషునకు నాజగన్మాత | కహహ యిదియెంతవందనీయమో॥
11. ఇప్పటికి ముప్పది యెనిమిదేడులు | ఏకదీక్షగా నాపద యనునది
చొప్పడకుండగ నుద్ధరించితివి యెప్పటికిని నీదే నాభారము॥ కృ॥

12. నీకంటే గతిలేదని నిన్నే । నెఱసమ్మిన యీ దీనుడు
నీవె శరణమని పాదములంబడి । బోవు మనగ విడనాడుట

న్యాయమె॥ కృ॥

13. కాలం బాసన్నంబగుచున్నది । జాలమునేయక యింతటనై నను
జాలిగలిగి యాత్మమయత దర్శనము । సంఘటించి నను.

కృతార్థజేయవె॥ కృ॥

ఇట్టి ఘనకార్యములు జేసి నాదైవభక్తిని వృద్ధిజేసి శ్రీమత్పరమ
హంసపరివ్రాజకాచార్య నచ్చిదానందజోగీశ్వర ఆంజనేయ రాజయోగ
అవధూత సరస్వతీస్వామి యను నామాంకితమును తమ గురువుగారివలన
ననుగ్రహింపఁబడిన “భైరవభొట్ట ఆంజనేయ స్వామివార ” ను నొక
సద్గురువును నా కనుగ్రహించి వారివలన తత్వబోధను చేయించిన
యా పరమేశ్వరున కనేక కృతజ్ఞతాభివందనముల నమర్పించు చున్నాడు.

ఇచ్చట జాలిపూడి యాంజనేయస్వామివారు యిట్టి యనుగ్రహ
మును ప్రసరింప జేసినారని చెప్పుచు నీకీర్తనలో “కృష్ణుని” పేర
పల్లవి నేర్పరచుటకు కారణమేమి ? యని సందేహము గలుగవచ్చును.
అట్లు సందేహింపఁ బనిలేదు. ఏలయున, నా సద్గురువువారి వలన చేయ
బడిన తత్వబోధ సారాంశమైన “సర్వ భర్తృదం బ్రహ్మ” ‘నేహనా
నాస్తి కిచ్చన’ ‘ఏకమేవాద్వితీయం బ్రహ్మ’ అను న్యాయము
ప్రకారము సమస్త దైవస్వరూపములును పరబ్రహ్మాంశతే యగుట
వలనను, ఆ పరబ్రహ్మమును “కృష్ణుడు” అను పదముచే వాడుకలో
వ్యవహరింప బడుచున్నదని పెద్దల వలన దెలుప బడుచున్నందు వలన
నట్లు పల్లవి యేర్పఱుపఁబడినదని యెఱుఁగునది.

ఇట్లు నా సద్గురువువారివలన తత్వబోధ నెఱింగిన వాడనై వారి
పాదసేవ చేయుచుండ నొకనాడు, సద్గురుప్రభువువారు నన్ను బిలచి
వారి యనుగ్రహము వలన నేను నేర్చుకున్న యాధ్యాత్మిక బోధ సార
మును యొక వుస్తుక రూపముగా లిఖించి ప్రచురింప వలసినదని నాకు
యాజ్ఞ నొసంగిరి. అంతి నాపని నాశక్తికి మించినదిగా నాకు గాన్పించి
నందున వారితో నాకు, ప్రచురింపగల శమర్థత లేదని నా యసమర్థ
త్వమును వెల్లడి నేయగా నేను ప్రయత్నము చేసిన కొలదిని భగవంతు

డట్టి సమర్థులను కలుగ జేయునని వారు ఆశీర్వాదించిరి. అప్పటినుంచి
 వారి యాశీర్వాదమునందు గురి గలవాడనై ప్రయత్నించి “అంజ
 నేయ సద్గురు బోధామృత సార” మను నీ చిన్ని పాత్రమును లిఖి
 చుటకు సద్గురువు వారిపై భారము వేసి బింకముతో నతి సమర్థునివలె
 బూను కొంటిని. అట్లు చేయుటలో మాసద్గురు పృథువు వారు సెల
 విచ్చిన, దారక, సాంఖ్య యోగ సహిత ఆధ్యాత్మిక బోధ మహా
 మహులైన పురుషులవల్ల నిదివరకే యనేక విధములుగ దెలుప బడి
 యున్నవియే యైనను జనన మాదిగనందు దట్టమైన యజ్ఞానాంధకార
 మునంబడి కొట్టు కొనుచున్న నానంది యజ్ఞానలకు అట్టి స్థితిలో మహా
 మహులవలన దెలుపబడిన తారక సాంఖ్యది యాధ్యాత్మిక జ్ఞాన బోధ
 నొక్క సారిగ చేపట్టి గ్రహించు సమర్థత గలుగు సావకాశము లేకుండి
 నందున నట్టి యజ్ఞాన దళాస్థితిని వివరించి, భగవత్తత్వమును ముందు
 దెలిసి యీ యజ్ఞానమును పోషించుటకు పెద్దల వలన నేర్పరువబడిన
 మార్గములఁజూపుచు, నాధ్యాత్మిక బోధ నెరుంగవలెనను కఠూ
 హలము నంకురింపఁజేసి, జ్ఞాన మార్గముం దభిరుచిని గలుగ చేసి మహా
 మహుల వలన దెలుప బడిన యాధ్యాత్మిక బోధను సులభముగా
 గ్రహింప సావకాశముండునటుల నాకు తెలిసినంతవరకు సద్గురువు
 వారి కరుణకు పాత్రుడనై నేనొక మొనగాని వలె నీ పాత్రమును
 లిఖింపఁగలిగితిని. ఇట్లు చేయుటలో నెక్కడు జ్ఞానవంతుడను కాని
 కారణము చేత తెలివి తక్కువగా నెచ్చట నైనను తప్పులు పడి
 యుండ వచ్చును. విజ్ఞాన వంతులగు మహా మహులు మాటలు వచ్చి
 రాని స్థితిలో సద్గురువు వారి యాజ్ఞోల్లంఘన చేయక వారి సంకల్ప
 మును కొనసాగించు ముఖ్యోద్దేశముతో నీ పుస్తకము వ్రాయ సమ
 కట్టిన యీ యజ్ఞాని తప్పులను సైరించి, వారి కరుణకుఁబాత్తునిగా
 జేసి, ఆవరించి ప్రోత్సహించు నుద్దేశ్యముతో నీ తప్పులను సవరించు
 విధములను దెలుపుచు జ్ఞానమును గలుగఁజేసిన యడల వారి యభిప్రాయా
 ను సారముగ సవరించి కొని నాకు జ్ఞానమును గలుగ చేసినందులకు
 వారికి ననేకాభివందనముల సమర్పింప నుద్యుక్తుడనై యున్నాడనని
 వినయపూర్వకముగ మనవిజేయుచుంటి.

ఈ పుస్తకమును నాలుగు ప్రకరణములుగ విభజించితిని.

—: 0 :—

[ప్రథమ ప్రకరణమందు :—అజ్ఞాన నిరూపణ ; దానిని బోనడచు
మార్గములు ; భగవత్తత్వము ; భక్తి
యోగమును

ద్వితీయ ప్రకరణమందు :—భగవంతుని స్థితి ; బ్రహ్మాండ జీవన్ముక్తి
వివరణ ; సాంఖ్యయోగ విచారణ ;
కర్మయోగమును

తృతీయ ప్రకరణమందు :—గురు స్వరూపము ; జ్ఞానయోగము, విజ్ఞాన
బోధ ; మహా వాక్య విచారణయును


చతుర్థ ప్రకరణమందు ;—నద్గురు బోధామృతసారమును వివరింప
బడినది.

ఇట్లు,

వీలూరు.

కంభ మైట్ట సోమబ్రహ్మనందరావు.





శ్రీ సచ్చిదానంద రాజయోగ సరస్వతిస్వామి:

ఓం

శ్రీ సద్గుణభోజముః
నగురోరధికం

పరబ్రహ్మ స్తుతి

శ్రీ ర్న.

1. నిగమ గోచరా ! నిరంజనా ! ఓ ! నిగమాతీతా ! నమోనమో !
నిష్కళంకా ! నిర్వికారా ! నిర్మలాత్మా నమోనమో॥
2. పరమపురుష ! యో త్రిగుణాతీతా ! భవాభితరణా ! పాపవినాశా !
నిరతానందా ! దురిత నివారక ! నిర్మలహృదయా నినుభ్యానించెద॥
3. కృష్ణజనార్దన ముకుందమాధవ ! కేశవమురారి పరమాత్మా !
కృతాంజలిన్ నై నేనీందముల ! కెరగితి బోధ్రము కృపతో శ్రీపతి॥

గాయత్రీ స్తుతి

4. ఇహుచాప ప్రసూనవిశిఖ నా ! శాంకుశ పు స్తకమాణి !
క్యాక్షనరోరుహ మణిమయ వీణా ! కరా కరస్థితాభయవరదా॥
5. బ్రహ్మవిష్ణ్వైశ్ణవాది దివిజ ! ప్రముఖతతీసేవితాం పరాం !
బ బ్రహ్మాండసృష్టికాఢిణీ ! భగవతి సిందూరారుణరూపిణి॥
6. భగవతి నీసాదాబ్జంబులపై ! బః మ్రోక్కిన యీసాదాకాంతుని
భయముదీర్చి దాటెంపుమి యీ ! భవసాగరమునుభవేశ్వరీ॥
7. మద్గురు బోధామృతసారమునే ! సద్గురునాజ్ఞకు నవినయుండనై
బొదలదాల్చి లిఖింపబూనితి ! హృదయంబున నిల్చుమియోభారతి॥

సద్గురు స్తుతి

8. గురుమహారాజ గురుమహారాజ ! గురుప్రభుశ్రీమత్పరమహంసపరి !
వ్రోజకాచార్యసచ్చిదానంద ! జైజోగీశ్వర ఆంజనేయప్రభో॥
9. యుష్మచ్ఛరణం భూయాచ్ఛరణం ! యుష్మచ్ఛరణం మమభవ
హరణం !
యుష్మచ్ఛరణం మోక్షదాయకం ! యుష్మచ్ఛరణం మమసర్వం॥

10. భక్తిజ్ఞానవై రాగ్యయోగ | ప్రతిబంధవినాశిని యశా |
ఆత్మజ్ఞాన సిద్ధ్యర్థం | బాతురముతో నీయండ జేరితిని॥
11. రత్నఖచిత సింహాసనమును యను | రక్తితోడ నామానసంబున |
రమణీయంబగుసంబు లమర్చి నీ | రాక కెదురుచూచుచుంటి దేవా॥
12. ఆనందముతో నాహ్వానించితి | యాహ్వానంబునుగై కొని యీ |
ఆననమున నీతేజోమూర్తిని | ఆదరముతో మూర్తీకరించుమీ॥
13. గురువేబ్రహ్మవిష్ణువేశ్వరుడు | గురువే సాక్షాత్ప్రబ్రహ్మము |
గురువుకంటె నధికమేమిలేదు | గురుమయబ్రహ్మమే సమస్తంబును॥
14. ఎక్కడజూచిననొక్కబ్రహ్మమే | దక్క యితరమీజగమున లేదు |
నిక్కమునిక్కమునిక్కంచదిగా | నెరిగితిమినిదె గురుపదంబనియు॥
15. కరచరణేంద్రియశూన్యంబై ! గోత్రసూత్రాకారవికార |
వర్ణనామజాత్యాదిమధ్యాం | తరహితమై, జననమరణములు॥
16. పుంస్త్రీనపుంస పుణ్యపాప | తత్వహీనమై, సహజనమరస |
తత్వమొకటితో దనరుచుచుండు | తత్పద్ధరు మహారాజ నమామి॥
17. నీ యాజ్ఞానుసారముగనునే | నీపాత్రమును లిఖింపగడంగితి |
నీ కరుణకుపాత్రునిగాజేసి | నెమ్మదినిల్చి ముగింపజేయుమి॥
18. మద్గురువాదిగ సమస్తగురు సాం | ప్రదాయమునకిడువందనములచే |
నందుచునాశీర్వాదంబులను | పొందుగ యనుగ్రహింపవేషితిని॥

గణనాయక స్తుతి

19. పార్వతీపరమేశతనూజ | సర్వకార్యసాఫల్య దురంధర |
భవదీయకృపావీక్షణముతోనన్ | బారజూచినామొరాలకించుమి॥
20. లంబోదరనాథేభునకా | ర్యంబున కే విఘ్నంబురాకుండ |
అంబాసుతనేనిన్ బ్రార్థించెద | నన్ బోధిపుమి నాప్రార్థనగైకొని॥

ఓం.

శ్రీ సద్గురుభోజనముః
నగురోరధికం.

శ్రీ

ఆంజనేయ
సద్గురు బోధామృత సారము.
ప్రథమ ప్రకరణము.

చతుస్సముద్రములచే నావరింపబడియున్న యీ భూమండల మందు మనము జన్మించినదాదిగ జరాయుజ (చూచి వలన బుట్టినవి), అండజ (గుడ్డువలన బుట్టినవి). స్వేదజ (చమట వలన బుట్టినవి). ఉద్భిజ్జము (భూమిని బ్రద్దలు చేసికొనిపుట్టినవి)లయిన మానవ, మృగ, పశు, పక్షి, కీమి, కీటక, తరు, గుల్మ, లతాదులను యెనుబడి నాలుగు లక్షల జీవరాసులను మనకంటితో జూచుచున్నాము. ఈ యెనుబడి నాలుగు లక్షల జీవరాసులలో మానవజన్మ ముత్తమ జన్మగా నెంచ బడుచున్నది. ఏలయన, నితర జీవరాసులన్నింటికిని నియతమైన (మితి గలిగిన) జ్ఞానశక్తిమాత్రమే అనుగ్రహింపబడి మానవులకు నియతము లేక (మితిలేక) క్రమక్రమముగ ప్రయత్నముచేసిన కొలదిని అభివృద్ధిని జెందుస్వభావము గలిగిన జ్ఞాన మనుగ్రహింపబడియున్నది.

పూర్తి అజ్ఞానమును నియత జ్ఞానమును గలిగిన యితర జీవ రాసుల జన్మలన్నియు నెత్తిన పిదప యీ మానవజన్మ నెత్తించి మానవుల కట్టినియతములేని జ్ఞానమును అనుగ్రహించుట చూడగా, యీ జన్మమందు దానిని సరిఅయిన తోచువలయం దుపయోగించి వారి వలన జూడబడు నీ ప్రపంచమును గురించి పెద్ద విచారణజేసి యేదియో నేర్చుకొని జరుపవలసిన భారమొకటి వారియందు యేర్పాటుచేసి దీనిని అనుగ్రహించినటు లూహించవలసియున్నది. అట్లుచేయక

యుపేక్షించిన “జ్ఞానేనహీనః పశుభిః సమానః” అనుయార్యోక్తి ననుసరించి అట్టి మానవులకును పశువులకును భేదమించుకయు లేనట్లు పెద్దలు పలుకుచున్నారు. ఇదియునుంగాక “పరోపకారాయ ఫలంతి వృక్షాః | పరోపకారాయ వహంతి నద్యః | పరోపకారాయ చరంతి గావః | పరోపకారార్థ మిదం శరీరం” అను నార్యోక్తి ననుసరించి యీ ప్రపంచములో పైన చెప్పబడినవన్నియు యేదోవిధముగా ప్రపంచమున కుపకారము చేయుచున్నట్లు కనబడుచుండగా నీ శరీరమునిచ్చి జ్ఞానశక్తినిగూడ మానవుల కనుగ్రహించినది యీ ప్రపంచోపకారము నిమిత్తమే యని యెంచక తప్పదు. కర్తవ్య మిట్లులుండ మనము అట్టి విచారణ చేయుటకు లేకమైన సావకాశము స్వేచ్ఛచుకొనుటకు ప్రయత్నముచేయక మనజీవితము యావత్తును వృథావుచ్చుచుంటిమి. ఎట్లు లన మన జీవితములో మొట్టమొదటిదైన బాల్యదశయందు పూర్తియయిన అజ్ఞానముతో గూడుకొని ఆటపాటలయందుతిప్ప మరవేయదును దృష్టిబోక సంచరించుటవల్లను ఆదశ వదలి యకావనదశ ప్రారంభించిననాటనుండి, కలిగిన జ్ఞానాంకురమైనను సరియయిన త్రోవను బెట్టక ప్రపంచ సంబంధమైన స్త్రీలోలత్వములో జక్కి సంతానవృద్ధి బడయుచుండుటలోను ఆదశబోయి కౌమారదశవచ్చి నప్పటినుండి సంసార బంధములలో దగులుకొని శరీరశ్రమజేసి ధనము సంపాదించి కుటుంబపోషణ చేసికొనుటలోను, పిమ్మట వార్ధక దశలో సైతము కుటుంబ సంరక్షణకై పాలుబడుటకు ఇతరులున్నను సంసారమందలి మమకారమును వీడలేక ఆ బంధములలో జక్కుకొని బయటబడుటకు సామర్థ్యములేనివారమై సంసార సాగరమునజడి గిలగిల తన్నుకొనుచుంటిమి. తుద కెవ్వరికిని తెలియకుండ కాలమాసన్నము కాగా మృత్యు వాతనుబడి చనిపోవుటయు తటస్థించుచున్నది. •

ఇట్లులే జరుగుచుండుటవలన యెన్నటికిని సంసార సాగరమును దాటి కృతార్థుల మగుటకు వెరవుగానక తిరుచు పుట్టుచు జచ్చుచు అనేక జన్మపరంపరలను బొందుచుండుటయేగాని యీ ప్రపంచములో వుట్టినందుకు మనము చేయవలసిన పనిని చేయుటలేదు కాన మన కనుగ్రహింపబడిన యా జ్ఞానశక్తిని యుపయోగించి మనకంటియెదుటనున్న

యీ ప్రపంచమును గురించి విచారణజేసి దానివలన మనమెరుంగ
పలసిన యంశములను తెలిసికొని మానవకోటి అనుభవించు భవనా
గరమును దాటుటకు తగిన వెరవును వెదకకొనుచు మనము కృతార్థుల
మగుటయేగాక యీ మానవకోటిసంతయు నుద్ధరింపజేయుట మన
కర్తవ్యంశమని యెరింగి మనకు నియమింపబడిన పనిని పూర్తి
చేయుటకు ప్రయత్నించి దానివలన మనమేమి ఫలితమును బొందు
దుమో చూడవలయును. మునుముందు మనము జూచు తరుగుల్గు
లతాది సహితమైన యీ ప్రపంచమును గురించియు, అందలి యెను
బదినాలుగులక్షల జీవరాసులయొక్క చిత్ర విచిత్ర స్థితిగతులను గురిం
చియు, పరిశీలింతము. ఇట్టి విచిత్ర సృష్టిగల జీవరాసులతో గూడిన
ప్రపంచమెట్లు వచ్చినది? దీని కేర్పరచుట కెవరైన కర్తలుండిరా?
ఉన్న యెడల వారెట్టివారు? వారి స్థితిగతులెయ్యవి? ఈ ప్రపంచ
సృష్టి యెందులకు జేయబడినది? దానివలన మనము నేర్చుకొనవలసి
నది యేమిటి? అనునవి ప్రస్తుత విచారణకు ముఖ్యంశములు.

సృష్టిచేయబడిన యెనుబదినాలుగులక్షల జీవరాసులలోను ఏజాతి
పోలిక యాజాతికేగాని మరియొక జాతికి లేక, యేజాతికాజాతి వేర్వేర
నానావిధములగు రంగులతోను రూపములతోను సృష్టించబడుట మన
మందరము జూచుచున్న యంశమేకదా! ఇంతియగాక మరియొక
చిత్రమైన యంశమేమన యీజాతులలో స్త్రీ పురుష వ్యక్తులేర్పరుప
బడి వాని కలయికవలన ఇతరజాతి వ్యక్తిగాక ఆజాతి వ్యక్తియే ఆయా
వర్ణరూపముల కేగిత్రముచు భేదములు లేకుండ జన్మించుచుండుటయు
మనము జూచుచుంటిమిగదా! మఱియు మిగిలిన వృక్ష లతాదులలో
సైతము యేయే జాతిబీజములు భూమియందు నాటితిమో వానికి
ఇతరజాతి తరుగుల్గులతాదులు బుట్టక ఆయా జాతిరంగురూపములతో
మొక్కలు మొలచుచుండుటయుగూడా జూచుచుంటిమిగదా! ఆహా!
యిదియెంతటి యాశ్చర్యమో యాలోచింపుడు!

ఇట్టి కట్టుదిట్టములు ఏర్పాటుచేసి ఆకట్టుదిట్టముల కేమాత్ర
మును భంగపాటులేకుండ నీప్రపంచ సృష్టిని నడుపుచుండుటకు కర్త
లెవరైన యొకరుండి తీరవలయునుగదా? ఏలయన మన మొకప్పుడు

ఆ ప్రపంచకర్తయైన మహనీయునికి నిర్గుణస్థితి-సగుణస్థితి అని రెండు స్థితులు గలవు. అందులో నిర్గుణస్థితిలో నుండునంతకాల మీప్రపంచమనునదియే యుండదు. అందు దానొక్కడే అద్వితీయుడై నామ, రూప, గుణాది వికారము లేమియులేక యుండును. ఇట్లు కొంత కాలముండిన పిదప ఆయనకు తన లీలా వినోదార్థమై ప్రపంచ సృష్టిని చేయవలెనను సంకల్పము కలుగును. అట్లు సంకల్పము కలుగగానే సత్వ, రజ, స్తమోగుణములను కలిగిన “మాయ” ను తనయందు గలవాడై సగుణస్థితిని బొంది నామ, రూప, గుణాది వికారములను గలవాడగును అట్టి స్థితిలో “సగుణ బ్రహ్మము” అని పిలువబడును. అంతట ఆయనయందున్న మాయ ఆయన సాన్నిధ్యమున నిలచి భగవదీచ్ఛ ననుసరించి మన కంటి యెదుట గనబడు నెనుబది నాలుగు లక్షల జీవరాసులతోఁగూడిన వృక్ష, లతాది సహితమైన యీప్రపంచమును సృష్టిజేయును. ఇట్లు జేయఁబడిన సృష్టిలో “మాయ” సూక్ష్మ ఛాయై నిలచి ఆసగుణబ్రహ్మ వినోదార్థము జీవులమగు మనచే ప్రపంచ నాటక మాడించుచు లీలలను గల్పించి యాయనకు ఆనందము కలుగ జేయుచుండును. ఆ సగుణబ్రహ్మ మాసృష్టియందు నిలచి ఆలీలలఁబాచి యానందించుచుండును. కొంతకాలమట్లు ఆనందించిన పిదప తిరిగి సంకల్ప రహితుడగును. అట్లు సంకల్ప రహితుడుకాఁగానే తిరిగి తాను నిర్గుణ స్థితిని బొందును. అంత బ్రహ్మాండభాండమంతయు అంధకార బంధురముగాఁగా తానందు యథాప్రకార మద్వితీయుడై నిలచును. అదివరకులేని ప్రపంచమును గల్పించుటయే “సృష్టి” యనియు దానిని వృద్ధిబొందించుటయే “స్థితి” యనియు, దాని నేమియు లేకుండ జేయుటయే “లయము” అనియు చెప్పబడుచున్నది. ప్రతి సృష్టి, స్థితి, లయంతమే ప్రళయ మనియు, అదియే నిర్గుణ స్థితిని బొందుట యనియు నెరుంగునది.

ఆ భగవంతుడు నిర్గుణ స్థితిలో నామరూపములు లేనివాడై నను వాడుకలో “కృష్ణుడు” అని పిలువబడుచున్నాడు. ఈయన సగుణ స్థితిలో నుండునపుడు “శ్రీకృష్ణుడు” అనియు ఆయన మాయాశక్తి “శ్రీకృష్ణ శక్తి” యనియుఁ బిలువబడుచున్నట్లు తెలియవచ్చుచు.

న్నది. అనగా యాదవ వంశమున దేవకీదేవి కుమారుడైన “కృష్ణుడు” అని పొరపాటు పడకుడు. ఈ సగుణ స్థితిలోనుండు “శ్రీకృష్ణుడు” “సగుణ బ్రహ్మము, పరమాత్మ” యను షేర్లతోఁ గూడఁ బిలువఁ బడుచుండును. వైన చెప్పిన యాదవ కృష్ణుడీ సగుణ బ్రహ్మముగూ శ్రీకృష్ణుడే కాదుగాని, ఈయన అవతారాంశయే యని యెరుంగునది. ఆ యాదవ కృష్ణావతార మె తలవలసినచ్చినప్పుడు తన ప్రకృతియైన “రాధ” ను తనకన్న మూడుగా భూలోకములో “వృషభానుడు” అనువానికి పుత్రికగా జన్మించవలసినదని శ్రీకృష్ణ పరమాత్మ రాధతో చెప్పగా ఆమె “శ్రీకృష్ణుడవైన నీవుగాని, రాధనైన నేనుగాని, భూమండలములో నెన్ని అవతారము లెత్తవలసినచ్చి యెత్తినను, నీవేగు కృష్ణుడే యనియు, నావేగు రాధయే యనియు ఇందుల కెట్టి మార్పును లేకయుండునట్లు వరమియమని” గోరగా, ఆవరమొసంగి నందువలన, యాదవ వంశముగో నెత్తి అవతారములకుకూడ “శ్రీకృష్ణుడు” అను నామము వచ్చినది. అసమయమున ఆమెకుకూడ “రాధ” యను నామమే వచ్చినది. కనుక సగుణ బ్రహ్మమైన శ్రీకృష్ణుని యింతటినుండి సగుణ బ్రహ్మము” అనిగాని “పరమాత్మ” యనిగాని “శ్రీకృష్ణ పరమాత్మ” యనిగాని పిలుచుకొనుచుండము.

ఈదిగువ దెలుపబడిన “గోలోక వర్ణన” మూడిగ భగవత్తత్వము తుదివరకు “కృష్ణావతార తత్వము” అను గ్రంథమును రచించిన బ్రహ్మశ్రీ కావ్యతీర్థ జనమంచి శేషాచార్య శర్మగారికి అనేక అభివందనము లాచరించుచు అందలి సారాంశముల ననుసరించి పాఠకుల యుపయోగార్థము ఇందు జేర్చబడినవి. “ఆ సగుణ బ్రహ్మముగూ శ్రీకృష్ణ పరమాత్మ మూల ప్రకృతిచే సృష్టి చేయబడిన బ్రహ్మాండ భాండ సృష్టి కతీతంబై దానికి వైభాగంబున యేలోకమును లేక శూన్యంబై అంధకార బంధురమైయుండి అందు జొర నెవ్వారి కశక్యంబైయున్న తావున నిర్గుణంబుగను, నిర్మలముగను, విశాలముగను నుండునట్లు రాధికా వాంఛితంబుత్తీర్ప తన యిచ్ఛామాత్రీమున “గోలోకము” అనుపేర నొక లోకమును నిర్మించుకొని తన నిత్య విహారస్థానముగా నేర్పరచుకొని, యందుండునని దెలియవచ్చుచున్నది.

ఆ గోలోకమునకు చుట్టును, విరజానది యను నొక నది ప్రవహించుచుండును. ఆ నదీతీరమునాదు లోపలి భాగమున నూరు శృంగములు గలిగిన యొక పర్వతము ఆగోలోకమునకు చుట్టును నొకకోట యాకారమును బొంది యొప్పుచుండును. అందు అనేక దేవతా వృక్ష సముదాయములు క్రిక్కిరిసి నట్లుండును. ఆ పర్వత శిఖరమున ఆశ్చర్యమును గలుగజేయుచు, పదియోజనముల విస్తీర్ణము గలిగి ప్రఖ్యాతి పొందిన “రాసమండలము” అనునది యొకటిగలదు. ఆరాసమండలమును జుట్టి అనేక పరిమళ పుష్పజాతులతో గూడిన తీగెలతో నొప్పు నుద్భాసములను పెక్కు గలవు. అందు రాధాదేవి తన చెలికత్తియైన గోపికలతో గూడి శ్రీకృష్ణ పరమాత్మ పాదావధిం దసరంతర భక్తిని వెల్లడి చేయుచు విహరించుచుండును. ఆ రాసమండలము చెంత గోలోకము నావరించి వలయాకారముగ శ్రీరాధా మాధవులకు నిత్య విహార యోగ్యంబై పరమ పవిత్రమై యొప్పు బృందావనము గలదు. అందు శ్రీకృష్ణ పరమాత్మ తన లీలా విహారములను సాగుచు మనోమోదమును సదా గల్పించుచుండుననియు, అది అయిదు యోజనముల విస్తీర్ణము గలిగి ఆవిర్భావ, తిరోభావములు (పుట్టుట, గిట్టుట) గలదియై తేజోమయమగు స్థానమై, ఋషిసంఘములకు గానరానిదై, అతిరహస్యమై, బ్రహ్మాది దేవతలకునైన సులభముగా దెలియుటకు నలవి గానదై యుండుననియు, దేవతా స్వరూపమైనదనియు, శ్రీకృష్ణ పరమాత్మ సకల బ్రహ్మాండ భాండముల యాదంతయు వ్యాపించియుండు భగవాంతుడే యైనను, నా బృందావనమం దెక్కువ ప్రీతిగానుండుననియు దెలియవచ్చుచున్నది.

“ఇట్లు పరమ పవిత్రమైన రాసమండల, బృందావనములతో నొప్పు నీ గోలోకము, భరత ఖండముఁ బుట్టి నూరు జన్మములందు, పట్టుదలతో తపస్సుచేసి సమస్త కర్మ ఫలితములను భగవంతుని కర్పణముచేసి, సర్వకాల సర్వావస్థలయందు శ్రీకృష్ణ పరమాత్మయందు నెడతెగని నిర్మల భక్తిని గలిగి తన్నాకు స్మరణమును సదా జేయుచు, తమకు భూలోకములోనున్న తనువులను వదలి, యీలోకమును జేరి, దివ్య తనువులను బడసి సదా శ్రీకృష్ణదర్శన ఫలితానందంబులచే నొడ

లెరుగక యుండు పుణ్యాత్ములతోను, పరమాత్మ పాద పద్మములను తమ మనోవీధుల నెల్లప్పుడు నిల్పుకొని, ఏకాంత భక్తితో ధ్యానము చేయు భక్తవరులతోను, శ్రీకృష్ణ పరమాత్మ దివ్య శరీరములను బోలిన తనువులను గలిగిన భక్త పార్షదులతోను, విసిరిల్లుచు, జరా మరణ భీతిలేని జీవ జంతువులను గలిగి సర్వోత్కృష్టమై, ఆశ్చర్యమును గలిగించునదియై యుండును. ఇందు రాధాకృష్ణ కింకరులకు నివాస యోగ్యమగు, పెక్కు మేడలు గలిగి, వాని మధ్యభాగంబు రాధాదేవి యొక్కయు, శ్రీకృష్ణ పరమాత్మ యొక్కయు, సాధంబుచే నొప్పుచుండును. శ్రీకృష్ణ పరమాత్మ, సాధ మధ్యభాగంబున మనోహరతమ మైన యొక సింహాసనంబున అద్భుతమైన యొక తేజోరాశి ప్రకాశించుచుండ శ్రీకృష్ణ పరమాత్మ యాజ్యోతిర్మయుండై యుండునని దెలియవచ్చుచున్నది.

“ఈ గోలోకంబున నొక్కనాడు శ్రీకృష్ణ పరమాత్మ, రాస మండలమందు జగత్కారణ భూతుడైయుండి, విహరించుచుండగా, ఆదిసృష్టియందు ఆయన యెడమ భుజ శిఖరమునుండి యొక దేవి పుట్టెను. తిరిగి వెంటనే భగవదీచ్ఛవలన ఆదేవి రెండు రూపములాయెను. ఆరెంటిలో యొకటి “రాధిక” యనియు, రెండవది “మహాలక్ష్మి” యనియు నెరుంగబడుచున్నది. అంత నారాధిక పరాత్పరుడగు శ్రీకృష్ణుని ద్విభుజుడుగా నుండునటుల వరించెను. మహాలక్ష్మి యా పరాత్పరునే మనోహరాకారుడుగను, చతుర్భుజుడుగను నుండునటుల వరించెను. ఇట్లు వరింపగా వెంటనే శ్రీకృష్ణ పరమాత్మ ఆ యుభయుల యిచ్చా సాఫల్య పూర్తికై లీలా పరిగృహీత దేహుడు గావున తానురెండు రూపములు ధరించి, యొకదాన ద్విభుజుడుగను, రెండవదాన చతుర్భుజుడుగను అయి ఆ చతుర్భుజుండగు శ్రీహరికి మహాలక్ష్మి నొసంగి నీవు లక్ష్మీకాంతుడవై మహావిష్ణువనువేర వైకుంఠముననుండి లోకపాలనము చేయుచుండుమని పలికెను. ఈయనయే నారాయణుడనువేర స్వేతద్వీపమునగూడ నుండును. పిమ్మట ద్విభుజుడగు శ్రీకృష్ణుడు ఆ రాధిక తనకు ప్రకృతియై నిత్యాన పాయనియై యెల్లప్పుడు తన చెంతనుండ గోలోకమున నుండెను. అంత నా శ్రీకృ

ష్ణుడు లోమరంధ్రములనుండి లెక్కించుటకు సాధ్యములేని సంఖ్యను గణి గోపాలకులు శ్రీకృష్ణుని వయస్సుతో సమాన వయస్సుగలవారై ప్రాణ మిత్రులుగను భక్త పార్షదులుగనుండ, రాధికా లోమ వివరంబులనుండి పెక్కుమంది గోపకన్యక లామె వయస్సుతో సమాన వయస్సు గలవారై బుట్టి వారికి పరిచారకులై సేవించుచుండ, శ్రీకృష్ణ పరమాశ్చర్య రాధికా కాంతుడై గోలోకమున విలసిల్లుచుండెను. అట్టి తరి శ్రీకృష్ణుని శరీరమునుండి 'దుర్గ' యను నొక శక్తి యుదయించెను. ఈమెయే విష్ణునాయు యనియు, సనాని యనియు, జగన్మాత యనియు, సర్వసంగళ ప్రదాయిని యనియు ఖ్యాతి వహించెను. ఈమెయే దేవీ సముదాయమునకు బీజ స్వరూపిణి యనియు, తేజ స్వరూపురాలు, పరిపూర్ణురాలు, త్రిగుణాత్మిక యనియు దెలియబడుచున్నది. ఈమెయే అనేక విధములైన శత్రుములచేతను, అశ్రుముల చేతను, అలంకరింపబడిన వేయి చేతులు గలదియై, మూడు నేత్రములు గలదై, సమస్త ప్రపంచ వృక్ష బీజస్వరూపురాలై శాశ్వతముగానుండు దేవతయై యున్నట్లు తెరుంగబడుచున్నది. ఈమి పుట్టగానే రత్న సింహాసనమున గూర్చుండునుని శ్రీహరి గౌరవించెను.

తదుపరి శ్రీకృష్ణుండు రెండు రూపము లాయెను. అందులో యెడమవైపు సగము శరీరము అయిదు ముఖములు, మూడు నేత్రములుగల మహాదేవుండుగను, కుడివైపు సగము శరీరము, గోలోక నాథుండగు శ్రీకృష్ణుండుగనుండెను. అంత నామహాదేవుండు శ్రీకృష్ణుని స్తుతించి ఆయన కెదురుగానుండు సింహాసనము నధిష్టించెను.

ఇట్లుండగా శ్రీహరి నాభి కమలమునుండి స్త్రీ సహితుడై నాలుగు ముఖములు గలవాడై, జ్ఞానవంతులలో శ్రేష్ఠుడై "ఓం" కారమును జపించుచు కమండలమును చేత బట్టుకుని తపోనిష్ఠ గలవాడై బ్రహ్మ యుదయించెను. ఆయన తన భార్యయైన సావిత్రితో గూడి శ్రీహరిని వేదవాక్కులతో అనేక విధముల స్తుతించెను. అంత శ్రీహరిచే న్నియమింపబడిన రత్నవీర మందలండు గూరుచుండెను.

“మరి కొంత కాలమునకు శ్రీకృష్ణపరమాత్మ ముఖమునుండి సరస్వతి యుదయించెను. ఆమె తన కరిములయందు నీణెను పుస్తకమును ధరించియుండెను. అంత శ్రీకృష్ణపరమాత్మ యా సరస్వతినిజూచి నీవు వైకుంఠముననుండు చతుర్భుజుండగు నారాయణుని నాశ్రయించి లక్ష్మీచైతన్యమును యాజ్ఞాసింపగా, నామె ఆయనకు నమస్కరించి నారాయణుని వద్దకు వైకుంఠమునకు బోయెను.

“బ్రహ్మను జూచి శ్రీకృష్ణపరమాత్మ, నీవు సత్యలోకము నివాసముగా జేసికొని అందు నన్ను సదా స్మరించుచు సృష్టిచేయుచుండుమని పలుక, నావధ్మధవుడు హరి యానతిగై కొని నమస్కారము జేసి సత్యలోకమునకు బోయి సృష్టిచేయ నారంభించెను.

“అంత మహాదేవుని జూచి యో శంకరా! యీ దుర్గను నీ యొద్దయంచుకొని శివలోకమున ప్రమధగణాంబుల కధిపతివైయుండి నీవు తపస్సు చేసుకొనుచుండుము. సృష్టి కంఠ్య కాలమున దానిని సంహరింపుమని పలుక యా మహాదేవుడు వల్లెయిని శ్రీకృష్ణ పరమాత్మకు నమస్కరించి దుర్గా సహితుడై శివలోకమునకు బోయెను. ఈయనకు రెండు దేహములు గలవని మహర్షులు చెప్పచున్నారు. అందులో నొకటి ఘోర రూపము. రెండవది శాంత రూపము. ఘోర రూపము దుద్రినామమును ధరించి జగత్సాహార కార్యమును నెరవేర్చును. శాంత రూపము బ్రహ్మచర్యాది తపోనియమమున నుండును.

ఇట్లులా పుణ్య బ్రహ్మమగు శ్రీకృష్ణ పరమాత్మ సత్యలోకమున బ్రహ్మను సృష్టికర్తగను, వైకుంఠమున మహావిష్ణువును పాలనకర్తగను, శివలోకమున మహాదేవుని లయకర్తగను, శ్వేత ద్వీపమున నారాయణాహ్వయుండై నారాయణ ముని యనుపేర “శాంతి” యే లక్ష్మీ రూపమున ధర్మిష్ఠయై, ధర్మమే నరుండనగా, పరమ పావన తేజోంబగు భరత వర్షంబున ధర్మమును బోధించుచు, ధర్మము నాచరించుచు, ధర్మ ప్రవర్తకుండుగ నుండుచు, తపోనిష్ఠ నుండునట్లులను నియమించి, నిజాంశ జనితులైన నావితీని బ్రహ్మకును, మహాలక్ష్మిని

సరస్వతిని మహావిష్ణువునకును, దుర్గను మహాదేవునికిని, శ్రీ ప్రకృతులుగానుండి సృష్ట్యాదికార్యములయందు సహాయములుగానుండి వర్తించుచుండునటులఁ జెప్పి యీ ప్రపంచ సృష్టి, స్థితి, లయ నిర్వాహకత్వము జరుపుచుండునటుల యేర్పాటు చేసెను.

వీరలందరు నామ, రూప, భేదములు గలవారలేగాని, ఆత్మ భేదములు గలవారలు గారు. ఇందలి పురుష వ్యక్తులందరు శ్రీకృష్ణాంశ జనితులయ్యు, శ్రీ ప్రకృతులందరు మూల ప్రకృత్యాంశ జనితులై ఆయా శక్తులనుండి శ్రీకృష్ణ రాధిక లిరువురు గోలోకమున నుండురని యెఱుంగునది.

దీనినిబట్టి చూడ, శ్రీమహావిష్ణువును, మహాదేవుడును శ్రీకృష్ణాంశ జనితులైయుండగా, నిందులో నొకరు గొప్పవారని మరియొకరు కొద్దివారని, భావములు మదిని గల్పించుకొని వైష్ణవులు, శైవులు, అను రెండు తెగలవారు కలహములకు కాలు ద్రవ్వట వట్టి వెఱ్ఱతనముగా గాన్పించుచున్నది. దీని నెరింగి యైనను, నట్టి పెరితనమునకు చోటియ్యక యుండుట, యభయులకు శ్రేయస్కరముగా తోచుచున్నది.

ఇట్లు సృష్టి, స్థితి, లయ నిర్వాహకత్వముల కేర్పాటు చేసినచూ “ పరాత్పరునకు ” “ నారములు ” అనగా “ జలములు ” నివాస స్థానముగాన “ నారాయణుడు ” అను పేరు గలిగెను. ఆ నారాయణ మూర్తి సర్వ బ్రహ్మాండ భాండంబులు దంతటను వ్యాపించి ప్రభువై యుండి, నిర్గుణుడు, సగుణుడు నయి యీ క్రింద చెప్పబడిన విధముగా నాలుగు మూర్తులుగా విభజనయై యున్నటుల నెఱుంగునది. నిర్గుణ తత్వము - మొదటమూర్తి. శుక్లవర్ణమును బొంది, ఇట్టిదని యూహించుటకు నావికాశములేని స్థితిలో నుండునని వర్ణింపఁబడుచు, యోగులకు జ్యోతి స్వరూపుడై ధ్యానింప దగినవాడుగా నొప్పుచు, నామ, రూప, గుణాతీతమని చెప్పదగిన స్థితిని గలిగి, కృష్ణ నామమును వహించి, నిర్మలత్వముతో ప్రకాశించుచుండును. కనుకనే యిది పరిశుద్ధమని, సుప్రతిష్ఠిత రూపమని చెప్పదగి యున్నది.

సగుణ తత్వము, గెండవమూర్తి. ఆదిశేషుడను పేరును గల్గి, తామసి యని లెక్కంపబడుచు, తిర్వ్యక్తమును బొంది, భూమిని తన తలతో మోయుచున్నది.

సగుణ తత్వము, మూడవమూర్తి. ప్రజా పరిపాలకత్వమును వహించి, సత్వ స్వభావమును గలిగి, ధర్మ సంస్థాపన చేయునదియై, కర్మమును జేయుచున్నది.

సగుణ తత్వము, నాల్గవ మూర్తి. జల మధ్య స్థితిని బొంది పన్నగత్విశ్వామయై యుండి సృష్టి నొనర్చుచుండును. ఇదియే రజో గుణ ప్రకృతి.

ఏయే కాలమందు అధర్మము వృద్ధియై, ధర్మ నాశనము గలుగునో అప్పుడు మూడవ మూర్తి భూమండలమున నవతరించి తిరిగి ధర్మస్థాపనము చేయుచుండును.

ఆ మూర్తియే మహారూపమును దాల్చి, వేదముల నపహరించి సముద్రమున దాగిన సోమకాసురుని జంపి వేదముల తేచ్చి బ్రహ్మకు నొప్పిగింత జేసెను. ఆ మూర్తియే వరాహరూపమును దాల్చి భూమిని చావగా జుట్టుచున్న హిరణ్యక్షుని వధించి భూమిని కాపాడెను. ఆ మూర్తియే సృసింహ రూపమును దాల్చి హరి భక్తుడైనదా హరిని భజించు తన కుమారుడైన ప్రహ్లాదుని బాధించు హిరణ్య కశిపుని విప్రజిత్యాది దానవ సహితముగా బాలియించి ప్రహ్లాదుని గాపాడెను. ఆ మూర్తియే వామన రూపమును దాల్చి స్వమాయచే బలిచక్రవర్తిని బంధించి త్రిలోకముల నాక్రమించెను. ఆ మూర్తియే జమదగ్ని మహర్షికిఁ బుత్రుడై జన్మించి రామ నామమును ధరించి తన తండ్రి మరణమును స్మరించి కూర్చి శ్రుతియుల నందర వధించెను. ఆ మూర్తియే దశరథ మహారాజునకు బుత్రుడై జన్మించి శ్రీరామ నామమును ధరించి మూడు లోకములను చికాకు పరచు రావణాసురుని పుత్ర మిత్ర కళ త్రముగా సంహరించెను. ఆ మూర్తియే అత్రి మహామునికి దత్తాత్రేయుడను పేరుతో బుట్టి అలర్కుడను మహాత్మునకు సాష్టాంగ యోగము నుపదేశించెను. ఆ మూర్తియే యే నమయమున సృష్టి

యావత్తులయమై సర్వ బ్రహ్మాండ భాండములును జలమయములగునో, అప్పుడు సర్వలోకములను తన యుదరమున నుంచుకొని ఆ జలమధ్యమున పన్నగ శాయియై సహస్ర యుగ పర్యంతము యోగనిద్రా నాశ్రియించియుండి సకాలమున కాల శక్తిచే ప్రేరేతుడు కాగా తన నాభి కమలమున చతుర్ముఖములు గలిగిన బ్రహ్మను నుదయింపజేసి యథాప్రకారముగ సర్వ బ్రహ్మాండ భాండములను మరల సృష్టి చేయించుచుండును.

ఆ మూర్తియే ప్రధ్యుముడను నామముతో లోక రక్షణ శృత్యమును సదా చేయుచుండును. ఇట్లులే యనేక చిత్ర విచిత్ర కార్యముల నొనరించుచుండును. ఆ మూర్తి, దేవ, మనుష్య, తిర్వగ్యోనులలో దేనిని బొందినను పరాత్పరు నిచ్చ ననుసరించి యాయా స్వభావముల గలిగియుండును.

ఆ మూర్తియే భగవద్భక్తులచే బూజింపబడుచు, వారి కోరికల నెల్ల దీర్చుచుండును.

ఇట్లు భావప్రపంచకర్తయైన భగవంతుని స్థితిగతులను గురించియు, తత్వమును గురించియు తెలిసికొనిన వారలమై ఆ భగవంతుడును, నగుణ బ్రహ్మమును నగు శ్రీకృష్ణ పరమాత్మను తెలిసికొని తదనగ్రహమును సంపాదించు మార్గాన్వేషణమునకై ప్రయత్నింతము. ఇదివరలో అట్లు ప్రయత్నముచేసి కడతేరిన వార లెవరైన గలరాయనిన, అనేక గ్రంథముల యందట్టి భగవద్భక్తుల చరిత్రముల చూచుచు, చదువుచున్నారము. కాన కలరనిచెప్పట కెంతమాత్రమును సందియములేదు. కాని యీ సందర్భములో నొక చిన్ని యంశమును మీకు జ్ఞప్తికి తేకుండుట సమంజసముగాదు. కాన దానినిచట దెలుపుచున్నాడ.

మనలోనే దట్టమైన యజ్ఞానములో మునింగియున్న కొందరు “భగవంతుడు కలడని చెప్పినంత మాత్రమున దృష్టాంతము లేకయే నమ్ముటకు వీలులేదనియు, ఒకవేళ భగవద్భక్తులను నొక తెగవారు ఆ భగవంతుని కనుగొన గలిగిరని చెప్పగలిగినను అదియు పైయంశమును సమర్థించుకొను కొరకు తాంత్రికముగా చెప్పబడునంశమే గాన

సగుణ తత్త్వము, గెండవమూర్తి. అదిశ్శేషుడను పేరును గల్గి, తామసి యని లెక్కపలుకుచు, తివ్యక్త్వమును బొంది, భూమిని తన తలతో మోయుచున్నది.

సగుణ తత్త్వము, మూడవమూర్తి. ప్రజా పరిపాలకత్వమును వహించి, సత్త్వ స్వభావమును గలిగి, ధర్మ సంస్థాపన చేయునదియై, కర్మమును జేయుచున్నది.

సగుణ తత్త్వము, నాల్గవ మూర్తి. జల మధ్య స్థితిని బొంది పన్నగతల్పశాయియై యుండి సృష్టి నొనర్చుచుండును. ఇదియే రజో గుణ ప్రకృతి.

ఏయే కాలమందు అధర్మము వృద్ధియై, ధర్మ నాశనము గలుగునో అప్పుడు మూడవ మూర్తి భూమండలమున నవతరించి తిరిగి ధర్మస్థాపనము చేయుచుండును.

ఆ మూర్తియే మహారూపమును దాల్చి, వేదముల నపహరించి సముద్రమున దాగిన సోమకాసురుని జంపి వేదముల తెచ్చి బ్రహ్మకు నొప్పిగింత జేసెను. ఆ మూర్తియే వరాహరూపమును దాల్చి భూమిని చావగా జాట్టుచున్న హిరణ్యాక్షుని వధించి భూమిని కాపాడెను. ఆ మూర్తియే నృసింహ రూపమును దాల్చి హరి భక్తుడైనదా హరిని భజించు తన కుమారుడైన ప్రహ్లాదుని బాధించు హిరణ్య కశిపుని విప్రజిత్యాది దానవ సహితిముగా బాలియించి ప్రహ్లాదుని గాపాడెను. ఆ మూర్తియే వామన రూపమును దాల్చి స్వమాయచే బలిచక్రవర్తిని బంధించి త్రిలోకముల నాక్రమించెను. ఆ మూర్తియే జమదగ్ని మహర్షికి బుత్తుడై జన్మించి రామ నామమును ధరించి తన తండ్రి మరణమును స్మరించి క్రూర క్షత్రియుల నందర వధించెను. ఆ మూర్తియే దశరథ మహారాజునకు బుత్తుడై జన్మించి శ్రీరామ నామమును ధరించి మూడు లోకములను చికాకు పరచు రావణాసురుని పుత్ర మిత్ర కళత్రముగా సంహరించెను. ఆ మూర్తియే అత్రీ మహామునికి దత్తాత్రేయుడను పేరుతో బుట్టి అలర్కుడను మహాత్మునకు సాష్టాంగ యోగము నుపదేశించెను. ఆ మూర్తియే యే సమయమున సృష్టి

యావత్తులయమై సర్వ బ్రహ్మాండ భాండములును జలమయములగునో, అప్పుడు సర్వలోకములను తన యుదరమున నుంచుకొని ఆ జలమధ్యమున పన్నగ శాయియై సహస్ర యుగ పర్యంతము యోగనిద్రా నాశ్రియించియుండి నకాలమున కాల శక్తిచే ప్రోత్తుడు కాగా తన నాభి కమలమున చతుర్ముఖములు గలిగిన బ్రహ్మను నుదయింపజేసి యథాప్రకారముగ సర్వ బ్రహ్మాండ భాండములను మరల సృష్టి చేయించుచుండును.

ఆ మూర్తియే ప్రధ్యుముడను నామముతో లోక రక్షణ కృత్యమును సదా చేయుచుండును. ఇట్లులే యనేక చిత్ర విచిత్ర కార్యముల నొనరించుచుండును. ఆ మూర్తి, దేవ, మనవ్య, తిర్వ, న్యోనులలో దేనిని బాందినను పరాత్పరు నిచ్చ ననునరించి యాయా స్వభావముల గలిగియుండును.

ఆ మూర్తియే భగవద్భక్తులచే బూజింపబడుచు, వారి కోరికల నెల్ల దీర్చుచుండును.

ఇట్లు భావపంచక ర్తయైన భగవంతుని సీతగతులను గురించియు, తత్వమును గురించియు తెలిసికొనిన వారలమై ఆ భగవంతుడును, నగుణ బ్రహ్మమును నగు శ్రీకృష్ణ పరమాత్మను తెలిసికొని తదనుగ్రహమును సంపాదించు మార్గా స్సేవణమునకై ప్రయత్నింతము. ఇదివరలో అట్లు ప్రయత్నముచేసి కడతేరిన వార లెవరైనఁ గలరాయనిన, అనేక గ్రంథముల యందట్టి భగవద్భక్తుల చరిత్రముల చూచుచు, చదువుచున్నారము. కాన కలరనిచెప్పట కెంతమాత్రమును సందియములేదు. కాని యీ సందర్భములో నొక చిన్ని యంశమును మీకు జ్ఞప్తికి తేకుండుట నమంజసముగాదు. కాన దానినిచట దెలుపుచున్నాడ.

మనలోనే దట్టమైన యజ్ఞానములో మునింగియున్న కొందరు “భగవంతుడు కలడని చెప్పినంత మాత్రమున దృష్టాంతము లేక యే నమ్ముటకు వీలులేదనియు, ఒకవేళ భగవద్భక్తులను నొక తెగవారు. ఆ భగవంతుని కనుగొన గలిగిరని చెప్పగలిగినను అదియు పైయంశమును సమర్థించుకొను కొరకు తాంత్రికముగా చెప్పబడునంతమే గాన

అట్లులే విశ్వసింప దగినదిగ నుండలేదనియు నందురు. ఏలనన, మానవ కోటిసంతయు సమదృష్టిచే జూచి భగవంతుడున్నయెడల, నట్టి పక్షికిర భావమును జూపి, కొందరికి గనబడి మరికొందరికి గనబడక యుండ డనియు, ఒలుకుచు, భగవంతు డుండుటయే వాస్తవమైన యెడల అట్టి భగవంతుడు తమ కంటికి కాన్పించ సంతవరకు తాము నమ్ముటకు నెంతమాత్రము నావకాశము లేదు.”

అనియంతెప్పు మూర్ఖవాదులుగూడ నీ ప్రపంచమందు గలరు. భగవంతుని కనుగొన గలిగితిమని చెప్పు భగవద్భక్తుల వలెనే తామును తమ యందలి దట్టమైన యజ్ఞానమును నివృత్తి చేసికొనుటకు తమ కనుగ్రహింపబడిన జ్ఞాన శక్తిని ప్రయత్నముచేత శ్రమపడి వృద్ధి చేసుకొని చూచుకొనినగదా నాని పర్యవసానము తెలియుట. యెట్టి ప్రయత్నము లేకయే భగవంతుని కనుగొనుట యన సంత సులభముగా నున్నదనియెంచి పలుకు నిట్టి మూర్ఖవాదము. ఎలన ఫలమేమి రాగ లదు? ఇట్టి సందర్భములో నొక చిన్ని ప్రపంచ దృష్టాంతమును చూపించెద. మన జన్మకు నాదియైన మన పుట్టుక యను నాధారకాం శమునే కొంచము విచారించి చూడుడు. మనము మొట్ట మొదట పురుషుని గర్భమునుండి జన్మించితిమో లేక శ్రీ గర్భమునుండి జన్మించితిమో ఆ యంశమే మనము కంటితో చూచి తెలిసికొనుటకు సావ కాశములేక ప్రపంచములో జన్మించు నితరుల జన్మలను జూచి శ్రీ గర్భవాసమున బుట్టితిమని యెరుంగ గలిగిన వారల మగుచు న్నాము ఇది యిటులుండ ప్రపంచములో నుండు సందరి శ్రీలలో నే శ్రీ గర్భమునుండి మనము జన్మించినది మన కంటితో జూచి యెరుంగుటకు నావకాశ మేమైన గలదా? లేకపోయినను మనము నిత్య కృత్యములో ‘అమ్మా’ యని పిలుచుచుండు నా శ్రీ గర్భవాసము నుండి జన్మించితిమని గదా అట్లు, పిలుచుచుంటిమి. మనకంటితో చూడని యీ యంశమును మనమెట్లు నమ్ముచుంటిమి? మనమే శ్రీకి జన్మించితిమో యది కంటితో జూచిన మన పెద్దల ఎలన నిష్పాదు “అమ్మా” యని పిలుచుచున్న శ్రీకి జన్మించితిమని చెలుపబడి, ఆ యంశము మన కంటితో జూడకపోయినను ముందుగా

విశ్వసిగిచి, పిమ్మట ప్రపంచములో యెంతమంది స్త్రీలున్నను అందరిలో నీమె యొక్క తెయే మనల నతి ప్రేమతో సంరక్షణ జేయుచుండుటను మన ప్రయత్నము వలన తెలిసికొని మన పెద్దలవల్ల తెలుపబడిన యాయంశము ధృవపఱచుకుని సంజేహ నివృత్తి జేసికొని మన జీవితములను గడుపుచుంటిమిగదా? ఇదియే యే వ్యక్తి కావ్యక్తి చేయుచున్నది. కాన అట్టి మూర్ఖవాదములకు బోక బుద్ధిమంతులై భగవంతుని తమ కంటితో చూచినే గాని నమ్మమని చెప్పక తాము జూచి నామని చెప్పు భక్తుల మాట ముందు విశ్వసించి యాయంశమును ధృవపఱచుకొని వలెననే కుతూహలము గలవారలై ఆ భగవద్భక్తులు చెప్పినోచలను నడుచుకొనుచుండి యా భగవంతుని చూడగల్గు సమర్థులను బొంది చూచి యానందించుట శ్రేయోదాయకము.

ఇదియునుం గాక మరియొక చిన్ని యంశమును చూడుడు. మన దేశము నేలు ప్రభువును దర్శించ వలెనని వీధులలో తిరుగుచోక సామాన్యపు మనుష్యునికిని, ఆ ప్రభువువద్ద ఉద్యోగము చేయుచుండు నోక యుద్యోగికిని అభిలాష గలిగిన దనుకొనుడు. వీరిలో ఆ ప్రభువు సేవ యెంతకాలమునుండియో చేయుచున్న హేతువుచేత ఆ ప్రభువును దర్శించుటకు చేయవలసిన పద్ధతులను చాలవరకు తెలిసియున్నవాఁ డాయుద్యోగియుడు. అట్టి పద్ధతుల నేమాత్రము నెఱుంగని వాడి సామాన్యపు మనుష్యుడు. అట్టి స్థితిలో నీ యిద్దరిలో నెవరికి సులభముగా ప్రభువు దర్శన మగుటకు నావకాశము గలదు? ఉద్యోగియునికి దర్శన మగుట సులభమును సామాన్యపు మనుష్యున కెంతయో శ్రమపడినగాని అంత సులభముగా దర్శనము గాదనియు అందరెరిగిన యంశమేకదా. కాన సామాన్య మనుష్యమాత్ముడైన ప్రభువు దర్శనమునకే యంత శారతివ్యము గలిగియుండి భగవద్దర్శన విషయములో నెట్లులుండునో మీరే యాలోచింపుడు.

కాన యెంతయో శ్రమపడి భగవంతుని దర్శనము నొందుటకు తగు తోచవల పెద్దలవల్ల తెలిసికొని ఆ మార్గమున నడుచుచు సులభముగా భగవద్దర్శనమును బొంద గలిగిన భగవద్భక్తుల వలె నెట్టి

ప్రయత్నమును శ్రమను చేయని మూర్ఖవాదులైన తమకంట సులభముగా దర్శనమియలేదనే నెవము పెట్టుకొని భగవంతుడు లేనే లేడని చెప్పుట యెట్టి సాహసమో యోచింపుడు. అట్లుగాక యీ మూర్ఖవాదులు సైతము తమి యందలి దట్టమైన యజ్ఞానమును బోనడచుకొను మార్గము నవలంబించుచు, అట్టి శ్రమచేసి ప్రయత్నము చేసిన, వానివలె తమకును నా భగవద్దర్శన మగునని నమ్మిక గలవారై ప్రయత్నము చేసిన సఫలమనోరథులగుదురని నా నమ్మిక. నాయనలారా! యింత విశేషముగా దెలిసినను అట్టి మార్పును బొంద నిచ్చలేక “తాపట్టిన కుండేటికి మూడే కాళ్లు” అను సామెత ప్రకారం తమ మూర్ఖ వాదములను వదలకయున్న యడల అట్టివారిని “నా స్తికులు” గా నెరింగి వారికి మార్పును కలుగ జేయుటను భగవత్కృపకే వదలివేలి ఆ విషయమున అంతటితో ముగించి లొంగడ జెప్పిన భగవంతుని యనుగ్రహమును సంపాదించు మార్గాన్వేషణ ముకై తిరిగి మరలుదము. భగవంతుని యనుగ్రహము సులభముగా లభించునదికాదు. ప్రస్తుతము మనకున్న యీ దట్టమైన యజ్ఞానమును ముందు వదలించుకొనవలెను. అట్లుగాక ఒక్కసారిగా యెగిరి భగవంతుని యనుగ్రహమును సంపాదించ వలెనని ప్రయత్నించుట వట్టి వెట్టి తనము. ఒకవేళ అట్లు చేసినను నది లభించునదికాదు. చాల యెత్తైన ప్రదేశములో నున్న యొక వస్తువును అందుకొనవలెనన్న నిచ్చెన వేసికొని ఆ నిచ్చెనకున్న మెట్లన్నిటిలోను క్రింది మెట్టునుండి పైమెట్టు వరకు ఒకటొకటిగా నెక్కి తుదకు పైమెట్టెక్కిన పిదపగదా మనకా వస్తువు చేతి కందునది ! అట్లులే దట్టమైన యజ్ఞానమును ముందు వదలించుకొనుట ముఖ్యవశ్యకము. అట్లు చేయుటకు ముందు పైనఁ జెప్ప బడిన హేతు భూతములను పూర్తిగా జీర్ణింప చేసుకుని భగవంతుడు కలడని నిర్ధారణ చేసికొని తదుపరి ఆయన స్థితి గతులను తత్వమును పూర్తిగా తెలిసికొనిన వారలమై ఆయన యఖండ సామర్థ్యమునకు గౌరవమునిచ్చి ఆయన వలన నేర్పరుప బడిన ధర్మముల నుల్లంఘన చేసిన యెడల రోగబాధ, మృత్యుబాధ, నరకబాధ యను వాని వల్ల మనము బాధపడవలసి వచ్చునని యెరింగిన వారలై ఆయన

యెడల నొక విధమైన భయమును గలిగిన వారలమై యుండఁ నప్పుడాయన యనుగ్రహమును సంపాదించుటకు ప్రయత్నించవలసిన తరుణమై యుండునని యెరుఁగునది.

ఆ యనుగ్రహమును సంపాదించుటకు భక్తి ముఖ్యావశ్యకము. భక్తి యనగా భగవంతుని యడలి ప్రిమ, విశ్వాసమును కలిగి యుండుట యని తెలిసికొనవలయును. పైన చెప్పబడిన భయమును కలిగియున్న స్థితిలో “భక్తి” యనునది యుంకరించును సంసార బంధములతో తగులుకొనియున్న స్థితిలో “భక్తి” అంగుర మెన కొంత కాలమునకు కలుంబనుఖము, కుటుంబుడచ్చ, అనువాటియండలి “యాశ”తో వానికై ఆ భగవంతుని ప్రార్థించుట మొదలగు కార్యములను చేయుచు రాగాగా నానాటికి భక్తి నృద్ధి జెందును- పిమ్మట ఆకార్యములవలన గలుగు ఫలితానందములచే భగవంతుని యెడల కృతజ్ఞతను నూచించు కర్తవ్యబుద్ధి బడసి దైవాధ్యాయందు అనురాగము గల వారల మగుదుము. అప్పుడు భగవద్ధ్యానము, పూజలయం దాసక్తిగలుగును. భగవంతుడు నిర్గుణ స్థితిలో నామ, రూప, గుణ, రహితుడుగాన, అట్టి స్థితిలో ఆయనకు ధ్యానము, పూజలు చేయు వలెనుబడిదు. సగుణ బ్రహ్మమును ధ్యానించి పూజించిన మనచూ భగవంతుని యనుగ్రహమును పొందగలమని పెద్దలవలన దెలుపబడినది. అందులకే ప్రపంచ సృష్టితోపాటు సగుణ బ్రహ్మంత సంభూతులైన అనేక దేవతా స్వరూపములతో నీశ్వర సృష్టి గూడ మానవుల యుపయోగార్థము చేయబడినది. గాన ప్రపంచ సృష్టిలోని మానవకోటిలో ప్రతి మనుజుడు తన యిచ్చ ననుసరించి యేదియో యొక దేవతా స్వరూపమును భగవంతునిగా నియమించుకొని యా భగవంతుని ధ్యానించుచు పూజలు చేయుచుండిన యెడల అట్టి ధ్యానపూజలు సగుణ బ్రహ్మముకే చేరుననియు, అట్లు చేయువారి కోరికలను వారు వారు పూజచేయుచున్న యిష్ట దేవతా స్వరూపములతో యా సగుణ బ్రహ్మమే వచ్చి తీర్పుచుండుననియు పెద్దలవల్ల నెరుంగబడుచున్నది. ఈ కారణముచేతనే మన పూర్వులు ప్రతి పల్లె, గ్రామము, పట్టణమునందును, ఈశ్వర

సృష్టిలో నేర్పరుపబడిన దేవతా స్వరూపములను గ్రంథములరీత్యా దెలుపబడిన విధముగ రాతిమీద చెక్కించిగాని, లోహములతో పోత పోయించిగాని, దేవాలయములను గట్టించి యీ మానవకోటి యువ యోగార్థమై వానిలో ప్రతిష్ఠించేయించి నిత్యము వానికి పోషణోపచార పూజ, ధూపదీప నైవేద్యాదులు జరుగునటుల యేర్పాటుచేసి యున్నారు. పైన చెప్పబడిన భగవద్ధ్యానమునందు, పూజయందు, ఆసక్తిగలుగు స్థితి మనకురాగనే మనయిష్టదేవతా స్వరూపములుగల, దేవాలయములకు బోయిగాని లేక యట్టి స్వరూపముతో నొక ప్రతిమను తయారుచేయించి మన యింద్రియందు నిల్పుకొనిగాని ఆ స్వరూపముకు దేవాలయములలాచేయు పద్ధతి ననుసరించి పూజయు, ధ్యానమును, నిత్యము భక్తితోచేయుచుండిన యెడల మనలోనుండు చిట్టమైన యజ్ఞానము నశించి నదా దైవచింతన కలవాటుపడి మనశ్శుద్ధిని పొంది, భగవదనుగ్రహమునకు పాత్రులమగుదుము. మనముచేయు ధ్యానము పూజయు నితరులు మనలను చూచి మెచ్చుకోవలెనను నుద్దేశ్యముతో చేసేయెడల పైన చెప్పబడిన ఫలితములలో దేనికి అర్హులముగాకపోగా మనశ్శుద్ధికి బదులు అజ్ఞానము మునుపటికంటె వృద్ధి యగునని తెలిసికొనునది. కాన భక్తికి శ్రద్ధ ముఖ్యావశ్యకమని యెరింగినవారమై ఆధ్యానము పూజయు శ్రద్ధతోగూడిన భక్తితో చేయుచుండిన యెడల అంతకంతకు భగవద్భక్తి వృద్ధియై భగవదనుగ్రహమును తప్పక సంపాదించ గలుగుదుము.

శ్రద్ధతో గూడిన భక్తి యనగా, నిత్యమును మనము నిద్ర నుండి లేచినది మొదలు తిరిగి మనము పరుండబోవు సమయము వరకు చేయు నితర పనులకన్నను మన యిష్ట దేవతాధ్యాన పూజలకే ప్రాముఖ్యత నిచ్చి, మనమెంత కష్టదశలో నున్నను, మన కతి త్వరితముగా ముగించవలసిన పనులెన్ని యున్నను, మునుముందుగా నీ ధ్యాన పూజలను జరిపి అటుపిమ్మట మరియొక పనిని చేత బట్టుట యనియు, ఆ ధ్యాన పూజలు చేయుతరి మన మనోదృష్టుల నటునిటు చెదరనీయక మన దేవతా స్వరూపమునందే నిలిపి పూజా విధానమును జరుపుట యనియు యర్థము. ఈ పూజా విధానమును మొదట

మనము మన పెద్దల వలన నేర్చుకొనునపుడే దానితోఁబాటు లఘు పూజా విధానము, అతి లఘు పూజా విధాన పద్ధతులనుకూడ నేర్చుకొనియుండి మనకుండు సావకాశము ననుసరించిన విధానము చేత స్వల్పకాలమైనను నిత్యము ముందుగా దేవతా ధ్యాన పూజలను నిరాటంకముగా జరుపుచుండుట ముఖ్య కర్తవ్యము. ఇటుల చేయుట వలన మనము తదుపరి చేతబట్టు పనుల సానుకూలత విషయములో భగవదనుగ్రహమునకు వాత్సల్యమై భగవత్సహాయమును కోరిచేయుట యనికూడ అందుల భావన యని యెఱుంగునది. ఈ ధ్యాన పూజల నందర్భములో నింకొక చిన్న యంశము ముఖ్యముగా తెలుపవలసి యున్నది. అది యెద్దియనః—

సగుణ బ్రహ్మేశ సంభూతములైన సర్వదేవతా స్వరూపము లలో నొకటి యెక్కువ సమర్థత గలదనియుగాని మరియొకటి తక్కువ సమర్థత గలదనియుగాని లేక, యొక్కొక్క దేవతా స్వరూపము ఒక్కొక్క ఫలితము నిచ్చుననియు, ఆ ఫలితముగాక మరియొక ఫలితమును బొందుటకు మరొక దేవతా స్వరూపమునకు ధ్యాన పూజలను జరిపి ఆ ఫలితమును బొందవలసి యుండుననియు తలంచుట వెట్టితనమే గాని వేరుగాదు. ఏలయన, ఈ స్వరూపము లన్నియు, ఒకే సగుణ బ్రహ్మేశ స్వరూపములే యనియు, వీనిద్వారా ధ్యాన పూజలనంది ఫలితముల నిచ్చునది యా సగుణ బ్రహ్మమే యనియు ఆయనయే వారు వారు పూజించు నిష్టదేవతా స్వరూపములయందు భక్తి అభివృద్ధి జెందుటకై ఆయా యిష్టదేవతా స్వరూపములతో వచ్చి ఆయా ఫలితముల నిచ్చుచుండుననియు రూఢిగా నమ్మవలసినది. అట్టి స్థితిలో నీ దేవతా స్వరూపములలో దేనికైనను హెచ్చు తగ్గు సమర్థతలకు సావకాశ మెక్కడిది ? దీని నెరిగిన వారలై ప్రతివారును తాము పూజించు తమ యిష్ట దేవమే స్వ ఫలితముల నిచ్చునని గట్టి నమ్మకముతో ధ్యాన పూజలను సల్పుచుండవలెను. అట్లు చేయక హెచ్చు తగ్గు సమర్థతలను మది నెంచి యేఫలితమునకైనను నితర దేవతా స్వరూపమును మదిని నిల్పి దానికి ధ్యాన పూజలు సేయదలచు నెడల దానివలన వారతిశయ ఫలితమును బొందకపోగా, అంతవరకు తన

యిష్టదేవతా స్వరూపము నొక్కదానినే తన హృత్కమలమున నిల్పి
చేయుధ్యాన పూజలవలన అతవరకు గలిగిన మన స్థిరత్వముకు భంగ
పాటును కలుగజేసి మనశ్చాంచల్యత నేర్పరచి కొంత ఐష్ట్యమును కలుగ
జేయునని యెరుంగునది. ఇట్లు చెప్పట వలన, తమ యిష్టదేవతా
స్వరూపము గాక యితరదేవతా స్వరూపముల యందు సమూయతను
గలిగి యుండుమని యర్థముగాదు. అన్ని దేవతా స్వరూపములును
సగుణ బ్రహ్మాంశ లేయనునది మదిని బదిలపరచుకొని అన్నిటియందును
సమాన బుద్ధి గలవారలై యెచ్చటనైనను తమ పూజ నిమిత్తము
తమ యిష్ట దేవతా స్వరూప విగ్రహము తటస్థింపని యెడల అచ్చట
తటస్థించు విగ్రహమునకే తమ యిష్టదేవతా స్వరూపమునే మదిని
నిర్వహించి ఆ యిష్టదేవతా నామములతోనే అసూయత లేకుండ
పూజించుట సముచితమని తెలిసికొనునది. అట్లు చేయుటవలన తన
కదివర కేర్పడిన మనోద్బంధత చెదరక నిలచియుండుటయే గాక
ముందుమెట్టుకు గావలసిన భావదేశకర్తృ భావన బలపడుటయు, తనకు
కావలసిన సమస్త కాగ్యసిద్ధియు, తన యిష్టదేవము వలననే గలుగు
ననియు రూఢిగా నమ్మవలసినది.

ఇట్లుచేయు ధ్యానపూజకు బాహ్య విగ్రహపూజ యని పేరు.
భగవంతుని యనుగ్రహమును సంగపాదించుట కిది మొదటి మెట్టు.
ఈ ధ్యానపూజలను కొంతకాలము శ్రద్ధతో కూడిన భక్తితో
చేయుచు రాగా మనము కన్న మూయుసరికి మన యిష్టదేవతా
స్వరూపము మన కంటియెదుట కొంతసేపు నిలచియుండి పిమ్మట
మాయమగు స్థితిని బొందుదుము. అట్టి సమర్థతను బొందగలిగి నప్పటి
నుండి ఆ యిష్టదేవతా స్వరూపమును మన హృత్కమలమున నిల్పి
కొని మానసికముగా ధ్యానము చేయుచు సమస్తమైన అర్చనలను
భావనా పూర్వముగ చేయనగును. దీనికి మానసిక ధ్యానపూజ యని
పేరు. యిది రెండవ మెట్టు. ఇంతవరకు దెలిపిన రెండు పూజావిధా
నములలో బాహ్యపూజా విధానమునకన్న మానసిక పూజా విధాన
మునకు ఫలము మెండు. అనగా బాహ్య పూజా విధానమునకు
ఫలము బొత్తిగా లేదని యభిప్రాయ పడకుడు. ఇట్లాక మెట్టు నుండి

మరియొక మెట్టు యెక్కిన కొలదిని, భగవదనుగ్రహమును, నధిక ఫలితమును బొందగలరని యెరుంగునది.

ఈ ప్రకారముగా బాహ్య, మానసిక పూజా విధానముల కలవడి శాంతకాలము చేయుచురాగా శ్రద్ధయు, భక్తియు, అతిశయించును. అట్టి స్థితిలో తన యిష్ట దేవతా పునశ్చరణ మంశ్రీము నుపదేశింపగల యొక మహానుభావుని చెంతిచేరి వారివలన నా మంత్రీము నుపదేశమును బొంది దానిని ప్రతిదినము పై ధ్యాన పూజాదులతో పాటు శాంతకాలము పునశ్చరణ చేయుటకు ఆరంభించవలెను.

మన మనస్సునకు రెండు స్వరూపములు గలవు. అందులో ఒకటి యజ్ఞాన స్వరూపము. రెండవది జ్ఞాన స్వరూపము.

ప్రపంచ విషయములయం దలవాటు పడిన మనస్సు అజ్ఞాన స్వరూపము గలదియై ఆత్మ వదార్థముగాని శరీరేంద్రియాదులే “యాత్మ” యను నభిమానమును జీవుని కెల్లపుడు గలుగ జేయుచుండును. ఈ అభిమానమునకే “అహంకారము” అని పేరు. మరియు తనదికాని ప్రతి వస్తువును తనది యను నభిమానమును కలుగ జేయుచుండును. ఈ యభిమానమునకే “మమకారము” అని పేరు. ఈ అహంకార మమకారములు రెంటినుండి కామ, క్రోధ, లోభ, మోహ, మద, మత్సరంబులు కలుగును. వీనివలన పుణ్య పాప కర్మలు చేయుట తటస్థించును. ఆ కర్మల వల్లనే కర్మ బంధము లేర్పడి, యవి జనన మరణములకు కారణ మగుచున్నది.

భగవ ద్విషయములయం దలవడిన మనస్సు జ్ఞాన స్వరూపము గలదియై భగవదారాధన రూపమగు ధర్మములయందే ఆసక్తిని కలిగించును. ఫలాపేక్ష లేని అట్టి ధర్మములే మనస్సునకు పరిశుద్ధము చేసి జ్ఞాన వైరాగ్యములతో గూడిన భక్తిని కలుగజేయును. అట్టి భక్తిని పొందిన మనస్సు పైన చెప్పబడిన పుణ్య పాపములను దొలగించుటయే గాక బంధములను కలుగ జేయు ప్రకృతిని వేరుగాను, ఆ ప్రకృతికిని దాని కార్యములకును విలక్షణముగా నుండు పరమాత్మను వేరుగాను, తేలిసికొను సమర్థతను బొందినదియై మోక్షమునకు దారి జూపును.

కాన యీ యంశముల తెలిసికొన వలయును. మనస్సు ప్రపంచ విషయ చింతనలకే పూర్తిగా అలవాటు పడిన యెడల, నా విషయాన క్తి నుండి దానిని మరలించుట చాలా కష్టతరము. గాన అట్టి విషయ చింతనల వలన ఫలము లేదని నిశ్చయించుకొని ఆ చింతలను వదిలివేసి మనస్సును భగవంతునియందే నిలుపుట కభ్యసించుచు పైన చెప్పిన మంత్ర ఫలశ్చరణను చేయుట కర్తవ్యమని యెరుంగవలెను. అట్లు చేయుటలో ఏకాంత నిర్జన స్థలమందు గూర్చుండి వినుగులేక సదా భగవంతుని ధ్యానించుచుండిన ఆ మనస్సు ఆయనయందే విలీన మగునని శ్రీకృష్ణ భగవానుడు తన యాంతరంగిక భక్తుడైన యుద్ధవునికి నుపదేశించి యున్నారు. ఈ యుపదేశ వాక్యములను మదిలో బదిల పఠచుకొని యా పునశ్చరణను చేయుచురాగా రాగా కొంత కాలమునకు తన యిష్ట దైవ ప్రీతిమయందే మనస్సు స్థిరముగానుంచి తదుపరి నేపస్తువును చూచినను తమ యిష్ట దైవ స్వరూపముగనే కనుబడుటయు తటస్థించును. పైన చెప్పిన విధముగా పునశ్చరణను చేయుటకు మొదలిడక ఎప్పటి కప్పుడు దాని ఫలితముల సర్వశముగా పొందుచుందురని చెప్పక తప్పదు. అట్లు ఫలితముల ననుభవించు కొలది భక్తిని వృద్ధిచేసికొనవలెనను నాశయుమెండై దాని కొరకై ప్రయత్నము చేయుటయు తటస్థించును. ఇది మూడవ మెట్టు.

భగవంతుని యనుగ్రహమును సంపాదించుకొనుటకు భక్తి మార్గము, కర్మ మార్గము, జ్ఞాన మార్గము అని మూడు మార్గములు చెప్పబడినవి. అందులూ భక్తి యనునది అన్ని మార్గములకు సహాయ కారిణి యని యెరుంగునది. అది లేక యేమార్గము వృద్ధిపొంద నేరదని రూఢిగా నమ్మవలసినది. వానిలో భక్తి మార్గమును ముందుగ నిచట వివరించుచున్నాడ.

భగవంతుని యనుగ్రహమును భక్తి మార్గముతో సంపాదించి కృతార్థులు గావలెనని చేయు ప్రయత్నమునకు “భక్తియోగమ”ని పేరు. భక్తి యనగా భగవంతుని యందలి దట్టమైన నిష్కల్మష ప్రేమ. ఈ భక్తి యనునది భగవన్నాయా గుణంబులైన సత్వ రజస్తమస్సులచేత మూడు విధములుగా నుండును.

ఇతరులు తన్ను గొప్పవాడని చెప్పుకోవలెననిగాని, శత్రువులను బాధించవలెననిగాని, ఇతరుల గుణములను సహించలేని యనూయతో గాని, ఆటోపముతో భేద దృష్టి గలిగి భగవంతుని ప్రీతితో భజించు భక్తుడు తామన భక్తుడని చెప్పబడుచున్నాడు.

ఈ భూమియందు ధనము, కీర్తి, భోగము, స్వర్గాది ఫలములను గోరి “ యీశ్వరుడుపాస్యడని భేద భావముతో ప్రతిదినము భగవంతుని గొల్చుచుండు భక్తుడు రాజస భక్తుడుగా చెప్పబడుచున్నాడు.

పాపముల నశింపజేసికొను నిమిత్తమో, యీశ్వరాజ్ఞ గనుక తగినదనియో, భేద భావముతో అర్చన రూపకర్మముల భగవంతుని కర్పణ జేయుచు, పూజించు, భక్తుడు సాత్విక భక్తుడుగా చెప్పబడుచున్నాడు.

కాన యెవరి కేగుణము స్వాభావికమో వారి భక్తికూడ నా తీరుననే యుండునని యెరుంగునది.

ఇంతవరకు చెప్పబడిన ధ్యాన పూజాదులు తాను వేరు, భగవంతుడువేరు అను భేద భావముతో గూడిన భక్తియోగమని తెలిసికొనునది.

ఇవిగాక భగవంతుడైన శ్రీరాములవారు తన తల్లియైన కాసల్యాదేవికి యుపదేశించినట్లుల అధ్యాత్మ రామాయణమువల్ల దెలియబడుచున్న మానసికైక్య నిర్గుణ భక్తియోగ మనియు, సంపూర్ణ భక్తియోగ మనియు రెండు యోగములు గలవు.

ఈ యోగములకు జీవాత్మ, పరమాత్మ స్థితి గతులను గురించిన జ్ఞానము కొంతవరకు ఆవశ్యకముగాన దాని నిట వివరించెద.

భగవంతుడని చెప్పబడు ఆత్మ రెండు విధములుగా నెరుంగబడుచున్నది. అందులో ఒకటి, ఈ ప్రపంచమందలి సర్వ భూతములలోపలను వెలుపలను నిండి నిబిడీకృతమై వ్యాపించియుండి “ పరమాత్మ ” యను బేరుతో నెరుంగబడుచున్నది. రెండవది, ఆయాత్మయే రేణు రేణువులుగా విభాగమై సర్వ భూతములయందు వేర్వే

రుగా “అంతర్యామి” యై నిలచి “ప్రత్యగాత్మ” యను పేరుతో బరగుచు ఈ శర్వర శబ్దవాచ్యమై యున్నది. ఈ ప్రత్యగాత్మయే భూతముల యందలి ప్రాణములను ధరించినదియై “జీవాత్మ” గా నెరుంగబడుచున్నది. ఈ జీవాత్మ యనునది పరమాత్మయొక్క శరీర భూతమై యున్నదనియు, జీవాత్మయొక్క స్వభావస్థితిమైన స్వరూపము ఆ శరీరాధిష్ఠితమైన పరమాత్మ వల్లనే కలుగుచున్నదిగాని మరి యే యితరమువల్లను కలుగట లేదని యెరుంగునది.

“అన్ని భూతములయందు ప్రత్యగాత్మయను పేర బరగుచు అంతర్యామియై యుండి “జీవాత్మ” యను పేరువడసిన తనకును, సర్వ భూతముల లోపలను, వెలుపలను వ్యాపించియుండు “పరమాత్మ” కును ఎట్టి భేదమును లేదను జ్ఞానమును సంపాదించిన వారలై పరమాత్మ యందలి “సర్వజ్ఞత్వము, సర్వ శక్తిత్వము” మొదలుగా గల ధర్మములు తనవిగా భావించుట వలన అనంత కల్యాణ గుణ నిలయుండైన భగవంతునియం దవిచ్ఛిన్నముగ గల్గు “మానసికైక్య నిర్గుణ భక్తి” చే చేయు యోగము “మానసికైక్య నిర్గుణ భక్తియోగమని” చెప్పబడుచున్నది. భేదబుద్ధి రహితంబైన యీ యోగము సాలోక్య, సామీప్య, సారూప్య, సాయజ్యంబులనియెడు చతుర్విధ ముక్తులను గల్పింపఁ జాలియుండును. ఈ యోగము సభ్య సింహువారు “సదాభగవన్నామము సంకీర్తనము జేయుచు, పుణ్యకథల శ్రవణము జేయుచు, చిత్తశుద్ధిని బడసి, జ్ఞానేంద్రియ, కర్మేంద్రియ మనంబుల నేకాగ్రతను బొందించి నామోచ్చారణము కథాశ్రవణము చేసినంత మాత్రముననే శరీరము పులకించును. మనస్సు కరిగిపోవును. కండ్లనుండి యానంద బాష్పములు రాలును. అట్టి ఏకాంత స్థితిలో కంఠము గద్గదిక వడును. ఒకప్పుడు నవ్వు, మరియొకప్పుడు ఏడుపు గను బడుచు, సిగ్గునొందక, యొకప్పుడు పాడుట, మరియొకప్పుడు దేహ స్మారకము తప్పియుండుట తటస్థించుననియు, ఇవియే నిజమైన భక్తుని లక్షణములనియు, అట్టి స్థితిలోనుండు వారలే, కర్మ వాసనల వదలిన వారలై, తన జ్యోతిర్మయ రూపమును గాంచ గల్గుదురనియు, శ్రీకృష్ణ భగ

వానుడు తన యాంతరంగిక భక్తుడైన యుద్ధవుని కువదేశించినట్లు గ్రంథములవల్ల గాన్పించుచున్నది.

నైన చెప్పబడిన చతుర్విధ ముక్తులనుగూడ గోరక, భక్తులగు వారు “నాసేవమాని నాయందైక్యము” అను నైదవ ముక్తిని బడయుదాక భజించుచుండురనియు, ఇట్లు చేయుటయే “సంపూర్ణ భక్తియోగము” నియు ఈ యోగముచే త్రిగుణములను రూపుమాపి, సముద్రమునందు చేరు గంగోదకమువలె తనలో గలియఁగలడనియు, భగవంతుడైన శ్రీరాములవారు దెలిపిరి. ఈ యోగ సంబంధములో ఇంకను శ్రీరాములవారు తన తల్లి కువదేశించిన యుపదేశ వాక్యముల సీక్రింద దెలుపుచున్నాడ.

“బ్రహ్మాండ భాండ మందలి సమస్త ప్రాణికోటులందు నేను ఆత్మనై యుండగ జ్ఞానహీనుడైనవాడు తనలో నున్న నన్ను కనుగొన లేక తన చర్మచక్షువులకు అగుపడు ప్రతిమలు మొదలగు బాహ్య వస్తువులకు పూజచేయు కోరిక గలవాడై అందు నిమిత్తమై అనేక విధములైన పుష్ప, ఫల, ధూప, దీప నైవేద్య వస్తువులను అర్పించును. అందువలన నాకు నెక్కువగా సంతోషము గలుగదనుట నిజము.

అన్ని భూతముల యందు నేయుండ, ఆ సంగతి తెలిసికొనలేక వానియందు లేననియు, తాను పూజించు విగ్రహమునందే యున్నాననియు, భూతములకన్న యా ప్రతిమలకే యెక్కువ గొప్ప తనము గలదనియు, నెవ్వరు కలంతురో వారు భూతముల కవమానము గలుగజేయు వారలగుచున్నారు. కాన వారెంతగా ప్రతిమల యందు నన్ను పూజించినను నేను పూజసేయఁబడనివాడననియే యెంచ నగును. ఎంతవరకు ఆఖిల భూతములయందు నేను గలనని గుర్తింపలేక యుండురో అంతవరకే ప్రతిమలయందు శ్రద్ధతో గూడిన భక్తితో నన్ను పూజ సేయుచుండవలసినది. పరమాత్మిని నాకును, తనకును, భేదము గలదను భేద బుద్ధి యెంతకాలము మనుజున కుండునో అంత వరకు తనకు మృత్యువు వలన భయము తప్పదని యెరుంగవలయును.

“అన్ని భూతములయందు నేను వేరుగ విభాగుడనై అంత ర్యామి నై యున్నట్టియు, అవిభాగుడనై సర్వవ్యాపియై యున్నట్టియు,

వన్ను ఒక్కనిగానే యెంచి జ్ఞానముతో గూడిన మనస్సు గలవారలై, చేతనుండను, చిన్నయుండను, నిర్మలుండను అయిన నేనే జీవరూపముతో నున్నానని యెరింగి, అది కారణముగా ఈశ్వరుండైన నాకును, జీవరూపియైన జీవునకును నే సమయమందుగాని యేవిధముగా గాని భేద భావమును జూపక యెల్లప్పుడు బుద్ధిమంతులగు వారలు సకల భూతములకు మానసమున నమస్కరించుచు, స్నేహభావముతో భేద బుద్ధి లేకుండ నన్ను బూజించుచుండవలయును.

“గొప్పదియును, ఇలవాంఛా రహితంబును, స్వధర్మాచరణ రూప ప్రసిద్ధ కర్మ యోగంబును, హింసను చేయుకుండుట, అసత్య వస్తువును విసర్జించుట, విషయములయం దిచ్చు లేకుండుట, సాదు జన సమాగమంబు, ఆర్త జనుల గాపాడుట, తనతో సమానులగు వారితో స్నేహము చేయుట, యమ నియమాసనా ద్యష్టాంగ యోగముల నభ్యసించుట, వేదాంత వాక్యముల డెలసి కొనుట, నాదర్యనము చేయుటం వన్ను ప్రార్థించుట, నన్ను పూజించుట యం దాన క్తిని గలిగియుండుట, నన్ను ధ్యానించు చుండుట, నాకు నమస్కరించు చుండుట, నా నామ సంకీర్తనము చేయుచుండుట, సత్పురుషులతో సహవాసము చేయుటయు, నిష్కామత్యమైన నడవడి గలిగియుండుట, అహంకారమును త్యజించుట, నా ధర్మమగు సచ్చిదానంద భావము నందాన క్తి యుంచుట, అను నీ సద్గుణములు గల మనుజుడు పరిశుద్ధ హృదయము గలవాడగును. తానుండు తావైన వుష్పము నుడిచి గాలి నీవగనే అందలి సువాసన ఘ్రాణేంద్రియమైన నాసికను జేరు విధంబున నీ యోగాభ్యాస మహిమచే నాలో నైక్యము గలవాడగును.

ఈ భక్తియోగము వలన కృతార్థులు గాదలచిన వారలందు డెలుపబడిన పద్ధతుల నాశ్రయించి తుట్ట తుదకు శ్రీరాములవారి వలన తెలుపబడిన పనియందు జేర్పబడిన యుపదేశ వాక్యముల జీర్ణింప జేసికొని సంపూర్ణ భక్తియోగము నవలంబించి కృతార్థులు గావలసి యుండును.

అటులచేయ సమర్థతలేని వారలకు శ్రీకృష్ణభగవానుడు అర్జునునికి భగవద్గీత 18 అధ్యాయములు బోధ జేసి చిట్ట చివరకు డెలిపిన యుప

దేశ వాక్య మేమన “సర్వ ధర్మాన్ వదిత్యజ్య | మామేకం శరణం వ్రజ | అహంత్యా త్వర్వ పాపేభ్యో | మోక్షయిష్యామి మాశుచః ||

తా|| పుణ్యా పుణ్య రూపములగు సకల ధర్మముల సన్యసించి, అనగా సర్వ కర్మ సన్యాసమును గావించి, అద్వితీయుడను, షరమా శ్మయ నగు నన్ను అశ్రయముగా బొందుము. నేను నిన్ను సమస్త కర్మములనుండి విముక్తిని బొందింపగలను. దుఃఖము నెంతమాత్రమును బొందవలదు. ఈ యుపదేశ వాక్యములోని భక్తిమార్గము సవలబించి నను కృతార్థు డగునని యెరుంగునది.

కృతార్థు లగుటకు చెప్పబడిన, భక్తి, కర్మ, జ్ఞాన యోగం బులు మూసింజిలోను భక్తియోగము మిగిలిన రెంటికంటె చాల సులభమైనదని యెరుంగునది. అది యెట్లు లనిన :—

దీనికి ముఖ్య సాధనమగు “తెంపులేని భక్తిని” సంపాదించిన వారలై యెడతెగని సాధు సంగమము, భగవంతుని స్తవము, కథా శ్రవణము, పాదారవిదముల మనోవిధినినిల్పి చేయు మానసిక పూజ, ధ్యానము, భజనలను విసుగులేకుండ ఆచరణలో జెట్టుటయు గలిగి క్రమ క్రమముగా సమాధి స్థితిని బొందినవారలై పాదారవిద మనెడి నావ నాధారము జేసికుని యీ సంసార మనెడు మహా సముద్రమును నితర సాధనములతో పఠె, శ్రమ లేకయే భగవంతునిచే రక్షింపబడుచు, నౌక లేగదూడ పాదమును దాటుట యెంత సులభమో అంత సులభముగా దాటుదురని భగవంతుని వల్లనే దెలుపబడియున్నది.

ప్రథమ ప్రకరణము.

సంపూర్ణము.

ఓం

శ్రీ సద్గురుభ్యోనమః
నగురోరధికం.

శ్రీ

ఆంజనేయ సద్గురు బోధామృతసారము. ద్వితీయ ప్రకరణము.

ఇదివరలో భగవంతునికి నిర్గుణ స్థితి యని, నగుణ స్థితి యని రెండు స్థితులు గలవని చెప్పియుంటిని. అందులో నిర్గుణ స్థితి యనునది మాయానిరహితమై నామ రూప గుణములు మొదలగు వికారము లేవియు లేనిదై వాక్కునకుగాని మనస్సునకు గాని గోచరము కానిదై, జగత్సృష్టికి కారణభూతమై యున్న యొక తత్వముగా నెరుంగబడుచున్నది. ఈ తత్వమును కొందరు శాస్త్వరూపమనియు, కొందరు ఆనంద స్వరూపమనియు, కొందరు సత్య స్వరూపమనియు, కొందరు తేజ స్వరూపమనియు, మరి కొందరివి యావత్తు కలసిన స్వరూపమనియు, వారి వారికి తోచినట్లు చెప్పియున్నారు. కాని యిదిట్టిదని ఘంటావధముగా నిర్ధారణ చేసి చెప్పటకు సమర్థత చాలని వారలై, యెట్లకేలకు, విసుకను జెంది యే స్వరూపమైన నేమీ యేదో యొక పరతత్వ మనిరి. ఈ తత్వమునకు పోలిక గలిగినది మరియొకటి యేదనియు లేదనిరి. దీని యునికి కారణ మిదియే గాని యితర మేమియు లేదనిరి. ఈ తత్వమే అన్ని కారణములకును అన్ని బీజములకును కారణముగా నున్నదనినుజివిరి. ఈతత్వ మెవరవల్లననృజించబడలేదనిరి. దీనికి ప్రభువు మరియొక రెవరు లేరనియు, తనంతట తానే ప్రకాశించునది యనియు, సిద్ధాంతము జేసిరి. ఈ తత్వమును గురించి ఉపనిషత్తులు, శ్లోతి స్మృతులు, పురాణములు, ఇతిహాసములు మున్నగు వానిలో విరళముగా దెలుప ప్రయత్నము చేయబడినదే గాని తుట్ట తుడకు

పై సిద్ధాంతమే యవలంబింపబడెను. ఇట్టి మాయా విరహితమును, నామరూప గుణాది రహితమును, అవాఙ్మానస గోచరమును, అయిన తత్త్వమునే వాడుకలో నుపయోగించు కొనుకొరకు “ పరబ్రహ్మము ” “ కృష్ణుడు ” అను నామములతో బిలుచుచు, నాతత్త్వ స్థితిని “ పర బ్రహ్మమునకు ” నిర్గుణ స్థితి యని చెప్పుచున్నారు. కావుననే యాపర బ్రహ్మమును “ న యితి ” అనగా “ ఇది కాదు, అది కాదు ”, అను నర్థముగల, అవ్యక్తుడు, అనంతుడు, అది మధ్యాంత రహితుడు, నిరం జనుడు, నిర్గుణుడు, నిర్లిప్తుడు, నిరాకారుడు, సర్వనాశీ, సర్వమయుడు, సర్వవ్యాపి, సర్వాంతర్యామి అను పదములచే వ్యవహరించుచున్నారు. ఈ నిర్గుణ స్థితియందు ప్రపంచ మనునదియే లేక అంధకార బంధు రమై యుండునని వర్ణించుచున్నారు. ఇట్టి స్థితిలో ఆ పరబ్రహ్మము కొంత కాలముండి తన లీలా వినోదార్థము తాను నానావిధ రూప ములతో గూడిన ప్రపంచాకారముగ మాఱదలచినవాడై, దాని స్పష్ట, స్థితి, లయ రూపమైన రజ, సుత్య, తమోగుణములను మూడు గుణము లను స్వీకరించి తాను నుగుణ స్థితిని బొందెను. అందులో రజో గుణము, ప్రవర్తన స్వభావము గలది. సత్యగుణము ప్రకాశక స్వభావము గలది. తమో గుణము మోహన స్వరూపము గలది. ఆ త్రిగుణములనుండి త్రిగుణాత్మికమై ప్రకృతి పరిణమించెను. ఇట్లు ప్రకృతి పరిణమించగనే బ్రహ్మమునందు మాయ ప్రవేశించినదని చెప్పుచున్నారు. ఈ ప్రకృతి యనునది పాల యందలి తెల్ల దనము, శిలల యందలి కఠినత్వము, అగ్ని యందలి వేడిమి, మంచు నందలి చల్లదనము, సూర్యుని యందలి యుష్ణము వలెనే వేరు చేయబడుటకు వీలులేక పరబ్రహ్మమునందే లీనమై యుండునని చెప్పుచున్నారు. ఇట్లు లీనమై యుండు ప్రకృతి, పాలలో చక్కెర గలుపబడియుండు స్థితిలో చక్కెర స్వరూపము పైకి గనబడక, యొక పాలస్వరూపమే పైకి గనబడుచున్నను, ఆ పాలలో చక్కెర కలసియున్నదను సంశయము అట్లు కలియుటవలన పాలకుగలిగిన మాధుర్య గుణమువలననే తెలియనగుచున్నట్లు పరబ్రహ్మమందీ ప్రకృతియనునది ప్రవేశించినదను సంశయము తిదుపరి యీ ప్రకృతి వలన చేయబడు ప్రపంచ సృష్టివల్లనే తెలియనగును గాని వేరు సాధ

నము లేదు. పరబ్రహ్మము “ ౦ ” అను గుర్తుతోను మాయ (ప్రకృతి) “ ౧ ” అను గుర్తుతో దెలుపబడుచు, నీ ప్రకృతిని గలిగిన పరబ్రహ్మ స్థితిని “ ౨ ” అను గుర్తుతో తెలుపబడుచున్నది.

ఈ ప్రకృతినే మూలప్రకృతి యని చెప్పుచున్నారు. ఈ ప్రకృతి తిరిగి “ అమలసత్వప్రధాని మలినసత్వప్రధాని, ” అని రెండు విధములై నది. అందులో అమలసత్వ ప్రధాని యనునది శుద్ధ సత్వస్వరూపము గలిగి చంద్రుని యుండలి చంద్రికబోలె పరబ్రహ్మము నెడబాయక, యందే నిలచి లోకులకు బ్రహ్మజ్ఞానమును బోధించుటకు కారణమగుచున్నది. మలిన సత్వప్రధాని యనునది హేచ్ఛుశిగ్గులులేని గుణసాక్ష్య స్థితిని బొందియున్న నత్య, రజ, స్తమోగుణ, స్వభావమునుగలిగినదియై పరబ్రహ్మము నెడబాసి, అధోముఖంబై, పరబ్రహ్మ సంకల్పము సారముగ ప్రపంచ సృష్టిచేయుటకు కారణమగుచున్నది.

తిరిగి యీ మలిన సత్వ ప్రధానియను మలిన ప్రకృతికి “ చిత్తు, అచిత్తు ” అను రెండు స్వరూపములు గలవు. వానికి “ సూక్ష్మావస్థ యని, స్థూలావస్థయని, ” రెండు అవస్థలు గలవని చెప్పుచున్నారు. వీనినే వరుసగా, “ కారణావస్థయని, కార్యావస్థ ” యని గూడ బిలచుచున్నారు. అందులో కారణావస్థయనునది, నామ, రూప, విభాగము చేయబడుటకు వీలులేకయుండు సూక్ష్మావస్థయనియు, కార్యావస్థయనునది నామ, రూప, విభాగము చేయబడుటకు తగినస్థితిలోనుండు, స్థూలావస్థయనియు నెరుంగబడుచున్నది.

కాన పరబ్రహ్మమునకు సంకల్పము గలుగగనే యీ మలిన ప్రకృతి యీ చిదచిత్తులను రెండు స్వరూపములను తనయందు సూక్ష్మావస్థలో గలిగినదియై బయలుపెడలి వానిని స్థూలావస్థను జెందించి జగదాకారముగ పరిణమింపజేయ పరమాత్మ అందు సాక్షి మాతృజ్ఞై నిలచి, అట్టి ప్రపంచమందు మాయ సూత్రీధారియై యుండి అందుల జీవులచే నాడించు మాయా నాటకముల జూచి యానందించుచు ఆ మాయా నాటకములో జీవులుచేయు, సుకృత దుష్కృత కార్యముల ఫలముల విభాగించుచుండుననియు, దెలియచున్నది. కాన యీ నామ రూపాత్మకమైన యావత్తు సృష్టియు ప్రకృతి యధీనమనియు

ప్రకృతి, పరమాత్మ స్వరూపమైన పురుషునియధీనమనియు నెరుంగునది. ఇట్టి ప్రకృతి పురుషుల కలన యెరిగిని దెలియు ననివిగాని ప్రవర్తనచే నీ సగన్నిర్మాణ కార్యము జరుపబడు స్థితి భగవంతుని “ప్రకృతి” స్థితి యని యెరుంగునది. ఇంక “నిష్కృతి” స్థితిని గూడా స్వల్పముగా దెలిపి తిరుగురి యీరెంటిని విరళముగా దెలిపెదను.

పరమాత్మ యీ సృష్టి చేయవలెనను సూక్ష్మమునుగణి విముఖుడు కాగానే, యీ ప్రకృతి అతవగకు తాను సూలూనినను జెందించి జగదాకారముగ నేర్పగచిన ఉద ఉత్పలను తిరిగి నూత్నూపస్థను బొందించి, వానిని తనయ దు లీనము చేసికొని, తాను బోయి యీ పరమాత్మ స్వరూపమును పురుషునియగు లీనమును. తదుపరి యథా ప్రకారముగా ప్రపంచ మనునదియే లేక స్వ బ్రహ్మాండ భాండములు జలచయములై అధికార బంధుకమై యుండును. ఆ విరాట్పురుషుండు యోగ నిద్రాపరవశుడై, అవగా తన్ను శాధ్యాయించు కొనుచు నా జలాగ్నివస్తుండు పటపత్రిశాయియై యుండును. ఇది భగవంతుని నిష్కృతి స్థితియని యెఱుంగునది — అట్లుచూస్తే సంవత్సరములు యోగ నిద్రాపరవశుని పిగప కాలశక్తిచే సేగిరేసి పబడ, తిరిగి సృష్టి చేయు కలంపు గా వాడై. కాలశక్తిచే పూర్వము తన యందుంచబడిన లోక కారణ భూమి నూత్నూచిద ఉత్పల వలలో కించును ఆ నూత్నూ పర్ణము కాలానుగుణ్యముగ విశించిన రజో గణముచే సృజింపబడి, పద్మ రూపముగా పరిణమింప బడును. ఆ పద్మ మే సహస్ర నూర్వకాంతి గలదియై ప్రకాశించుచు నా విరాట్పురుషుని నాభీకలమును బొంద, నందొండి బ్రహ్మ యుదయించి యీ విరాట్పురుషుని యంత్రులను సరించి యుగతినరకు ఆయనలో లీనమై యున్న చరాచర సహజమైన సమస్త లోకములను యథాప్రకారముగ సృజించును. ఇది తిరిగి ఖనః సృష్టియని యెరుంగునది — అది వరకు లేని ప్రపంచమును ప్రకాశింప జేయుటయే సృష్టి యనియు, అట్లు ప్రకాశింప జేసిన ప్రపంచమును వృద్ధి నొందించుటయే స్థితి యనియు, ఆ ప్రపంచమును తిరిగి యేమియు లేకుండ జేయుటయే “లయ” మనియు నెరుంగునది. ఈ సృష్టి స్థితి లయ

నిర్వాహకత్వ స్థితియే పరబ్రహ్మమునకు సగుణ స్థితియని తెలిసికొనవలెను.

ఈ సందర్భములో అంత బ్రహ్మాండమైన సృష్టిని ప్రకృతి తన యందు సూక్ష్మ స్థితిలో నిమగ్నమౌనుట యెట్లు? ఆ యావత్తు సృష్టిలో తాను బోయి పరిమాత్యయందు లీనమగుట యెట్లు? అని సందేహించవలసిన పనిలేదు. దీనికి వట వృక్ష సాదృశ్యమును దీసికొని విచారింపుడు. వట వృక్ష మనునది శాఖోప శాఖులతో గాఢాశృమైన వృక్షమై యెంతి భూభాగము నాక్రమించునో చూచితిరిగదా! ఆ వృక్షముయొక్క ఫలములు దానికి తగినవికావు. ఆ ఫలములలోని బీజములు ఆ ఫలములకు తగినవికావు. ఎంత స్వల్పములుగా నుండునో చూచితిరిగదా! అట్లు తగినవిగాక అంత స్వల్పముగా నుండు బీజములలో అంత బ్రహ్మాండమైన వృక్షమును బుట్టించుటకు తగిన శక్తి యిమిడి యున్నదిగదా! అట్లులే యావత్తునోటి సహిత బ్రహ్మాండ భాండములా వటవృక్ష బీజముల వలెనే అనుభవించిన బీజరూపమున చిద చిత్తులయం దిమిడింపజేసి వానిని సూక్ష్మస్థానమున బొందుచి, ప్రకృతి తనయందు లీనము జేసికొని తాను బోయి పరమాత్మయందు లీనమగునని దెలిసికొనునది.

ఇట్లు భగవంతుని ప్రసృతి నివృత్తి స్థితుల నెరింగిన వారలైన పిదప నా ప్రకృతి సృష్టి వివరములను ఋరళముగా వివరించెదను.

సృష్టి సాబంధములో సృతి, “బ్రహ్మణోఽవ్యక్తం, అవ్యక్తాన్తహత్, మహతోఽహంకారః అహంకారాత్ పంచతన్మా త్రాణి, పంచతన్మాత్రాభ్యః పంచమ మహా భూతాని, పంచమహా భూతేభ్యోఽఖిల జగత్ ” అనియు, “అకాశాద్యాయః, వాయో రగ్నిః, అగ్నేరాహః, ఆద్యుఃపృథివీ, పృథివ్యా ఓషధయః, ఔషధి భ్యోఽన్నం, అన్నాత్ పురుషః (దేహము) అని చెప్పబడుచున్నది.

పరబ్రహ్మమునకు సంకల్పము గలుగగనే ఆయనయందు ప్రకృతి బుట్టిన విధమును పైన దెల్పియుంటినిగదా! అట్లు పుట్టిన దన్న ప్రకృతి యను మాయ తనంతట తాను పరబ్రహ్మమునందు

బుట్టినందున, ఆయర్థము నిచ్చు వదమైన “ అవ్యక్తము ” అని బిలువ బడుచున్నది. దీనినే బ్రహ్మమునం దవ్యక్తము బుట్టినదని చెప్పుచున్నారు.

ఇట్లు మాయ, తనయందు ప్రవేశించగనే బ్రహ్మము నామ, రూప, గుణములు గలవాడాయెను. ఈ స్థితిలో “ శ్రీ శ్రీష్ఠుడు ” అను పేరుతో బిలువబడుచున్నాడు. అంత తన సంకల్పానుసారము ప్రపంచ సృష్టిని చేయుట వలన గలుగు దోషమును తనకు జేదకుండునట్లు, తన మాయను (ప్రకృతిని) సృష్టి నిమిత్తము ఉపనంది వెలువరింప దలచినవాడై యా ప్రకృతి తన నాన్నిధ్యమున నుండినకేగాని సృష్టి చేయ సమర్థత గలిగి యుండనందున తన సంకల్ప జానమును జీవాంశను, ఆ ప్రకృతియందు నిలిపి సృష్టి నామర్థ్యమును గలుగజేసెను. అనగా, ఆ బ్రహ్మము తన సూక్ష్మ శరీరముతో పురుషాకృతిని నా ప్రకృతియందు ప్రవేశించి, త్రిగుణక్షోభితమునకు కారణముగు కాలమును, జన్మకు కారణమున కర్మకు, మహదాది పరిణామములుగా పరిణమించు స్వభావమును, స్థితి, స్థితి, లయఃబలుకు సహాయ కారణముగా నుండుటకు స్వీకరించి, యా ప్రకృతికి మహత్తత్వమును బొందింపజేసెను.

అంత నా ప్రకృతి ఉపయందు గుణసామ్య స్థితిని బొంది యున్న సత్త్వ రిజస్తమో గుణస్వభావమును గలిగిన నామరూపములను సూక్ష్మోన్నతలో బొందిన చిద చిత్తులను సూలపవన జెందించి, జగదాకారముగ నేర్పగుప యాలు వెడలెను దీనికే అవ్యక్తమునుండి మహత్తు బుట్టినదని చెప్పి. ఇట్లు బయలుదేరిన మహత్తత్వమును బొందిన ప్రకృతిని “ ఓం ” అను గుర్తుతో బెలుపుచున్నారు. అందులో “ ఓ ” అనునది “ మాయ ” యనయు “ ం ” అనునది “ పురుషుడు ” అను పరమాత్మ స్వరూపమనియు యెరుంగవలెను. ఆ ప్రకృతి (మాయ) యందు స్వ, రజ, స్తమస్సులను మూడు గుణములు గలవని లోగడనే చెప్పియుంటిని. అందులో సత్త్వగుణము శాంత వృత్తిని ప్రకాశక స్వభావమును గలిగియుండును. రజో గుణము

ఘోర వృత్తిని ప్రవర్తన స్వభావమును గలిగియుండును. తమో గుణము మోహన స్వభావమును గలిగియుండును. సశ్వ గుణము తెలుపు వర్ణము గలిగి, నిర్మలమైన సముద్ర జలమువంటిదై, మాయ, విద్య, అను పెర్లతో నెరుంగబడుచుండుననియు, రజో గుణము ఎరుపు వర్ణము గలిగి కలతనొంది, అలలు, బుగ్గలు, నురుగులు, తుంపురులు, మొదలుగాగల యనేక విధములైన ఏకారములు గలిగిన సముద్ర మందలి జలము వంటిదై, అవిద్య యను పేరితో నెరుంగబడుచుండు ననియు తెలిసికొనవలెను.

అట్టి మాయయందు పరబ్రహ్మము ప్రతిఫలింపగా, నొక ప్రతి బింబము కలిగెను. దీనిని ఈశ్వరుడనియు, భగవ తుడనియు, సగుణ సాకార బ్రహ్మమనియు, మాయా శబళిత బ్రహ్మమనియు చెప్పు చున్నారు. ఆ యీశ్వరుడు, మాయ యందు ప్రతిఫలించినవాడు గావున సర్వజ్ఞత్వము గలవాడై తనయందు ప్రతిఫలింప చేసికొన్న మాయకు విష్ణుడుగాక, మాయను తన స్వాధీనమం దుంచుకొని, ఆమాయనే కారణ శరీరముగను సుషుప్త్యవస్థగను ఆనందమయ కోశ ముగను గలవాడై ఆ మాయోపాధియందు అభిమానము గలిగి యున్నందున, అవ్యాపితుడనియు, నెల్లడల వ్యాపించుట వలన, అంతర్యామి యనియు, పెర్లతో బరగు చున్నాడు. ఈయన రాజ సాహంకారమే బ్రహ్మయని, సాత్వికాహంకారమే విష్ణు వని, తాను సాహంకారమే రుద్రుడని ఈ మూడును కలసినది యీశ్వరుడని, శుద్ధ సాత్వికాహంకారమే సదాశివుడని యెరుంగబడుచు, సృష్టి, స్థితి, సంహార, తిరోధా నానుగ్రహములను పంచ కృత్యములను ఎరుసగా చేయుచుండునని యెరుంగునది.

పరబ్రహ్మ మట్లులే అవిద్యయందు ప్రతిఫలింపగా ఆ బ్రహ్మ చ్ఛాయ, అనేక విధ బులైన యవిద్యావికారములచేత భిన్న భిన్న ములై అనేక జీవాత్మలాయెనని యెరుంగునది. ఈ జీవాత్మలకు, అవి ద్యయే కారణ శరీరముగను, సుషుప్త్యవస్థగను, ఆనందమయ కోశము నగుచున్నది. ఆ కారణ శరీరమందు అభిమానము గలుగుటచే జీవుడు, ప్రాజ్ఞుడు, పారమార్థికుడు, అను నామములతో బరగుచున్నాడు.

అంత ఈశ్వరు డీజీవాత్మలకు సుఖ దుఃఖాది భోగము లనుభ
వించుటకై ప్రపంచ సృష్టిని చేయదలంచి, తమోగుణమును నావరణ
శక్తిని వీక్షింపగా, అందుండి విక్షిప్త శక్తి యనునది గలిగెను.
ఆ విక్షిప్త శక్తిద్వారా సృష్ట్యాదులు చేయదలంచెను. ఆ విక్షిప్త శక్తి
జీవాంశావస్థా విశేషములైన శరీరేంద్రియ పంచభూతములుగా పరణ
మించు కర్మత్వ స్వభావమును గలిగిడియై త్రిగుణాత్మకమై అహం
కారమునునదిగా నెరుంగబడుచున్నది. దీనిచే మహాత్మునిండి యహం
కారము బుట్టినదని చెప్పుచున్నారు. తమోగుణ సుబంధమైన
యీ యహంకారమునుండి శబ్దశక్త్యాత్మకా నుండు నాకాశమును,
దానినుండి స్పర్శశక్త్యాత్మకానుండు వాయువును, దానినుండి రూప
తన్మాత్రకానుండు వర్షియును, దానినుండి రసతన్మాత్రకానుండు జల
మును, అందుండి గంధతన్మాత్రకానుండు పృథ్వీయును బుట్టెను.
దీనినే యహంకారమునుండి పంచ తన్మాత్రలను సూక్ష్మ పంచభూత
ములు పుట్టెనని చెప్పుచున్నారు. అట్లు పుట్టిన ఆకాశము శబ్దమును,
వాయువు శబ్ద స్పర్శములను, అగ్ని శబ్ద, స్పర్శ, రూపములను, అలము
శబ్ద, స్పర్శ, రూప, రసములను, పృథ్వీ శబ్ద, స్పర్శ, రూప, రస
గంధములను గుణములుగా గలిగిన వాయెను. ఇచ్చట “పుట్టుట”
యనగా, “అహంకార” మా విధముగా పరిణమించెనని యర్థము.
ఈ పంచ భూతములు తొలుతి బుట్టినప్పుడు పరమావులంతేసి పరి
మాణము గలవియై యుండెను. అందువలన వీనిని సూక్ష్మ పంచ
భూతములని బిలచిరి. తిదుపరి నివి అహంకారముయొక్క త్రిగుణ
ములలో సత్త్వగుణముతో జేరినపుడు అణువులంత పరిమాణము గల
వియై, రజో గుణముతో జేరగనే రజములంత పరిమాణము గలవియై,
తమో గుణముతో జేరగనే యిసుక యంతటి పరిమాణము గలవియై
వరుసగా సత్త్వ సూక్ష్మ పంచభూతములని, రజస్సూక్ష్మ పంచభూతము
లని, తమస్సూక్ష్మ పంచ భూతములని, పంచీకృత మైనప్పుడు మహా
త్వంచ భూతంబులని యెరుంగబడుచు, సమిష్టి స్వరూపమైన యీశ్వ
రునికిని, బ్రహ్మాది దేవతలకును, వ్యష్టి స్వరూపులైన జీవులకును
సూక్ష్మ సూల శరీరముల సృష్టికి కారణమాయెను.

ఇట్లే ఘడిన సత్వ, రజ, స్తమసూక్ష్మ పంచభూతములు తిరిగి పోలిది సమష్టి వ్యష్టి యని గెండు విధములై, సత్త్వి సమష్టి వ్యష్టి సూక్ష్మ పంచభూతము లనియు, రజస్సమష్టి, వ్యష్టి సూక్ష్మ పంచ భూతము లనియు, తమస్సమష్టి, వ్యష్టి సూక్ష్మ పంచభూతములనియు నారు తెరంగులాడెను. సమష్టి యనగా క్షణిగ భాగమనియు, వ్యష్టి యనగా ఖండ భాగములనియు నెరుంగునది. ఇందులో సత్త్వ, సమష్టి సూక్ష్మ పంచభూతము లన్నియు కలియగా వానినుండి, “అంతఃకరణము” దాని యధి దేవతలైన జృహస్పతి, చంద్రుడు, క్షేత్రజ్ఞుడు (జీవుడు) దురుడను వానితో గూడుకొని జన్మించినది. అంతఃకరణ మననది ఒక్కటియే యెనను, బుద్ధి, మనస్సు, చిత్తము, అహంకారము, అను వేరువేరు పేర్లు గలిగి నిశ్చయించుట, సంకల్పించుట, సంశయించుట, అభిమానములు, అను ప్రత్యేకతో సంపంచుచుండును. సత్త్వ వ్యష్టి యాకాశమునుండి శోత్రమును, సవ్యవ్యష్టి వాయువునుండి త్వక్కు, సత్త్వవ్యష్టి యగ్నినుండి నేత్రము, (చక్షువు) ను, సత్త్వవ్యష్టి జలమునుండి జిహ్వయు, సత్త్వవ్యష్టి ప్రధ్వమంశ ఫూణము, అను నైదు జ్ఞానేంద్రియములు వరుసగా వాని యధి దేవతలైన దిక్కులు, వాయువు, సూర్యుడు, నక్షత్రము, అశ్వినలు అను వాతో గూడు కొని జన్మించినవి. సత్త్వ గుణాంశ జనితః పురుగులుచే నివి యన్నియు జ్ఞాన శక్తియు, జ్ఞానప్రకాశ శక్తియు గలిగియుండును. రజస్సూక్ష్మ సూక్ష్మ పంచభూతము లన్నియు, కలియగా వానినుండి పాణివాాయువు గలిగెను. అదియు సృత్తి జేవముచే పాణివాం వ్యాసోదాన సమాన వాయువులని అయిదు విధములై వరుసగా, ఉచ్ఛ్వాస, నిశ్వాసముల విడుచుట, మలమును విసర్జించుట, అన్నియు నాడుకకు పంచి వెట్టుట, అన్నము మొదలైన గానిని భక్షించుట, జేయుట, మనము తిను పదార్థములను జర్ణింపజేయుట, అనెను సృత్యును గలిగి సంచరించుచుండును. వానికి వరుసగా వశిష్ఠుడు, విశ్వోర్త, కిశ్వయోని, అజుడు, జయుడు అనువా రధిదేవతలు. ఈ యధి దేవతలుకూడ పాణివాాయువుతో జన్మించిరి. రజో వ్యష్టి సూక్ష్మ పంచభూతమైన యాకాశము వలన వాక్క, వాయువునుండి వాణి, అగ్నినుండి

పాదము, బలమునుండి గుహ్యము, సృష్టినుండి పాయవయును, వరు
 షగా వాని యధి దేవతలైన అగ్ని, యింద్రుడు, విష్ణువు, ప్రజాపతి,
 మృత్యుదేవత, యను వారలతో గూడి పుట్టెను ఇట్లు జనించిన జ్ఞానేం
 ద్రియము లయిదును, కశ్యపాదియము లైదును ప్రాణములు అయి
 దును, మనోబుద్ధి చిత్తా హంకారములును, అంతఃకరణేంద్రియములు
 నాలుగును కలసి పంచామ్మిది యింద్రియాలు సూక్ష్మ శరీరమున
 కవయవములని యెరుగును. కొదగు సూక్ష్మ శరీరమందు అహం
 కారము, చిత్తము అనునవి వేరుగా నుండక, మనోబుద్ధులతో లీనమై
 యుండుననియు, అందువలన సూక్ష్మశరీరమునకు పదునెడేంద్రియాములే
 యుండునని చెప్పుచున్నారు. ఇట్లు మహత్తు, అహంకారము, పంచ
 తన్మాత్రులతో గూడిన పంచభూతములును, శరీరేంద్రియ దశకముతో
 గూడిన మనోబుద్ధి ప్రాణంబులను, ఆయా యింద్రియాధిపాన దేవత
 లతోగూడ నేర్పడినను, అవి యన్నియు వేర్వేరుగా నుండుట వలన
 వాని సముదాయము వలన కల్పింపబడవలసిన సమష్టి పురుషుని కాశీర
 మగు జగదాకారమైన బ్రహ్మాండమును సృష్టింపఁననుర్ధంబులై యున్నం
 దున భగవంతుని కాలశక్తిచే ప్రేరేపింపబడి యొక దానితో నొకటి
 కలసి జగన్నిర్మాణముచేయు విధం బెరింగినవియై యవి యన్నియు
 యేకీభవించి సమష్టి పురుషునికి నివాసయోగ్యంబగు బ్రహ్మాండ
 మును జగదాకారముగ గల్పించి, తమతమ యశముల నా సమష్టి
 పురుషుని శరీరమును సృజించి కార్యరూపముగా తమయందు నేర్పడి
 యున్న స్థావర జంగమాది తత్వములతో, నా సమష్టి పురుషునికి గర్భ
 రూపముగా నేర్పడెను. ఆ యండముయొక్క వెలుపలి భాగము సృధి
 వ్యాది పంచభూతములచే నొకదానికంటె మరియొక్కటి పదిరెట్లు పరి
 మాణముగ విస్తరించి, యావరింపబడి యుండెను. ఆ చేతనా రహిత
 మైన యండమును స్థూల శరీరముగా జెసికొని యా ఐరమ పురుషుం
 డందు ప్రవేశించి దాని కాలార్థ స్వభావంబులకు చిక్కనీక ననుస్త
 మును జీవముతో గూడి యుండునటుల ప్రాణవంతముగా చేశి కల్పాం
 తము వరకు వేయి సంవత్సరముల కాల మా మహర్ణవ జలమందున్న
 యా యండమునందుండెను. అంత కాల కర్మ స్వభావంబులచే ప్రేరే

పింపబడినవాడై యందలి మహా పురుషుడు విశ్మయించి యా యుడ మును భేదించి యందుండి బయలు వెడలెను. ఆయనయే విరాట్పురుషుండని చెప్పబడుచున్నాడు. ఆయన యనేక శిరములు, పాలములు, ముఖములు, నేత్రములు, కర్ణములు, బాహువులు, ఎత్త స్థలములు, పాదములను గలవాడై యుండెను. ఆయన తివయఁడు సమస్త లోకములను మహాదాదల కాశీయమైన నాకల్ప జ్ఞానమును, జీవాత్మలను, వాని కర్మలను, శరీరములు కలిగించు ఛిచ్ఛక్తిని దేవతానీకములను గలిగినవాడై ప్రకాశించెను. ఆయన కటికిదేశమునకు పైభాగ మాయన కూర్చు దేహమనియు, కటి కిదేశమునకు దిగువభాగ మథోదేహ మనియు, చెప్పబడుచున్నది. ఆ యూర్ధ్వ దేహమందు “ శిరస్సు ” సహస్రనామై బ్రహ్మ నివాసంబగు సస్మిలోకంబనియు, భూమిధ్యము తపోలోకమనియు, కఠము జనోలోకము, మహర్లోక మనియు, హృదయము సునిర్లోక మనియు, నాభి భువర్లోకమనియు, కటి పై ప్రదేశము భూలోకమనియు చెప్పబడుచున్నది. తిరిగి అథో దేహమందు పొత్తి కడుపు, అతిల మనియు, పిండము వితలమనియు, తొడలు సుతలమనియు, మోకాళ్లు తలాంబ మనియు, పిక్కలు మహా తిలమనియు, చీమండలు రసాతిల మనియు, అకాళ్లు పాతాళ వానియు చెప్పుచున్నారు మరికొంద టావిగాట్టుకొనుని శిరస్సునందు స్వర్గలోకము, నాభియందు ఆకాశము, పాదములందు భూలోకము గలననియు, సత్వగుణ ప్రధానులగు దేవతలు స్వర్గలోకమును, రిజో గుణ ప్రధానులైన మనుష్యాదులు రాజసి స్కృతులగు తగిన ఫల మాల సనుభవంప దగినదియె యున్న భూలోకమును, తమోగుణ స్వభావులు. రుద్రునకు పాఠశ్వర్గంబులై భూతి పేత విశాచాదులు ఆకాశమును బొందయున్నారని చెప్పుచున్నారు.

ఇది బ్రహ్మాంశ సృష్టికృమము. దీని నెరిగినవారలై యీ జగ దాకారముగనున్న యావత్తును భగవత్స్వరూపమేయని గ్రహించునది.

అంత నావిరాట్పురుషుండు ప్రవృత్తి కున్మృణుడు కాగానే అనగా జీవసృష్టిచేయవలెనని నిలపుకలవాడు కాగానే ఆయన తన సమస్త యింద్రియ సమూహము నుండి అనేక వ్యష్టి యింద్రియముల

కలిగించెను. అట్లుచేయుటలో ఆయన సమర్థి అధిష్టాన రూపములనుండి యాక్రింద చూపబడిన విధముగా అనేక వ్యర్థములు
అధిష్టాన రూపములు (మొదటి) ఆయన సమర్థి అధిష్టాన రూపములనుండి యాక్రింద చూపబడిన విధముగా అనేక వ్యర్థములు
అధిష్టాన రూపములు (మొదటి) ఆయన సమర్థి అధిష్టాన రూపములనుండి యాక్రింద చూపబడిన విధముగా అనేక వ్యర్థములు

అధిష్టాన రూపములు (మొదటి)	అందుండి, అభ్యుత్పత్తి తత్వములు (మొదటి)	ఆయన సమర్థి అధిష్టాన రూపములనుండి యాక్రింద చూపబడిన విధముగా అనేక వ్యర్థములు	ఆయన సమర్థి అధిష్టాన రూపములనుండి యాక్రింద చూపబడిన విధముగా అనేక వ్యర్థములు
ముఖము నాసికాకుహరములు నేత్రస్థానము కరస్థానము తాలస్థానము	వాక్కు ప్రభావము చుట్టపు శ్రోత్రము జిహ్వ	అన్ని పోతలు అశ్వినీ దేవతలు సూర్యుడు దిగ్గంధము వరుణుడు	శబ్దముల నుచ్చరించుట. సుగంధ, దుర్గంధంబుల గ్రహించుట సమస్త రూపముల జూచుట. శబ్దములను వినుట. ఉష్ణ, పులుసు, కాఠము మొదలగు దుఃఖాల నెరుగుట. మృదుత్వ కఠినత్వముల నెరుగుట. కండూతిని కలిగించుట. ఇచ్చుట, పుచ్చుకొనుట. గమనాగమనములను చేయుట. మలమును విసరించుట. రత్నములను బాండుట. సంకల్ప, వికల్పములను జేయుట. నిశ్చయజ్ఞానమును కలిగించుట. దేహభిమానమును కలిగించుట. అలోచించకగిరి అర్చనామను లెస్సగా చించి అర్చనము చేయుట.
చరస్థానము తక్కుస్థానము చైతవులు పాదములు గుదము గుహ్యము	త్వగింద్రియము రోమములు పాణి పాదము పాయువ ఉపస్థ మనస్సు బుద్ధి అహంకారము చిత్తము	పాయువు ఓంధ్యుని మాన దేవతలు ఇంద్రుడు ఉపేంద్రుడు మృత్యుదేవత పృథ్విదేవత చంద్రుడు బ్రహ్మస్థితి రుద్రుడు క్షేత్రజ్ఞుడు	
హృదయస్థానము			

ఇట్లు జీవులకు నూత్న శరీరము లేర్పడి, ఆయా యింద్రియములయందు ఆయా యధిష్ఠాన దేవత లధిష్ఠించినను తేత్రజ్ఞుడు ప్రసృతి ప్రవర్తనకు సమర్థుడు కాకుండెను. అంత నా పండువు ముందు జీవాత్మల నాయా తేత్రజ్ఞ స్థానములయందు ప్రవేశింపజేసి చిత్తస్థానమున జేర్చి తేత్రజ్ఞులు ప్రసృతి, ప్రవర్తనకు సమర్థులాయెను. ఇట్లేర్పడిన నూత్న శరీరములను, నవి జీవులకు పుణ్య పాప కర్మలను జేసి భోగముల సంపాదించునవియని యెరుంగునది. ఆయా కర్మల ఫలితముల ననుభవించుటకు నావశ్యకమైన స్థూల శరీరము లెట్లు కల్పితంబులాయెనన :—

మూడు విధములుగా విభజింపబడిన నూత్న పంచభూతములలో నత్వ, రజ స్సూక్ష్మ పంచభూతంబులు, నూత్న శరీరముల కుపయోగింపబడగా మిగిలిన తమ స్సూక్ష్మ పంచభూతములను, తమోస్థూల పంచభూతములుగా మార్చి ఆస్థూల పంచభూతములైన ఆకాశము, వాయువు, అగ్ని, జలము, పృథ్వి తిరిగి నమప్తి, వ్యప్తి అని రెండు విధములుగా ప్రతి భూతమును విభజించెను. అట్లు విభజింపబడుటవలన నేర్పడిన ప్రతి వ్యప్తి భూతమును తిరిగి నాలుగు భాగములుగా విభజింపబడెను. ఇట్లు చేయబడుటవలన ప్రతిస్థూల భూతము, ఒక నమప్తి భాగము, నాలుగు వ్యప్తి భాగములును కాబడి యీ యెదు స్థూల భూతములును $5 \times 5 = 25$ భాగములుగా విభజింపబడినవాయెను. దీనినే పంచీకరణముని చెప్పుచున్నారు. ఇట్లు విభజింపబడిన ప్రతి భూతముయొక్క 5 భాగములలోను, నమప్తి భాగము వలన ఒక తత్వము (ఇంద్రియము) ను, మిగిలిన 4 వ్యప్తి భాగములలో ఒక్కొక్క వ్యప్తి భాగము తదితర భూతములయొక్క ఒక్కొక్క వ్యప్తి భాగముతో గలసి ఒక్కొక్క తత్వ మేర్పడెను. అట్లులే 5 భూతముల 25 భాగములకు 25 తత్వములుగా నేర్పడెను.

ఏయేభూత సమష్టి భాగము వలన యేతత్వ మేర్పడినది, యేయే భూత వ్యష్టి భాగము వలన యేతత్వము తేర్పడినది సమష్టి యీక్రింద చూపబడిన పట్టిక వలన గ్రహించవచ్చు.

తేమాస్థూలపంచభూతములు	ఆకాశము	వాయువు	అగ్ని	జలము	పృథ్వీ	ఇంద్రియపవరములు.
ఆకాశపంచకరణము	జాత సమానము.	మనస్సు	బుద్ధి	చిత్తము	అహంకారము	అంతఃకరియములు.
వాయువు	శ్రోత్రము	వ్యాసము	ఉదానము	చాక్షుణము	అపానము	పంచపాణిములు.
అగ్ని	శబ్దము	త్వక్-స్పర్శము	చక్షువు	జిహ్వ	ఘ్రాణము	ఘ్రానేంద్రియములు.
జల	సాక్షు-	పాణి	రూపము	రసము	గంధము	పంచతన్మాత్రీలు.
పృథ్వీ			పాదము	గుహ్యము	సాయువు	కర్మేంద్రియములు.

N. B:—దీని నెరుంగుట యెట్లు లెనిన,

పృథ్వి భూత పంచీకరణముకు యెదురుగా చూపబడిన తత్వము తెదింటిలో పైన చూపబడిన స్థూల భూతములలో ఆ పంచీకరణసంబంధమైన భూతముకు క్రింద చూపబడినది ఆ భూత సమష్టి భాగతత్వ మనియు, మిగతా నాలుగు తత్వములు ఆ పంచీకరణ భూతము యొక్క వ్యష్టి నాలుగు భాగములలో ఒక్కొక్కటి యేభూతముక్రింద చూపబడినది, ఆభూత వ్యష్టి భాగముతో గలియుటవలన గలిగిన తత్వమని యెరుంగవచ్చు.

దృష్టాంతము :—ఆకాశ వంచీకరణమున కెదురుగా చూపబడిన 5 తత్వములలో ఆకాశ భూతము క్రింద చూపబడిన “జ్ఞాతి”, అను తత్వము సమష్టి ఆకాశ భాగము వలన గలిగిన తత్వమనియు మిగిలిన ఆకాశ భూత వ్యష్టి నాలుగు భాగములలో ఒక్కొక్కటి వాయువుయొక్క ఒక వ్యష్టి భాగముతో గలియుట వలన “మనస్సును”, అట్లే అగ్నియొక్క ఒక వ్యష్టి భాగముతో గలియుట వలన “బుద్ధియును”, జలముయొక్క ఒక వ్యష్టి భాగముతో గలియుటవలన “చిత్తమును”, వృద్ధియొక్క ఒక వ్యష్టి భాగముతో గలియుట వలన “అహంకారమును” బుట్టినవి. ఇట్లులే మిగతా భూత తత్వములగూడ నెరుంగునది.

ఈ శరీర సృష్టి సంబంధములో వాటికి గావలసిన యింద్రియములను, ఆయా యింద్రియములచే పని చేయించుటకు గావలసిన అధిదేవతలను, శక్తులను, సూక్ష్మ శరీరములోనే యేర్పరుపబడియున్నవిగాని సూల శరీరముగూ యేమియు లేవు. స్థూల శరీరములో ఇంద్రియములు అని చెప్పబడేవి సూక్ష్మ శరీరములో యున్న ఇంద్రియములన్నియు సూక్ష్మముగా నుండుట వలన వాటి కాపుదారీ నిమిత్తం చైలు యంజనులోని యంత్రము కాపుదారీ నిమిత్తం చుట్టూ యినపరేకులతో పెట్టె మాదిరిగా యేర్పాటు చేయబడియున్నట్లు, సూక్ష్మ శరీరములోని ప్రతి యింద్రియమునకు ఒక గోళకమును స్థూల శరీరములో యేర్పరుపబడినది. సూక్ష్మ శరీరములను బొందిన జీవులు యిట్లు లేర్పరుపబడిన స్థూల శరీరములయందు వ్యాపించి యీస్థూల శరీరములద్వారా పూర్వ జన్మములందు చేసిన కర్మలయొక్క ఫలిత సుఖ దుఃఖముల ననుభవించుచు, యీ జన్మయందు తిరిగి పుణ్య పాప కర్మలను జేయుచు, మరణ కాలంబున యీ స్థూల శరీరములను భూలోకమున విడచి సూక్ష్మ శరీరములతో స్వర్గ నరకాది పదవులజేరి అక్కడ వారివారి పూర్వజన్మ కర్మ ఫలిత సుఖ దుఃఖముల ననుభవించుచుండి కర్మ శేషంబునకుగాను తిరిగి భూలోకములో మనుష్య, మృగ, పశు, పక్షి, క్రిమి, కీటకాదులలో తగు జన్మముల నెత్తుచుం

దురు. ఇట్లులే పుట్టుచుఁ జచ్చుచు, తిరిగి పుట్టుచు, జనన మరణ సాగరమున మునిగి గిలగిల తిన్నుకొనుచు మోక్షమును బొందలేక దుఃఖించుచుందురు.

ఈ సృష్టి సంబంధములో ప్రకృతియొక్కయు, పరమాత్మాంశమైన పురుషునియొక్కయు కార్యభేదములను వేరువేరుగా తెలిసికొనుట ముఖ్యవశ్యకము.

పరిబ్రాహ్మమునుండి మహత్తత్వమును బొంది బయలుదేరిన ప్రకృతి యచునది తాను విజృంభించి తనయందలి సూక్ష్మ స్థితిలో నున్న చిద చిత్తులను స్థూలావస్థను బొందించి పరమాత్మ సంకల్పానుసారముగా లీలా వినోదార్థము కావలసిన నామ రూపాత్మకమైన జగదాకారముగ పరిణమించుచున్నది. పరమాత్మాంశ స్వరూపుడైన పురుషుడు తాను స్థూలావస్థను జెందకయే, వానియందు ప్రవేశించి వానికి జీవత్వమును కలుగ జేయుచున్నాడు. తాను జగదాకారముగా పరిణమించిన ప్రపంచమందు మాయ అను పేరుతో నూత్రిధారియై నిలచి పురుషుని వలన జీవత్వమును బొందబడిన జీవులచేత మాయానాటకమును ఆడించుచు ననేక లీలలను గల్పించి, అందు ప్రవేశించిన పరమాత్మకు, ఆనందమును కలుగ జేయుచున్నది.

ఈవిధముగా పంచభూత సమ్మేళనము వలన నేర్పరుపబడిన జీవుల స్థూల శరీరములను గూర్చిగా జేసికొని మాయా (ప్రకృతి) బ్రహ్మ లిరువురును రెండు వత్తులవలె ప్రవేశించిరి. అందు వారు నడుచుచున్న నడకలను విరళముగా దెలిసికొనుట తదుపరి ముఖ్య కర్తవ్యాంశముగాన దానిని గురించి యిట దెలిపెదను.

స్థూల శరీరములో ప్రవేశించిన ప్రకృతి పరమాత్మతోఁగూడి నిలచియుండుటకు అందు మెదడు భాగము నేర్పరచుకొని యందులో నిలచి పరమాత్మతో కలియగనే తిరిగి మాయ, అవిద్య యని రెండు విధంబు లాయెను. ఆ ప్రకృతి సత్త్వ, రజ, స్తమో గుణంబులను మూడు గుణంబులను కలిగియున్నదనియు, అందులో మాయ యను

వది సత్వ గుణమును, శాంత వృత్తిని, ప్రకాశ స్వభావమును గలది యనియు, అవిద్య యనునది రజస్సు, తమస్సు, అను గుణములను ఘోర వృత్తిని, మోహన స్వభావమును, గలది యనియు, నిట్లు మాయా విద్యల రెంటియందును పరమాత్మ ప్రతిఫలించగా కలిగిన రెండు ప్రతిబింబములను “ ఈశ్వరుడు, జీవుడు ” అని బిలువబడుచున్నారనియు లోగడ దెలిపియుంటిని. ఈ రెండు ప్రతిబింబము లొక పరమాత్మ యంశమే యయినను, జీవుడు జనన మరణ సాగరమున బడి ఘట్టును, జచ్చుచు అనేక జన్మల నెత్తుచు పుణ్య పాప కర్మల చేయుచు వాని ఫలముల ననుభవించుచుండు స్థితి ఈశ్వరునకు ఏల లేదనిన చెప్పెద వినుము.

మాయ యనునది “ విద్య ” అను పేరుతోగూడ నెరుంగబడుచున్నది. “ విద్య ” అనగా “ జ్ఞానము ” అట్టి మాయయందు ప్రతిఫలించుటచే మాయగూడ జ్ఞాన స్వరూపము గలదియేగాన దానియందు ప్రతిఫలించిన యీశ్వరునియొక్క స్వతస్సిద్ధమైన జ్ఞానము తిరోధానముగాక సర్వజ్ఞుడై యుండి తాను మాయోపాధియందుండినను నా మాయకు వశ్యుడుగాక దానిని తన స్వాధీనమం దుంచుకొని దానికి సహాయము చేయుచు సృష్టి నిర్వాహకత్వమును జరుపుచున్నాడు.

“ అవిద్య ” యనునది, ఆట్లుగాక ఆవరణ, మోహన స్వభావముగలది. “ అవిద్య ” అనగా “ అజ్ఞానము ” అనగా జ్ఞాన తిరోధాన మగుట యనియు, “ ఆవరణ ” అనగా “ కప్పిపుచ్చుట ” యనియు, “ మోహనము ” అనగా “ భ్రమింపఁజేయుట ” యనియు నర్థము. అట్టి స్వరూపముగల అవిద్యయందు ప్రతిఫలించగా కలిగిన ప్రతిబింబముగూడ పరమాత్మాంశయే యైనను దానిని అవిద్య ఆవరించి నిజ స్వరూపము అనగా “ తాను పరమాత్మ ప్రతిబింబితుడను ” అను సర్వజ్ఞత్వమును మరుగు పరచి కించిత్ జ్ఞానునిగా జేసి, తాను చేసిన సృష్టిని జూపి, భగవత్సృష్టియని చెప్పి భ్రమింపఁజేసి నమ్మించి యజ్ఞానమును గలుగజేయుట వలననే జీవుడని పిలువబడుచున్నాడు.

ఇట్లు కించిత జ్ఞానముగల వానినిగా జేయబడిన జీవు డీ యవిద్యకు వశ్యుడై దాని చెప్పిచేతలకు లోనై ప్రియములు, అప్రియములు, నమున కర్మలను జేయుచున్నాడు. వాని వలన ధర్మము, అధర్మము, కలుగుచున్నది. వానినుండి కామ, క్రోధ, లోభ, మోహ, మద, మాత్సర్యంబులు గలవాడై తానప్పడవ్వడు చేయు సుకర్మలతోఁబాటు దుష్కర్మలనుగూడ జేయుటవలన కర్మబద్ధుడై యా కర్మల ఫలితముల ననుభవింపవలసినవాడై జనన మరణ ప్రవాహమున బడి గిలగిల తన్ను కొనుచున్నాడు. కాన యీ రెండు ప్రతిబింబముల స్థితి భేదమునకు జ్ఞాన తిరోధానమే ముఖ్య కారణముగా నెరుంగునది.

ఇంక ప్రకృతి స్థూల శరీరములో “మాయ, అవిద్య” అను పేర్లతో పరిణమించగా గలుగుచున్న కార్యము లెట్టివో కించిత జ్ఞానముగా చేయబడిన జీవులచేత నాశించు మాయా నాటకము లెట్టివో వానిని గురించి యిచ్చట వివరించెదను.

ఇట్లు స్థూల శరీరములో పరిణమించిన మాయ, అవిద్య అను రెండును ఆ శరీరమందు మాయా మండలమని, అవిద్యా మండలమని రెండు మండలములుగా నేర్పరచెను. అందులో మాయా మండల మనునది ఈశ్వరునికిని, అవిద్యా మండల మనునది జీవునికిని సంఛరించు స్థానములుగా నేర్పరుప బడినవి. ఆ మండలములలో తిరిగి మాయా మండలములో హిరణ్యయ కోశమనియు, అవిద్యా మండలములో అన్నమయ కోశము, ప్రాణమయ కోశము, మనోమయ కోశము, విజ్ఞానమయ కోశము, ఆనందమయ కోశము, అను పంచ కోశము లేర్పరుప బడినవి. కోశమనగా కత్తికి యొరవంటి యొక సంచియని యర్థము. ఇట్లేర్పరుపబడిన మండలములలో మాయా మండలములో “మాయ”, యనునది “పరాశక్తి” యను పేరుతో నేత్రస్థానమున నిలచినది. అవిద్యా మండలములో ‘అంతఃకరణ’ యనునది ‘బుద్ధి’ యై నిశ్చయ జ్ఞానమును కలుగజేయు స్వభావము గలిగి భూమిధ్యస్థానమందును, ‘మనస్సు’ యై విషయముల సంకల్ప వికల్పములు చేయు స్వభావము గలిగి కంఠస్థానమందును, ‘అహంకా

రమై ' జీవునికి దేహాభిమాన మమకార రాగ ద్వేషాదులను, కామ, క్రోధ, లోభ, మోహ, మద, మాత్సర్యంబులను వికారములను గల్పించు స్వభావమును గలిగి హృదయస్థానమందును, ' చిత్తమై ' విషయముల ననుసరించు కోరికల బుట్టించు స్వభావమును గలిగి నాభిస్థానమందును నిలచి, వరుసగా ఆదిశక్తి, జ్ఞానశక్తి, క్రియాశక్తి, యిచ్ఛాశక్తి యను పేర్లతో నొప్పుచున్నది.

ఈ సందర్భములో బుద్ధియను నవిద్యయాదు పరమాత్మ ప్రతిఫలించగా కలిగిన ప్రతిబింబమైన జీవాత్మ (జీవున) కు స్థూల శరీరమని, సూక్ష్మ శరీరమని, కారణ శరీరమని, మూడు శరీరములు గలవని లోగడ చెలిపిన యంశములనుబట్టి చెలిసికొంటిరా ! వీనిలో ఘృత శోణితముల వలన నేర్పడి పంచభూత నమ్మేళనమై అన్నము వలన బుట్టి అన్నము వలన పెరిగి షడ్వికారములు, సప్తధాతువులు, 24 యింద్రియములతో గూడి స్తంభమువలె కనుబడు నీ శరీరమే స్థూల శరీరమనియు, దీని కంతాముగా సూక్ష్మ భూతములతో నేర్పరుపబడి 17 యింద్రియములతో గూడియున్న శరీరము సూక్ష్మ శరీరమనియు నీ శరీరము లేర్పరుపబడుటకు కారణమైన " అవిద్య " కారణ శరీరమనియు, మరియొకసారి జ్ఞప్తికి తెచ్చుచున్నాను.

ఇటులే ఈశ్వరునికి జగదాకారముగ నేర్పడిన బ్రహ్మాండము స్థూల శరీరమనియు, ఆ బ్రహ్మాండమందలి పరస్పరగుఘ్న శరీరము సూక్ష్మ శరీరమనియు, ఈ శరీరము లేర్పరుపబడుటకు కారణమైన ' మాయ ' కారణశరీరమని యెరుంగునది.

మండలములలో నేర్పరుపబడిన కోశములలో అన్నమయ కోశము మొదలు హిరణ్మయ కోశము వరకు వరుసగా ఒకదాని కంత రముగా మరియొకటి యేర్పరుపబడియున్నది. వానిలో అన్నమయ కోశము, స్థూలశరీరములోను, పాణిమయకోశము మనోమయ కోశము విజ్ఞానమయ కోశము, సూక్ష్మ శరీరమందును, ఆనందమయ కోశము, కారణ శరీరమందును, హిరణ్మయ కోశము, మహాకారణ శరీర మందును నేర్పరుపబడినవి.

స్థూలశరీరమే యన్నమయ కోశముగను, 5 (పంచ) పాణిములు + 5 కర్మేంద్రియములు + 5 ఉపవాయువులతోగూడి జీప్తి పానలు కోశ ధర్మములుగా గలిగి రజోగుణ అహంకారముతోగూడి యుండునది ప్రాణమయ కోశముగను, చెప్పబడుచున్నది. జీవుడు స్థూల శరీరమందు నిలచి 24 యింద్రియములు పనిచేయుచుండగ నీ రెండు కోశములయందును సూర్యోదయము 6 గంటలనుండి రాత్రి 8 గంటల వరకు సంచరించుచుండును. జ్ఞాన, కర్మ, అంతరేంద్రియములను పదు నాలుగింద్రియ విషయములతో గూడి ఆత్మడు పరాశక్తి సహితుడై సుఖ దుఃఖముల నెరుంగుటయే యని చెప్పబడుచున్నది గాన యీకాలము జీవునికి జాగ్రదవస్థయని చెప్పబడుచున్నది. ఈయవస్థయందు మనస్సు యింద్రియము లన్నింటికిని తాను రాజై భూమధ్యంబున నిలచి సకలేంద్రియ వ్యాపారముల జరిపించుచుండ జీవుడు యవిద్యా వరణలో చిక్కుకొనినవాడై తాను సంచరించుచుండు యాయా కోశ ధర్మములకును యంతఃకరణ వలన నేర్పరుపబడిన శక్తులచే గల్గింపబడు విషయములకును లోనై యాయా కర్మల జేయుచు కర్మబద్ధుడై వానివలన కలుగు సుఖ దుఃఖముల ననుభవించుచుండును.

అభిమానముతో గూడిన మనస్సు 5 జ్ఞానేంద్రియములతో గూడియుండునది, మనోమయ కోశము, ఈ కోశమందు జీవునిచే జాగ్రదవస్థయం దనుభవంపబడిన పదార్థములను విషయములను జ్ఞప్తికి తెచ్చుచు కలవరింతులు గలిగించుచుండును. ఇందును కామ కోహది వికారంబులను గలిగియుండును. బుద్ధి 5 జ్ఞానేంద్రియములతో గూడియుండునది విజ్ఞానమయకోశము. ఈ కోశమందు బుద్ధి మనో రూపియై జీవునికి జ్ఞానము నెరిగించుచు ధ్యానమన నాది వృత్తుల గలిగించుచుండును. ఇందు మహాదహంకారముతోగూడి విద్యామదమును గలిగియుండును. జీవుడు రాత్రి 8 గంటలు మొదలు 2 గం|| 40 ని|| వరకు స్థూల శరీరమునందలి యింద్రియము లన్నియు పనిచేయకుండ, నట్టేపడియుండ, దానిని విడిచి నూత్న శరీరమందు నిలచి, 17 యింద్రియములు పనిచేయుచుండ, నీ రెండు కోశములయందు కొంతవరకు

కలవరింతలు కలవరించుచును, మిగిలిన కాలములో జ్ఞానమును బొందుచును, సంచరించుచుండును. జీవుని కీట్లు సంచరించు కాలము స్వప్నావస్థ యని చెప్పబడుచున్నది.

ఇట్లు సంచరించు కాలము చాలగనే యితరేంద్రియములన్నియు పడిపోయి వ్యాపార శూన్యములుగాగ, అంతఃకరణేంద్రియములలో చిత్తమును అహంకారమునుగూడ వదలి మనోబుద్ధులతో గూడి మలిన సత్త్వ రజస్తమో గుణాత్మకమైన అవిద్య యను సంతాకరణ మొక్కటే నిలచి జడమై పడియుండును. ఇదియే యానందమయ కోశమని చెప్పబడుచున్నది. ఈ కోశము, అజ్ఞాన సంబంధమైన ప్రియము (పదార్థమును జూచిన మాతృమునఁగలుగు సంతోషము), మోదము (తనకు లభించిన పిమ్మట కలుగు సంతోషము), ప్రమోదము (అనుభవించిన పిమ్మట కలుగు సంతోషము) అనెడు వృత్తులతో గూడియుండును. జీవుడు, జడమై పడియుండు సంతాకరణలేక అవిద్య యను కారణ శరీరమందు స్వప్నావస్థానంతరమున నిలచి ఆకోశ ధర్మములైన వృత్తులతో సంచరించుచుండును. జీవుని కీట్లు సంచరించు కాలము సుషుప్త్యవస్థ యని చెప్పబడుచున్నది. అట్టి స్థితిలో జీవుడుండ, లోగడ విజ్ఞానమయ కోశమం దెరింగిన జ్ఞానముచేత గలిగిన ధ్యానమన నాది వృత్తులచేతను, శ్రవణ, మనన, నిది, ధ్యానలచేతను, నిత్యానిత్యవస్తు వివేక విచారణ చేతను, తాను అవిద్యా మండలములో సంచరించుచున్న పంచకోశములు, ఆత్మగాదని యెరింగిన వాడగుచున్నాడు. అంత జడమై పడియున్న సంతాకరణ బోయి మాయయందు లయమై శుద్ధ మనస్సు కాగా తానును జూచి పామని భ్రాంతి నొందినవానికి విచారణమీద సంశయ రహితమైనట్లు అప్పటి వరకు అవిద్యావరణ వలన గలిగిన భ్రాంతి వదలిపోయి, సర్వజ్ఞుడై, తన నిజస్వరూపము నెరింగినవాడై, పంచకోశరహితమై సర్వసాక్షియను నాత్మ, యగుతాను హిరణ్యయకోశమందున్నట్లు తెలిసికొని యీశ్వరత్వమును బొందును. ఇదియే జీవునికి తురీయావస్థ యనియు, జీవేశ్వరైశ్వర్య మనియు, చెప్పబడుచున్నది. ఈ కోశమందు సంచరించు ఈశ్వరునికే సర్వసాక్షియని పేరు. ఈ కోశమును మించి అమనస్కమైనచో సర్వసాక్షిత్వముగూడ

ఇట్లు కర్మలచే బంధింపబడి జనన మరణ ప్రవాహమునఁబడి గిలగిల తన్నుకొను జీవునికి పరమావధి జీవన్ముక్తత్వము. ఇది జీవేశ్వరైశ్వర్యమే యని యెరుంగవలయును. ఈ కర్మ బంధములకు కారణము మనోవికారములు. వానికి కారణము మనస్సంకల్పములు. మనస్సంకల్ప సంబంధమైన మనోవికారములు కలిగిన మీదట నవి యెక్కడకు తీసికొనిపోవునో మన మెరుంగలేము. జీవుని పరమావధిని సంపాదించవలెనన్న ఇంద్రియ విషయముల దూరముగా దోసి వనస్సునకు బాహ్యసంబంధమైనట్టియు, అంతర సంబంధమైనట్టియు సంకల్పములు గలుగకుండ నాశనము చేయవలెను. పాతాళవాసివైగాని, భూలోకవాసివైగాని, నాకలోక వాసివైగాని, దేవతలు మెచ్చుకొనునట్లు వేల కొలది సంవత్సరములు గొప్ప తపస్సు చేసినను, సంకల్ప నాశనము కానిది మోక్షము దొరకదని మహర్షి యనున శ్రీ వాల్మీకికులవారు శ్రీరాములవారి కుమారుడైన కుశునికి బంధమోక్ష స్వభావమును దెలుపుటలో బోధించుచు, అదిగాక యితరోపాయము లన్నియు నిరర్థకములే యని యెరింగి సంకల్ప నాశనమునకై పారుషముతో గట్టి ప్రయత్నము చేయవలసియుండునని దెలిపిరి. ఇట్లు సంకల్ప నాశనము చేసిన వాడవై ప్రార్థన వశమున నీకు సంప్రాప్తమైన వ్యవహారము మాత్రము వహించి క్రొత్తగా మాత్రము వేనిని కోరవలదనియు, సంకల్ప నాశనము జీవునికి నెప్పుడు కలుగునో అప్పుడు బ్రహ్మ భావమును బొందినవాడై జనన మరణములకు దూరుడగుననియు, నిదియే జీవన్ముక్తి యోగమనియుఁదెలిపిరి.

కాన కృతార్థుడు గాఁదలచిన ప్రతి జీవునికి తత్వావధి జీవన్ముక్తత్వము (అనగా జీవుడు ఈశ్వరునిలో ఐక్యమగుట) ను పొందుటకు చేయు ప్రయత్నమునకు యోగమనిపేరు. ఈ పరమావధిని బొందగోరు మనుజునికి కర్మ యోగమని, భక్తి యోగమని, జ్ఞాన యోగమని మూడు యోగములు చెప్పబడినవి. అందులో కర్మయోగము తిరిగి మంత్రీ యోగమని, అయి యోగమని, హఠ యోగమని మూడు విధములుగా చెప్పఁబడినవి. ఈ మూటిలో మంత్రీ యోగము జప స్వభావము గలది. దీనిని నభ్యాసకులు ప్రారంభముతోఁగొజ్జాన దశయం

జవలంబించి చేయవలెను. దీనిని గురించియే, లోగడ పూర్తియగు నజ్ఞాన దశకు కావలసినంతవరకు చెప్పియుంటిని. లయ యోగమునకు, హఠయోగమునకు, వాయు నిరోధ మావశ్యకము గాన నది చాల కష్టతరము. కర్మయోగ భాగములు మూటిలో మంత్ర యోగము తేలికగ నుండును. దీనివలన మనస్సు పరిశుద్ధమై మోక్షము సంపాదించవలెనను తీవ్రమైన యాసక్తి గలుగును. దీనికే ముముక్షుత్వము అని పేరు. ఈ కర్మ యోగము తిరిగి కామ్య కర్మ యోగమని నిష్కామ్య కర్మ యోగమని రెండు విధములు. అందులో కామ్య కర్మ వలన ఇహ పరలోక సుఖములను బొందెదరుగాని జనన మరణముల వలన గలుగు జన్మ పరంపరలు తప్పవు. నిష్కామ్య కర్మ తిరిగి తాను వేరు భగవంతుడు వేరు అను ద్వైత భావముతోఁజేయునది యని, తానే భగవత్స్వరూపముగా తెలిసికొనినవాడై అద్వైత భావముతోఁచేయునది యని రెండు విధములు, అందులో ద్వైత భావముతోఁజేయు నిష్కామ్య కర్మ వలన మనస్సు పరిశుద్ధమై భక్తి వృద్ధియై బ్రహ్మలోక ప్రాప్తి కలుగును. ఆ బ్రహ్మలోకమందు మహా పోషయమువరకుండి, అంతట బ్రహ్మతోగూడ ముక్తిని బొందుదురు. అద్వైత బుద్ధితోఁచేయు నిష్కామ్య కర్మము వలననే జీవుని పరమావధి యయిన జీవన్ముక్తత్వమును బొంది భగవంతునియం దైక్యమగుదురని యెరుంగునది. దీనికి జ్ఞాన మావశ్యకము. కాని దీని నెరుంగదలచిన వారు క్రిమముగా ద్వైత భావ నిష్కామ్య కర్మాంతము వరకు నభ్యసించిన పిదప (1) నిత్యానిత్య వస్తు వివేకము (అనగా మన కంటికి కనబడు ప్రతి పదార్థము అనిత్య మనియు, సత్య, జ్ఞాన, ఆనంద, నిత్య, నిర్మలములను 5 లక్షణములచే ప్రకాశించు నామ, రూప, రహితమై, ప్రపంచమునకు విలక్షణమైన పరబ్రహ్మము సత్యమని యెరిసికొనుట) (2) ఇహముతార్థ ఫల భోగ విరాగము (అనగా ఇహలోక భోగములయందును, స్వర్గ, వైకుంఠ, కైలాసాది పరలోక భోగములయందును కోరిక లేకుండుట, (3) శమాది షట్క సంపత్తి అనగా (అ) శమము (అనగా నంతరిందియ నిగ్రహము), (ఆ) దమము (అనగా బాహ్యేందియ నిగ్రహము), (ఇ) ఉపరతి (అనగా మనసును ఊర్ధ్వ

ముఖముచేసి సకల పాప కర్మలను వదలివేసి పుణ్య కర్మలచే భగవంతునికి ప్రీతిని గలిగించుట), (ఈ) తిలీక్ష (అనగా ప్రార్థన వశమున సంభవించెడు దుఃఖమునకు విచారపడక, సుఖమునకు సంతోషింపక, సమ బుద్ధితో నుండుట), (ఉ) శ్రద్ధ (అనగా వేదాంత వాక్యములయందును, గురువు, ఈశ్వరుడు, బ్రహ్మవేత్తలు మొదలగు పెద్దలయందు ఆచంచల భక్తిని గలిగియుండుట), (ఊ) సమాధానము (అనగా మనస్సును విషయములయందు జొరనీయక నిలిపి, పెద్దల వలన తెలిసికొనిన రహస్య విషయములను విని వానిని వేదాంత, శాస్త్ర, శ్రుతి, యుక్త్యనుభవములచే మనసును సమాధాన పరచుకొనుట), (4) ముముక్షుత్వము (అనగా మోక్షమును సంపాదించవలెనను తీవ్రమైన ఆసక్తి) అను సాధన చతుష్టయ సంపత్తిని సంపాదించిన వారలై యుండు అపరోక్షజ్ఞాన సిద్ధిని పొందిన యొక గురువు రూపమున భగవంతుడే లభ్యమై అంతవరకు తెలిసికొని, మదిలో బదిలపరచుకొనియున్న పరోక్షజ్ఞాన విషయములకు, అపరోక్షజ్ఞాన సిద్ధిని కర్మయోగములోని నిష్కామ్య లయ యోగపద్ధతినిగాని, హాతయోగ పద్ధతినిగాని, లేక జ్ఞానయోగమను, రాజయోగ పద్ధతినిగాని అవలంబింపజేసి వాని నెరుంగదగిన మార్గముల బోధించి కృతార్థుల జేయుననియు యెరుంగునది.

ఈ సందర్భములో గురువనగ నెట్టివాడు? ఆయన స్వరూప మెట్టిది? ఆయన వలన మనకు గలుగు లాభ మెట్టిది? అను సంశ్కములు విచారణచేసి తెలిసికొనుట, ముఖ్యవశ్యకము గాన వీనిని ముందు ప్రకరణములో దెలుపుచున్నాడ.

ద్వి తీ య ప్ర క ర ణ ము.

సంపూర్ణము.

ఓం

శ్రీ సద్గురుభ్యోనమః
నగురోరధికం.

శ్రీ

ఆంజనేయ
సద్గురు బోధామృతసారము.
తృతీయ ప్రకరణము.

గురుస్వరూపము.

గురువనగా నెట్టివాడు? ఆయన వలన మనకు కలుగు లాభ మెట్టిది? ఆయన స్వరూప మెట్టిది? అను హంశములను గురించి విచారించెదము.

శ్లో॥ గురుర్బ్రహ్మ గురుర్విష్ణుః | గురుర్దేవోమహేశ్వరః
గురుస్సాక్షాత్ పరబ్రహ్మ | తస్మై శ్రీ గురవేనమః॥

అను సారోక్తి ననుసరించి గురువే బ్రహ్మ, గురువే విష్ణువు, గురువే మహేశ్వరుడు. ఆ గురువే యీ ముగ్గురికి కారణభూతుడైన పరబ్రహ్మము నయి యున్నాడు. దీనిభావ మేమన, సృష్టి సంబంధములూ నీ త్రిమూర్తులను సృష్టించినపుడు, వారిలో బ్రహ్మ, ప్రపంచ సృష్టి చేయుటకును, విష్ణువు, సృష్టి చేయబడిన ప్రపంచమును పాలించుటకును, మహేశ్వరుడు, పరమాత్మ తన సంకల్ప విముఖుడు కాగానే ఆ ప్రపంచమును లయము నొందించుటకును, సృష్టిచేయఁబడినారని అందఱు నెరింగిన విషయమే. ఆ త్రిమూర్తులలో, ఒక్కొక్క కొక్కొక్క పనిని చేయుచుండగా గురుమూర్తి, అజ్ఞాన దశలోయున్న శిష్యునియందు జ్ఞానమును సృష్టించి, అజ్ఞానమును నిజబోధయనుచాలను బోసి పెంచుచు, వాని యందలి యజ్ఞానమును నశింపుచేయు

చున్నాడు. కావున గురుస్వామి, ఆ త్రిమూర్తులు కలసి చేయు మూడు పనులను తా నొక్కడే చేయుచుండుట వలన, వారి ముగ్గురికి కారణ భూతుడైన యా పరమాత్మయొక్క సామర్థ్యము గలవా డగుచున్నాడు. కాన పరమాత్మ స్వరూపుడుగూడ అయియున్నాడనియు, అందువలన ఆ త్రిమూర్తులకన్న నతీతుడునియు, నెరుంగునది.

కం॥ గురుడనగా పరమాత్ముడు
పరగంగా శిష్యుడనిన పటుజీవుడగున్
గురుశిష్య జీవసంపద
గురుతరముగ గూర్చువాడు గురువగు వేమా॥

అనగా గురువే పరమాత్మ, శిష్యుడే జీవుడు, జీవబ్రహ్మైక్యము గావించువాడే గురువని యెరుంగునది.

తే॥ గీ॥ ధరణి లోపల ఆరారు తత్వములకు
సవ్యలైయున్న పరతత్వ మెవ్వడెరుగు
శివుడు గురురూపమున వచ్చి చెప్పకున్న
సవ్యతరభోగి శ్రీ సదానందయోగి॥

అనగా, పరమాత్మ తత్వము ముప్పదియారు తత్వముల దాటియున్నదనియు, అట్టి తత్వమును, మనము మనుష్య రూపమున నుండుటచే, యే యితర రూపముతో వచ్చి మనకు దెలియజెప్పటకు సాధ్యపడదు గనుక, ఆ భగవంతుడు యీ మానవాకారముతోవచ్చి మనకు తేట తెల్లమగునటుల జెప్పచున్నాడని దీని భావము. భగవంతుడు తండ్రి వంటివాడు. మన మాయనకు పిల్లలవంటివారము. మన మజ్ఞాన దశను వదల్చుకొని, జ్ఞాన దశను బొంది, ముక్తిని బడయుగోరి, ముముక్షుత్వమును బడసిన వారలమై, అందులకు తగు ప్రయత్నముల జేయుచుండుటను జూచి దయాంతఃకరణుడై, ఆయనయే మానవరూపమున వచ్చి బోధ చేయునని యెరుంగునది.

జ్ఞానముకంటె ఫలితమైనదియును, గొప్పదియును నగు వస్తువు మరియొకటిలేదు. అట్టి జ్ఞానమును మనకు గురువు గలుగజేయుచున్నాడు. ప్రపంచముయొక్క నాలుగు మూలలకు వెళ్లి తల వగల

“గురువు” అని యర్థము. ఇట్టి గురువు పరమాత్మకు ప్రతినిధిగా నుండి మనకు జ్ఞానము నొసంగుచున్నాడు. కనుక పరమాత్మయే యని భావము.

శ్లో॥ గురురేవ పరందైవం | గురురేవ పరంతపః |

గురురేవ పరంధ్యానం | నగురో, రధికంభువి॥

అనగా గురువే పరము నిచ్చు దైవము. గురువే తోడునీడ. గురువే ధ్యానింప దగినవాడు. గురువుకంటె నతిశయమైన పదార్థ మేనియు లేదని భావము.

ఇన్నియేల, తుట్ట తుడకు సారాంశ మేమన :—గురువు మన వలెనే మానవాకారముతో నున్నాడని నిర్లక్ష్య భావమునుంచక, భగవంతుడు తన నిజరూపముతో వచ్చి జ్ఞానబోధ మనకు చేయుటకు సాధ్యము కానందున, మనము మానవుల మగుటచే మన చర్మ చక్షువుల నెదుట నీ మానవాకారముతోనుండి బోధ చేయుచున్నాడని నిశ్చలమైన బుద్ధితోనుండి, ఆయనచేయు బోధను హృదయపూర్వకముగ నైకొని, సదా ఆయన యాజ్ఞల నుల్లంఘింపక, మనోవాక్కాయ కర్మలయందు ఆయనయందు భక్తిని వెల్లడిజేయుచు, ఆయన చేసిన బోధను శ్రీవణ, మనన, నిధి, ధ్యానలయందుంచుచు, నిజ మనోధనముల నాయన కర్పణ జేయుచు, నేమానవు డాయన వలన విద్యను సంపాదించునో యా మానవుడే చివరకు తరించును గాని తదితరులు తరింపరని రూఢిగా నమ్మవలసినది.

ఇట్లు గురు స్వరూపమును గురించి తెలిసికొనినవారమై, తిరిగి మన అద్వైత నిష్కామ్య కర్మ విషయమునకు మరలుదము. దానికి జ్ఞాన మావశ్యమని లోగడ దెలిపియుంటిని. దానిని పొందదలచినవారు వెనుకటి ప్రకరణమందు విరళించిన సాధన చతుష్టయ సంపత్తిని సంపాదించినవారలై అంతటితో కృతార్థులమైతిమని తలంపక మైన నిరూపింపబడిన శ్రేష్టమైన ఆత్మజ్ఞానము నెరుంగుటకు నొక సద్గురువు వన్వేషించుచు బోయి, లభించిన గురువునకు శుశ్రూష జేయుచు,

వారివలన యా జ్ఞానోపదేశమును బొందవలసియుండును. ఈ నందర్భములలో భగవంతుడైన శ్రీరాములవారు, తన తమ్ముడైన లక్ష్మణస్వామి తనను ప్రార్థింప, ఆయనకు బోధించిన జ్ఞానబోధ అధ్యాత్మరామాయణములలో గాన్పించుచున్నందున, వారు దెలిసిన నందలి సారాంశములనే పాఠకుని యుపయోగార్థమి క్రింద తెలుపుచున్నాడ.

“ పూర్వ జన్మలయందు జేసిన కర్మలకు ఫలితముగా మానవులకు శరీర మేర్పడుచున్నదనియు, అట్టి శరీరమును అభిమానముచు గలవారలై, తిరిగి ప్రియములు, అప్రియములగు కర్మలను చేయుటయు, వానివలన ధర్మము, అధర్మములు తటస్థించుటయు, అందువలన నీ జన్మ పరంపరలకు కారణమగుచున్నదనియు గూడ లోగడనే దెలిపియుంటిని. ఇట్టి సంసారము గలుగుటకు, అజ్ఞానమే కారణముగాని మరి యేదియు గాదని యెరుంగవలసినది. అట్టి యజ్ఞానమును, దాని వలన గలుగు సంసారమును, నాశనముచేయ నమర్థతగల జ్ఞానోపదేశమును జేయుచున్నాడ. దానిని గ్రహించి, యాచరింపుము. అజ్ఞానమును నశింపజేయుటకు “జ్ఞానమునకుతప్ప కర్మకు గాని, మరి యే యితరమునకు గాని, నమర్థత జాలదు”.

“ పురుషార్థమును సంపాదించుటకు, జ్ఞానమునది యెట్లులో అట్లులే కర్మగూడ సాధనముగాన జీవునికి కర్మ చేయదగినదని వేదములలో చెప్పబడినది కావున, కర్మ యనునది అనర్థమునకుగాక జ్ఞానమునకుకూడ సహాయకారిగా నుండుననియు, కర్మ సహాయములేనిదే జ్ఞానమొకటియే మోక్షము నీయజాలదనియు, నిదియునుంగాక జీవుడైన వాడెవడు కర్మను యాచరించడో, యాతడు దోషమును బొందుచున్నాడని వేదములలో చెప్పబడియున్నది. కాన, జిజ్ఞాసువులకు (మోక్షము కొరకై ప్రయత్నించు వారలకు) యెల్లప్పుడు కర్మను చేయుచుండుట ముఖ్యవశ్యకమని కొందరు వాదింతురు. కాని, ప్రపంచము నందలి “కార్యముల” నుదయింప జేయుటకు “కారణము” లావశ్యకమైయుండినట్లుగాక, జ్ఞానము (విద్య) యనునది యితర సహాయము కొరకయే తానే “కారణమై” స్వతంత్రముగా శాశ్వత

కార్యముల నుదయింపజేయ సమర్థత గలిగియున్నది. కాన, జ్ఞానము నకు సహాయకారు లుండవలసిన పనిలేదు. అందువలన పైన చెప్పబడిన వాదన సరియైనది కాదని యెరుంగవలసినది.

“ఇదియునుంగాక, కృతువనునది శాశ్వత ఫలమునిచ్చునదియే యైనను కొన్ని యుగముల గోరునదియై యుండినట్లు, జ్ఞానముకూడ యావజ్జీవ పర్యంతము అగ్నిహోత్రాది కర్మలను అంగములుగా కోరి నదియై, జీవునికి తటస్థించు కర్మ నమూనాములతో కలసి ముక్తి నిచ్చుచుండునని సందిగ్ధాశముల జేర్చి సమర్థింపజూచు వాదపరులు కొందరు యుక్తిచే వాదించుదురు. కాని యదియుకూడ అనుభవ విరుద్ధమైనదిగాన సరియైనదికాదు. ఏలయన, కృతు వనునది దేశకాలాది నియమములను గోరునదియై యున్నది.

జ్ఞాన మట్లులేవియు గోరకయే యెల్లపుడు వేదవాక్య విచారణ చేయుచుండుటవలన సిద్ధించునదియై యున్నది. కర్మ యనునది శరీర మందలి యభిమానముచే బయలుదేరునదియై యున్నది. జ్ఞానమనునది యట్టి శరీరాభిమానము నదలిపోయి పరిశుద్ధమైన మనస్సుగల వారి యందు బయలుదేరును. కర్మ యనునది కర్తృ కర్మాదికమును గలుగ జేయుచు వానివలన కల్పింపబడు శరీర మందలి యహంకార మమ కారములచేత చేయబడునదియై యున్నది. కాన నహంకారము కర్మను జేయించుటకు కారణమగుచున్నది. అట్లు కలుగ జేయబడిన యహంకార మమకారాదులను వానిని ధ్వంసము చేయునదియైన జ్ఞాన మా యహంకార మనునది నశించిన వెనుకనే ఆత్మ సంబంధమైన నిర్మల జ్ఞాన విచారణయందు నక్తమగుచున్నది. కాన జ్ఞానమును, కర్మయును, పరస్పర విరుద్ధములైన ధర్మములను కలిగియున్నవని తేట తెల్ల మగుచున్నది. పరస్పర విరుద్ధములైన శీతోష్ణములకు ఒక్కచోట నిలచుటకు సావకాశముండనటులే యీ రెండును ఒకచోట నిలచుటకు గాని యొకదానితో మరియొకటి గలియుటకుగాని సావకాశము లేదని యెరుంగునది. మరియు ఫలమును బొందు విషయములో కృతువును, జ్ఞానమును, భిన్నభావము గలవగుటచే యీ ద్వైతము సరియైనది.

కాదు. కాన కర్మబలము విద్యకు తోడు గావలెనన్న వాదన నిరాకరింపబడుచున్నది.

“నియమింపబడిన కర్మలు విడచిపెట్టినందువలన “ప్రత్యవాయము” అను దోషము రాగలదని తెలంచుట, వివేకహీనమైన యనాశ్మ బుద్ధియే గాని యొందుగాదు. ఆత్మతత్వ మెరింగిన వారలకీ సందేహము తోచనే తోచదు. ఇది విషయ భోగములయం దానక్తిగలిగి క్రియాశలకాంక్షలతో జ్ఞాన మెరుంగక కర్మ చేయువారికి చెప్పినదిగాని ఆత్మతత్వ మెరింగిన వారికి చెప్పినదిగాదు. కాన విద్యను (జ్ఞానమును) సంపాదించిన ప్రతి జ్ఞానియు కర్మను నవశ్యము విడువవలసినదే.

“అవిద్యా బంధములలో చిక్కుకొనియుండి యా బంధములను తెఱివుకొని కృతార్థుడు గావలెనని యుద్దేశించు ప్రతి మనుజుడు (జీవుడు), పరిశుద్ధ హృదయుడై, లోగడ దెల్పిన మాయ వలన నేర్పరుపబడిన పంచభూత సంబంధమైన స్థూల, సూక్ష్మ, కారణంబులను ఉపాధిత్రేయమును పంచకోశములను గురించి గురుబోధయొక్క మహత్తర బలముచే విచారణచేసి “నేతి, నేతి” అను వేదవాక్యానుసరణిగా శరీరాదులను, వాని యందలి యభిమాన మమకారములను పరిత్యజించి, పరాత్మను, పరమాత్మగా నెరుంగ గలిగిన స్థితిని బొందువరకు వేదోక్తమైన పద్ధతి ననుసరించి కర్మల చేయుచుండి, పిదప కర్మాచరణమును వదలవలయును.

“తదుపరి దీక్షతో సకలేంద్రియములను శబ్దాది విషయ పరం పరలనుండి మరల్చి, నిర్మలమైన యాత్మ వస్తు విచారణయం దానక్తిగలవాడై, “తత్త్వమసి” మొదలుగాగల మహావాక్యముల మహత్త్వము, గురుబోధ వలన నెరింగినవాడై, అందలి యర్థమును సదా నిధిధ్యాసలయం దుంచుకొనవలయును.

“అట్లు చేయుటవలన అంతఃపరకు ఉపాధుల వలన గలుగబడిన, జీవాత్మ పరమాత్మ భేద తత్వము నశించి, స్వయముగా ప్రకాశించు

విజ్ఞానము నిర్మలమైన యంతఃకరణయగుదు కలుగును. అది కలిగివెంటనే జీవసంసారమునకు కారణమై, కర్తృ కర్మాధికారములతో గూడినదగు మాయ, మాయమగును. ఈ సందర్భమున కొందరట్లు మాయమైన మాయ తిరిగి కాన్పించిన, కర్మ తిరిగి యావశ్యకమని చెప్పుదురు. కాని యిది వట్టి కల్ల. ఎట్లన, వేదప్రమాణసారమైన విజ్ఞానమహిమచే నశించిన యవిద్య, తిరిగి గాన్పించుట యసంభవము.

“జ్ఞానమే స్వరూపముగా గలవాడును, ఉక్త్యుక్తమైన యానందముతో గూడినవాడును, అద్వితీయుడును, నిర్మలుడును, తేజోరాశియునైన యాత్మ వలన యెన్నటికిని అవిద్య కలుగనేరదని యెరుంగునది.

“అట్లు నశించిన యా యవిద్య, “నేను కర్త” నను అహంకార బుద్ధిని బొంది వేరుకార్యముల సృజింప సమర్థత నెట్లు బొందగలదు? అట్టి స్థితిలో స్వతంత్రమై ప్రకాశించు విద్యకు, ముక్తిసీయు విషయములో నితర వస్తు సహాయము కొరదనియు, ఆకారణముచేత మోక్షము బడయుటకు సాధనయొక్క జ్ఞానమే యనియు తైత్తిరీయోపనిషత్తునందు చెప్పబడినది.

“నిర్మలమైన మనస్సు గలవాడై, శ్రద్ధతో గూడుకొనియుండు. మనుజుండు, సద్గురుని యనుగ్రహముచేత “తత్త్వమసి” మొదలుగా గల వేదములలో ప్రకాశించు మహావాక్యముల విచారణచేసినందువలన, నాత్మకును, జీవునకును గలదని మొదటిలో చెప్పబడిన భేదమును మరచినవాడై, ఆ రెండు నొకటేయని యెరింగినవాడై, అజ్ఞానముచే గల్పింపబడిన నుఖ దుఃఖములతో గూడిన యీ ప్రపంచమున నెప్పటికి కంపము నొందక, మేరు పర్వతమువలె స్థిరముగల మనస్సును బొంది, యజ్ఞానమను మేఘమును చెదరగొట్టబడిన వాడై, జీవన్ముక్తి సుఖము ననుభవించును.

“ఈ జీవుడు, స్థూలసూక్ష్మ కారణ శరీరమును సుపాధిత్రయంబున ప్రకాశించు నన్నమయాది కోశములయందు నిలచుటవలన, ఆయా యాకృతిని దోచుచున్నాడు, గాని సరియైన విచారణ

చేసి చూచినట్లులైన అతడు దేనితోఁ గూడియుండనివాడు. అద్వీ
తీయుడు. జనన మరణములు లేని వాడు. జాగ్రత్ స్వప్నాది భేదములతో
గాన్పించు మూడువిధములైన వృత్తులు, త్రిగుణములతో గూడిన
బుద్ధివలన కల్పింపబడినవేగాని, నిత్యుడు, పూర్ణుడు, నిర్మలుడు, నయిన
పరమాత్మ వలనఁ గల్పింపబడినవిగావు. తమోగుణమే ప్రాణముగా
గలిగి, జ్ఞానరహితత్వమును గలిగిన యంతఃకరణ వృత్తితో, తనవు,
ఇంద్రియములు, ప్రాణములు, మనస్సు, చిదాభాసుడు, కూటస్థుడు
మొదలగు వానితో తిరుగుచున్నంతవరకు నీ సంసారోత్పత్తి కలుగు
చునే యుండును. ఉఁనిషద్వాక్య విచారణతో గూడిన నిధిధ్యాసల
నేర్పరితనమువలన భ్రాంతి వదలిపోగానే యీ జీవ సంసారము
నశించును.

“ ఫలముయొక్క లోపలనుండు రసమునంతయు ద్రావి, పైచ
ర్కమును దూరముగా పారవేయువిధమున అనుభవముతో గూడిన
వేద ప్రమాణములచే నమస్తము నెరింగి “ పరమాత్మ ” యనెడి
శ్రేష్ఠమయిన యమృతమును ద్రావునతడు, మిథ్యారూపమైన ప్రపంచ
మును విడచిపెట్టును. ఆత్ము డెప్పుడును పుట్టుక, చావు, వృద్ధి,
క్షీణము, మొదలగునవేవియు లేనివాడు. అద్వయుడు. నిరుపమానంద
యౌవుడు, స్వప్రకాశుడు, సర్వలోకైక సాక్షియని యెరుంగునది.

“ పరమ జ్ఞానానంద స్వరూపమైన యిటువంటి యాత్మ వస్తువు
నందు దుఃఖముల కనికి పట్టును, అనన్యకరమును నయిన ప్రపంచ
మెట్లు గనఁబడును ? జ్ఞానములేని కారణముచే, భ్రాంతివలన గోచరమై
నను, తనకు శత్రువైన జ్ఞానము పుట్టగనే, సూర్యుని చూడగనే చీకటి
నశించునట్లు లీభ్రాంతియు నశించును.

“ ఒక వస్తువును జూచి వేరొక వస్తువని భ్రాంతిచే ననుకొనుట
“ యధ్యాన ” యని పెద్దలచే దెలుపబడినది. చీకటియందు ‘ తాడును ’
చూచి ‘ పాము ’ ను భ్రాంతిచేసి భయపడునట్లు ప్రపంచ రహిత
మైన ‘ బ్రహ్మము ’ ను జూచి “ శరీరము ” మొదలగుగాగల ప్రపంచ
ముని విచారహీనులైనవారు భ్రమింతురు.

“వికల్పములను కలిగించుటకు హేతుభూతమైన మాయను తనయందు లేనివాడును, చిదాత్మకుండును, పర్వమునకు కారణమైన వాడును, దుఃఖములకు సంబంధము లేనివాడును, కంటికి కనబడు ప్రపంచమునకు విలక్షణుండును, కేవల బ్రహ్మమును అగు నాత్మ యందు “నేను” అను “అధ్యాస” మొట్టమొదట గల్పింపబడినది. ఇచ్చోపేక్షలు, రాగద్వేషములు, సుఖ దుఃఖములు మొదలగు ధర్మములు గల యంతఃకరణ వృత్తులు, ఆత్మయందు దెల్లవ్వడును సంసారమును గల్పించుటకు కారణమగుచున్నవి. కావున సుషుప్త్యవస్థయందు అవిద్య యనునది, మాయలో లీనమై శుద్ధ మాయయైనందున, అవి యన్నియు లేకపోగా, పరమాత్మ మనకు నిర్మలముగ దెలియబడుచున్నాడు. మరియు ననాది సిద్ధమైన యా యజ్ఞానమందు బుట్టిన, యా యంతఃకరణమందు ప్రతిబింబించిన పరమాత్మ ప్రకాశము, జీవుడనియు, ఆ యంతఃకరణమునకు సాక్షియగుటచే వేరుగానుండిన కూటస్థుడే “త్వం” పదార్థమునకు లక్ష్యమైన పరమాత్మ యనియు నెరుంగునది.

“చిదాభాసుండును, ఇంద్రియములతో గూడిన మనస్సును, ఒకచోట కేరియున్న కారణముచేత, అగ్నిచే గాల్పబడు నినుపగుండు మాదిరిగ ఒకదానియందలి ధర్మము మరియొక దానియందు భ్రాంతిచే గలుగుచుండును. కావున జడత్వము, అజడత్వము అనునవి చిదాత్మ బుద్ధులయందు, వరుసగా ఆరోపింపబడి “జడుడు ఆత్మ, చేతంబు జ్ఞాత” యనియెడు భ్రాంతి ప్రపంచమందు గలుగుచున్నది. గాన ప్రతి మనుజుడు ఒక గురువుయొక్క యుపదేశ వచనములవల్ల బుట్టిన నిర్మలమైన జ్ఞానముయొక్క యనుభవముచే ప్రకాశింపబడుచున్నవాడగుచు, తనయందు నాత్ముని చూచుచుండవలెను.

“అజడను, అద్వయుడను, స్వయంప్రకాశుడను, నిరామయుడను, నిత్యవిభానమానగుణుండను, అవిద్యనుండి జనించిన యావరణ విశేషకాదుల వలన గల్పింపబడిన దోషములతో సంబంధము లేనివాడను, అనంతరూపుడను, అనంతమైన జ్ఞానముచే నొప్పువాడను,

సంపూర్ణుడను, యెల్లప్పుడు ముక్తుడను, అంతయులేని శక్తులతో గూడిన వాడను, నిర్వికారుడను, సర్వదా వేదములయందు చెప్పబడుచుండు వాడను, నదా పండితుల వ్రాదయములయందు నిలుపుకొన బడిన వాడను, విభుడను, ఔశ, కాల, వస్తు పరచ్ఛేద్యలీల లేనివాడను, పరమాత్ముడను, అని యీ విధముగా నెల్లప్పుడు మదిలో దలంచుచు నితర విషయములయందు తగులని స్థిరమైన నిర్మల బుద్ధితో “ప్రశ్ని గాత్మను ” అనుసంధించుచుండెడి సత్పురుషునకు, కాలక్రమమున విజ్ఞానము కలుగును. దివ్యరసాయనము తిన్ను నేవించుటవలన, శరీరముల యందలి రోగములను బోగొట్టు రీతిని, ఆత్మాను సంధానము, అవిద్యను దానివలన కల్పింపబడిన పరికరములను నాశనము చేయును. ”

అని శ్రీరాములవారు తమ్ముడైన లక్ష్మణస్వామికి బోధ చేయుచు, దాని యనుసంధానక్రమ మెరుగ కుతూహలముతోనున్న తమ్మునికి దాని స్వరూపమును గురించి యిటులఁజెప్పెను.

“ విఘ్నము లేమియు లేకుండు నొక యేకాంత స్థలమందు సుఖాశీనుడై యింద్రియములను స్వేచ్ఛగా బోసక నివారించి, మనోని గ్రహము గలిగి, పరిశుద్ధమైన మనస్సుతో ముక్తిని సాధించుటకు జ్ఞానముతప్ప మరియొక సాధన మీ ప్రపంచమున లేదని నిశ్చయించిన వాడై విజ్ఞానముతోఁగూడిన దృష్టిచే సంగంబు (బంధమును) తెంపివేసి, అసాధ్యమును, భయంకరము నయిన జనన మరణ రూప మహాసముద్రమును దాటు నిచ్చగలవాడై నిండుమనస్సుతో “తానే పరమాత్మ ” నని పండితునివలె నెంచుకొనుచు, నిర్వికల్ప సమాధియందు నిలుచుటయే కర్తవ్యమని యెరుంగునది.

“ సమస్తమునకు కారణమైన, ఆత్మయందు పరమాత్మ దర్శనము కాఁగా ప్రపంచమందలి సమస్తము లయింపజేసి తాను, పూర్ణుడు, ఆనందరూపుడుగా ప్రకాశించుచుండును.

“ తీర్థపుటిలయము గావించిన తత్వజ్ఞునికి వెలుపలగాని, లోపలగాని, యీ ప్రపంచ మునునది యేమాత్రముగూడ దోచదు.

ఇంక సమాధిని సాధించు విధమును దెలిపెదను.

“ సమాధికి పూర్వము చరాచరాత్మకమైన ప్రపంచమంతయు “ఓం” కార స్వరూపమేగాని వేరుకాదని భావింపవలయును. అవిద్యా వశంబున నీ ప్రపంచమే వాచ్యముగను (అనగా తెలిసికొనదగినదిగను) ప్రణవమే వాచకంబుగను (అనగా వాచ్యార్థమును దెలుపు పదంబు గను) తెలిసికొనదగినది. జ్ఞానోదయ కాలంబున ఈ యూహ కప్పబడి యుండును. సూలశరీరము నభిమానించువాడైన విశ్వడు, అను పేరు గల జీవుడు “అ” అను నక్షరముతో నెరుంగబడువాడుగను, సూక్ష్మ శరీరము నభిమానించువాడైన తైజసుడు, అను పేరుగల జీవుడు, “ఉ” అను నక్షరముతో నెరుంగబడువాడుగను, కారణ శరీరము నభిమానించువాడైన జీవుడు ‘మ’ అను నక్షరముతో నెరుంగబడుచున్నవాడు గను, అన్ని వేదములయందు దెలుపఁబడుచున్నది. ఈభావము సమాధి దశకు పూర్వమందుండుండునదిగాని, తరువాత నుండునదికాదు. పర మార్థమును విచారించినయెడల ఇందులకు సావకాశముండదు. ఇట్లనేక విధంబుల నిరూపణ చేయబడిన విశ్వడను పేరుగల జీవుని, ‘అ’ కారమును, ‘ఉ’ కార మధ్యంబున లయము చేయవలెను. పిమ్మట రెండవ యక్షరమైన ‘ఉ’ కారమును (తైజసుని), అంత్యాక్షరమగు ‘మ’ కారమునందు లయింపజేయవలయును. తదుపరి ‘మ’ కార మునుగూడ కారణ శరీరాభిమానియగు ప్రాజ్ఞునితో, పరుడును, కూట నుడును, జ్ఞానఘనుడు నయిన యీశ్వర సాక్షియందు గలుపవలెను.

“ అటువంటి నేను (శ్రీరాముడు) విజ్ఞాన దృక్కుకు ప్రకృ నుండువాడను. నిర్మలుండను. ఉపాధిరహితుండను, ముక్తినిచ్చు పర బ్రహ్మమునను ననుభవము అప్పుడు గలుగును.

“ ఈ విధముగా నెల్లప్పుడు పరమాత్మనుభవమును ఆనంద ములో మునిగి తేలుచుండు జ్ఞాని (పండితుడు) సమస్త ప్రపంచమును మరచినవాడై సత్తు చిత్తుల సుఖము అత్యయందు ప్రకాశింప, జీవ న్ముక్తిని బొందినవాడై, తరంగ రహితమైన సముద్రమందలి జలము

వలె నిర్మలముగా చలించకయుండును. ఎల్లప్పుడు సమాధి యోగంబు నకు నలవాటుపడి, యింద్రియ విషయంబులను వదలి, కామకోపాది శత్రువుల నాద్వర జయించి, షడ్గుణముల జయించిన యాత్మ గలవాడగు పండితునకు నేనే యతడుగా జ్ఞాన విషయకుండ నగుదును.

“రాత్రింబవళ్లు సీవిధముగా పరబ్రహ్మమును గొలిచి, మాయ వలన నేర్పరుపబడిన బంధముల నన్నింటిని, అభిమాన మమకారములను, త్రొప్పుకొనినవాడై యుండు నతండు, ప్రారబ్ధమంతయు ననుభవించి, యది నాశనము కాగానే సంతోష భరితమైన యాత్మగలవాడై నాలో నైక్యమై తిరిగి యెన్నటికిని జనన మొందడు. “యెల్లప్పుడును జన్మయనునది భయమును, దుఃఖమునుగలుగ జేయునదిగా నెరిగినవాడై, శాస్త్రచోదితములైన సమస్త కర్మములను వదలి, పిదపసమస్త జీవుల కాత్మయైన తన్ను భజించుచు, సమస్తమునకు నధిష్ఠానమైన తన యందుకనిపించు ప్రపంచము నందలి మాయచే కల్పింపబడిన నామరూపములనువదలి అస్తి $\left(\frac{సత్తు}{ఁగి$) భాతి $\left(\frac{చిత్తు}{ప్రకాశము}$) ప్రియ $\left(\frac{ఆనందము}{సుఖదుఃఖములులేనిది}$) రూప బ్రహ్మంబు నభేదంబుగా భావింపజెల్లును. అట్లు భావించిన పిమ్మట యాతండు సముద్రమునందలి జలము వలెను, క్షీరమునందు పాలవలెను, ఆకాశమునందు ఆకాశము వలెను, వాయువునందు వాయువువలెను, అధిష్ఠానమైన నాయందు లీనమగును.

“తన ప్రారబ్ధము ననుభవించుచు భూమిమీద నున్నను వేదచోదిత యుక్తి భావముల ననుసరించి మిథ్యగా భావించి చూచిన యెడల ప్రపంచ భ్రాంతి తొలగిపోవును. సమస్త ప్రపంచమును నన్మదాత్మకంబుగ (నాయందేకలిగియుండినట్లుగ), నెరుంగలేనంతవరకు నెల్లప్పుడు ఏకాగ్ర బుద్ధితో నన్ను సేవించుచుండవలయును. నిర్మలమైన శ్రీధాధక్తులతో గూడియున్న మనుజుల హృదయములలో నేను నిలచియుండును.

“సీవు నాకు బ్రీయుడ వగుటచే శుశ్రూషయొక్క సారమును, నిశ్చయమైనదియును, అతి గూఢమైనదియును నయిన యీ బోధను

నీకు దెలియఁజెప్పితి. దీనిని విచారణ చేయుటవలన పాపమంతయు తొలగిపోవును.

కనుల యెదుట గనఁబడు నీ ప్రపంచము యావత్తు అసత్యమని నీమనస్సునందు బూర్తిగ దెలిసికొన్నవాడవై, దానిని వదలి నా స్మరణయందు నిర్మల మానసుండవై నిరామయ స్థితిని బొంది యెల్లప్పుడును సుఖింబుగ నుండుము.

“ప్రకృతి గుణములు మూడును, తనయందు లేని సగుణేశ్వరునిగాగాని, లేక సర్వజ్ఞత్వాది ప్రశస్త గుణములు గలవానిగాగాని, పరిశుద్ధమైన మనస్సుతో నన్నెవ్వడు భజించునో, యతడు నేనే యగును. అట్టివాని పాదరేణువులచేతి మూడు జగములును విలీనము చేయబడినవగును.

“నేను చేసిన యీ జ్ఞానబోధ వేదాంత సారంబును, ఉపనిషద్వాక్య చోదితంబును, పాటిలేనిదియునై యొప్పుచున్నది. ముక్తి నపేక్షించు నుపాసకులకు ముక్తి నిచ్చునదియునై యున్నది.

“నాయందు పూర్తియయిన భక్తియును, నా వచనముల యందు పూర్తియయిన శ్రద్ధయును, గలవారలై గురువునొద్ద యథావిధిగ రామగీతమును సారాయణము చేయుచుండువారలు, పాపముల బాళిన వారలై నన్ను బొందగల్గుదురు. ఇది సత్యమని యెరుంగవలయును.”

ఇవిధముగా శ్రీరాములవారు తమ్ముడైన లక్ష్మణస్వామికి తత్వబోధను చేసిరి. అదృష్టవశముచేత భగవంతుని ముఖమునుండి వెలువడిన, కర్మ, భక్తి, జ్ఞానయోగ సంబంధమైన సారవంతములగు నీ బోధలు ఆంధ్రీకర్తయైన బ్రహ్మశ్రీ పిశుపాటి నారాయణ శాస్త్రి గారిచే రచియింపబడిన “ఆంధ్రాభ్యాత్మ రామాయణమునందు” లభించినందున వాని విషయములో భగవంతుని వలన స్వయముగా చెప్పబడియున్నందున నేమానవునికి సందియములు బొందవలసిన కారణములుండదగని గౌరవనీయములగుటచే పాఠకుల యుపయోగా

శ్చమై వాని సారాంశములనే, గ్రంథకర్తగారికి ననేకాభివందనము లాచరించుచు నిందు జేర్చియున్నాడ. కాన కృతార్థులు గాదలచిన ప్రతి మనుజుడును (జీవుడును) వీనిని చదివి, గ్రహించి, మనస్సునందు జీర్ణింప జేసికొని, యెవరి కనుకూలమైన యోగమును వారు చేపట్టి, అభ్యసించుచు, నొక సద్గురువు ననుగ్రహ సహాయములనుగూడ బొందిన వారలై కృతార్థులగుదురని నా నమ్మిక.

ఇంతవరకు దెలుపబడిన సారాంశములవల్ల జీవుని జన్మ పరంపరలకు కారణము కర్మబంధమే యనియు, ఆ కర్మబంధ మనునది మనస్సుయొక్క సంకల్పముల మూలముగా కలుగుచున్నదనియు, ఆ మనస్సంకల్ప నాశనము కానిది బంధనాశనము గాదనియు, బంధనాశనము కానిది జీవునికి జన్మ పరంపరలు తప్పి కృతార్థుడు కానేరడనియు తేలినది. కాన ఆమనస్సుయొక్క స్వరూప స్వభావంబు లెట్టివో, సంకల్ప నాశనమగుటకు మార్గమెట్టిదో దానిని గురించి విచారించెదము.

మనస్సునది పంచభూత సమ్మేళనమైన మన శరీరమునందలి 24 యింద్రియములలో నొకటియై యున్నదని లోకగడ జెప్పియుంటిని. దీనినే మాయాంతర్గతమగు సంతకరణ యనిగూడఁజెప్పుచున్నారు. శబ్ద, స్పర్శ, రూప, రస, గంధంబులను పంచతన్మాత్రాలు గుణములుగాఁగలిగిన పంచభూతములచే నేర్పరుపబడిన ప్రపంచమును, ఆ ప్రపంచ విషయములను, మన కంటిద్వారా జూచునది మనస్సు. ఈ మనస్సు, యేవస్తువును జూచిన, ఆ వస్తువు మనోరూపమును బొందును. తదుపరి తన రూపమును బొందిన యావస్తువు రూపముగా పరిణమించు స్వభావ మా మనస్సునకు గలదు. ఇందులకు దృష్టాంత మేమన :—మన పూజా గృహమున మన కంటియెదుట నొక భగవత్స్వరూపమును నిల్పి, దానియందు మనస్సును నిశ్చలముగానుంచి, కన్ను తెరచి పూజించుచుండ, కొంతసేపటికి కన్ను మూసినను ఆవిగ్రహ రూపము మనకంటి కెదురుగా నిలచియున్నట్లు గాన్పించుటయే. దీనియర్థ మేమన, కన్ను తెరచి పూజించునపుడు మన మనస్సు మన కంటిద్వారా దాని కెదురుగా నిల్పబడిన విగ్రహమును జూచి

దానియందు పూర్తిగా వ్యాపింప, ఆ విగ్రహము మనోరూపమును బొందును. అంత మన మనస్సా విగ్రహ రూపముగా కన్ను మూసి నప్పుడు మన కంటియెదుట పరిణమించుచున్నదని యర్థము. అట్లులే ప్రపంచ కారణములైన శబ్ద, స్పర్శ, రూప, రస, గంధంబులను పంచతన్మాత్రాలను మనస్సు మన కంటితో జూచి, వానియందు వ్యాపింప, ఆ పంచతన్మాత్రాలు మనోరూపమును బొందును. అంత మన మనస్సే యీ పంచ తన్మాత్రాలకంటె వేరుగాని ప్రపంచ రూపముగ మన కంటియెదుట పరిణమించుచున్నది. కాన మనము జూచు నీ ప్రపంచము మన మనస్సునందే యున్నదనియు, నీ ప్రపంచము మనోమయ ప్రపంచమనియు దెలిసికొనవలయును. కనుకనే :—

తే॥ గీ॥ సర్వ సంసారమును మానసమున నొదవు
సర్వ సంసారమును మానసముననుండు
సర్వ సంసారమును మానసమున నడగు,
సర్వ సంసారమును మానసంబె యగును॥

అని శ్రీరాములవారు శ్రీ మదాంజనేయ స్వామివారికి బోధించినట్లు. నీ తారామాంజనేయ సంవాదము వలన గాన్పించుచున్నది.

కాన దీనినిబట్టి జూడ, మనస్సు కార్య, కారణములనెడి రెండవస్థలను బొందుచు, అందులో కార్యావస్థయందు తానె ప్రపంచాకారముగ నేర్పడి అందు విషయములను గల్పించుచున్నది. కారణావస్థయందు తానె యవిద్యా రూపమున జీవుని శరీరమునందు ఆవరించి నిలిచి, కించిత జ్ఞానిగా జేసి, తాను గల్పించిన ప్రపంచ విషయములను జూపి, వానియందు భ్రాంతిని కలుగజేసి, తదనగుణ్యమైన కర్మల జేయించి, కర్మబద్ధుని జేసి జీవునికి జన్మ పరంపరలను కలుగజేయుచున్నది. ఇట్లు ద్వంద్వ స్వభావంబుతో నీ మనస్సు ఎంతవరకు వ్యవహరించుచున్నదన :—

చ॥ మనసు సుషుప్తియం దెనసి మృగిననేమియు దోపకుండు, న
మృనమటు మేలుకొన్నను సమస్తజగంబులు గల్గిదోచు, నీ
ఘనతర బంధ మోక్షమయ కారణకార్యములెల్ల దానయై
యనిశము లోవెలిన్ దిరుగు నారయ నెమ్మనమట్లుగావునన్.

తా|| ఈ ప్రపంచమనునది మనస్సులయము నొందిన సుషుప్త్య వస్థయందు నేమియు దోషకుండుటయు, జాగ్రదవస్థయందు మేలు కొనగనే, సర్వమును దోచుటయు ననుభవసిద్ధమైయున్నది. కావున, జాగ్రత్ స్వప్నవస్థలలో “నాది, నాది” యని తోషింపజేసి బంధమును కలుగజేయుచు, సుషుప్త్యవస్థయందు అట్లు తోషింపజేయ వప్పుడు మోక్షమును కలుగజేయుచు, కారణకార్య రూపముల రెంటితో నీమనస్సే శరీరములోపలను, వెలుపలను స్వేచ్ఛగా సంచరించుచు నీ ప్రపంచమంతయు స్వస్వరూపముగా నొప్పుచున్నది.

కాన యీ విచారణనుబట్టి సర్వ ప్రపంచమును మనసేయని తేలినది గదా !

ఇట్లు మనస్సు యొక్క స్వరూప, స్వభావముల నెరింగినవారలై యొక మనస్సంకల్ప నాశనమునకు మార్గమెద్దియో విచారించుట కర్తవ్యము. మనస్సంకల్ప నాశనమనగా మనస్సును లేకుండజేయుట యని యర్థము. దీనినే యమనస్కమనియు జెప్పుచున్నారు. అట్టి స్వరూపమైన మనస్సేయోగముననుండదో దానినే యమనస్కయోగమని యెరుంగునది. సమస్త వేదశాస్త్రములు పఠనచేసి వాని సారాంశముల విచారించుటవలన గాని బ్రహ్మాండమైన శిష్టాచార సంపత్తిని బడిసి, జపతపః ప్రభృతులను జేయుటవలనగాని, సమస్త తీర్థయాత్రలు నేవించుటవలనగాని, యీ యోగము లభించునది గాదు. అపరి శుద్ధ మనస్సుగలవారి కిది లభించుట చాల దుర్లభము. పరిశుద్ధ మనస్సుగల వారలై విజ్ఞానమును సంపాదించి, ఆత్మానాత్మ విచారణ చేయగల సమర్థతను బొందిన మహాపురుషుల కిది అతిసులభముగా లభించును. ఈ యోగమును సిద్ధింపజేసికొన్న విజ్ఞానవంతులకు సదా యాత్మావలోకనము చేయుచుండగలిగిన భాగ్యము లభించును. అట్టి యాత్మావలోకనము వలన కలుగు పరమానందము వారికే తెలియవలెనుగాని తదితరులకు దెలిసికొనుటకు సాధ్యపడదు. అట్టి వుత్సాహులకు మోక్షమనునది కరతలామలకముగా నుండునని యెరుంగునది. కాన దీనిని సాధించుటకు విజ్ఞానముతప్ప వేరు సాధనములేదు. వాస్తవమైన స్థితిలో

మనస్సునునది పరబ్రహ్మమునందు భ్రాంతిచే నారోపింపబడుటవలన యీ మనోవికారము లన్నింటికి లోనుగావలసివచ్చుచున్నది గాని మఱి యేమియుగాదు. “తాక్షు” ను జూచి “పాము” అని భ్రాంతిని జేంది భయపడిన వానికి విచారణమీద దాని యదార్థ స్వరూపము “తాక్షు” అని తెలిసికొన గలిగినప్పుడు “పాము” అనునదే గాన్పించనట్లు, సర్వమునకు నధిష్ఠానమైన యా బ్రహ్మముయొక్క యదార్థ స్వరూపమును, విజ్ఞానమును సంపాదించి తెలిసికొనగలిగిన వారికి, భ్రాంతిచే గల్పింపబడిన “మనస్సు” అనునది గాన్పించనే కాన్పించదు. కాన అట్టి విచారణ చేయుటకు గావలసిన విజ్ఞానమును సంపాదించుట తదుపరి కర్తవ్యంశము.

ఈ విజ్ఞానమును సంపాదించుటకు కావలసిన మనఃపరిశుద్ధతను బొందుటకు లోగడ రెండవ ప్రకరణముందు దెలిసిన సాధన చతుష్టయ సంపత్తిని బడసి, సంపూర్ణాధికారము గలవారలైయుండి, యీయోగ సిద్ధినిబొంది, సదా, యాత్మావలోకనమును జేయుచు, బ్రహ్మానందమును బొందుచుండు నొక సద్గురువు నాశ్రయించవలెను. వారు మున్నుండు వాస్తవమైన సంయోగము జేసి “ఈ శరీరమును, ఇంద్రియములును నీవుకావు. నీవు వీని కతీతుడవై, యీ భ్రాంతి జ్ఞానమును, దాని పనులను జూచు సాక్షివై వేరుగా నున్నావు” అని బోధించును. ఇట్లు బోధింపగనే “తాను భ్రాంతి జ్ఞానముతో సంచరించు జీవుడను గాననియు, నాభ్రాంతి జ్ఞానమును, దాని పనులను దెలిసికొను సాక్షి ననియు” దెలిసి, ఒక కొత్త జ్ఞానమును బడసిన వాడగును. ఇట్లు కొత్తగా బడసిన జ్ఞానము “ప్రజ్ఞానము” అని పెద్దలవల్ల జెప్పబడుచున్నది. ఈ బోధవలన ప్రతి మానవునికిని భ్రాంతి జ్ఞానమని, ప్రజ్ఞానమని రెండువిధములైన జ్ఞానములు గలవని తేలినది. వీనిలో భ్రాంతి జ్ఞానమనునది “దేహేంద్రియాదులే యాత్మ యనియు, తాను జీవుడనియు, ప్రపంచము నత్యమనియు” బోధించును. “ప్రజ్ఞానమ” నునది “జగత్తు” ను నదియు “జీవుడ” ను నదియు అనత్యమని బోధించునని యెరుంగునది. ఈ ప్రజ్ఞానమునే శుద్ధ జ్ఞానమని, శుద్ధ జీవి యని వేరు వేరు పేర్లతో జెప్పుచున్నారు.

ఇట్లు సద్గురువు వలన దెలుపబడిన బోధవాక్యముతో “సీవు” అను పదము సర్వకాలములయందు నశింపక నిత్యముగానుండి యితర సహాయమునుబొందకయే స్వప్రకాశముతో ప్రకాశించుచుండులక్షణము గల యాత్మ పదార్థమును నిరూపించుచున్నదని తెలిసికొనవలయును. ఇట్లుల నెరింగిన వారలై సద్గురువు వలన బోధవాక్యమును వినగనే సచ్చిష్యునికి కర్తవ్యమైన శ్రీవణము (వేదాంత వాక్యములను గురు శాస్త్రముల మూలమున వినుట), మనము (యుక్తులచే కనిన యర్థమును మనస్సున స్థిరము చేసికొనుట), నిధిధ్యాసలు (అట్లు స్థిరము చేసికొనిన జీవ బ్రహ్మైక్యమును సర్వకాలముల యందును రెండవ సంకల్పము లేకుండ ధ్యాపించుట) అను పద్ధతుల ననుసరించి “అతీతుడవై వేరుగా నున్నదని చెప్పబడుచున్న సాక్షి స్వరూప” మెట్టిదో యీ శరీరములో నెచ్చట నున్నదో దానిని తెలిసికొనుటకై ప్రయత్నింతము. శ్మశ్రితులలో అష్ట భూతములమధ్య పరమాత్మ స్వరూపుడు ప్రకాశించుచున్నాడని చెప్పబడుచున్నది. దీని యర్థమేమో విచారించెదము.

మన శరీరమందు శిరోభాగమును దానిలో “మెదడు” అని చెప్పబడు స్థానమున నెనిమిది రేకులు గలిగిన యొక యష్టదశ పద్మము కలదు. ఆ రేకులలో పృథిరేకునందును 125 చిన్నరేకులు గలవు. ఈ చిన్నరేకులు గలిగిన యష్టదశపద్మమును సహస్రార కమలముగా చెప్పచున్నారు. అష్టప్రశ్మతులని చెప్పబడు, పృథ్వీ, జలము, అగ్ని, వాయువు, ఆకాశము, సూర్యుడు, చంద్రుడు, తేజస్సు, అను నష్ట భూతములను నాపద్మముయొక్క అష్టదశములుగా నున్నవనియు, ఆ యష్టదశములు ఆయా భూతముల పేర్ల ననుసరించి పృథ్వీదశము, జలదశము, అగ్నిదశము, వాయుదశము, ఆకాశదశము, సూర్యదశము, చంద్రదశము, జ్యోతిర్దశము, అను క్షేర్లతో నెరుంగబడుచున్న వనియు చెప్పచున్నారు. కాన పైన చెప్పబడిన శ్మశ్రిప్రమాణాను సారముగ, ఆ యష్టదశముల మధ్యనుండు “బొడ్డు” స్థానము పరమాత్మ స్వరూపుడు స్థానముగ గాన్పించుచున్నది.

పైన చెప్పిన దళములవద్దనుండి యింద్రియముల వరకు నాడుల ద్వారా సంబంధముగలదు. ఆనాడులు తిరిగి బయటనుండు నాడులనియు, లోపలనుండు నాడులనియు రెండు విధములుగా నున్నవి. బయటనుండు నాడు లింద్రియములకు మొదడునుండి సమాచారమును తీసికొని బోవుననియనియు, లోపలనుండు నాడు లింద్రియములనుండి మొదడునకు సమాచారమును తెచ్చుననియనియు నెఱుంగబడుచున్నవి. పరమాత్మస్వరూపుని తేజస్సు జ్యోతిర్దళము మీద పడి, యచ్చటనుండి నాడులద్వారా శరీరమంతయు వ్యాపించి, యింద్రియముల వరకు బోయి, ఆయా యింద్రియములు తమతమ పనులను నెరవేర్చుకొను సమర్థతను సదా కలిగియుండునట్లు జేయుచున్నది. చుట్టు నెనిమిది దళములును మధ్య పరమాత్మ స్వరూపుని స్థానమైన బొడ్డును గలిగిన యీ కమలమును, చుట్టు యెనిమిది రంగులుగల యద్దములును, మధ్య నొక దీపమును గలిగిన యొక లాంతరుతో బోల్చుబడుచున్నది. మధ్య నున్న దీపకాంతి స్వచ్ఛమైనను, నేరంగు అద్దముమీద పడినపు డా రంగు కాంతితో వెలువడి ప్రకాశించుచుండును గదా ! అట్లులే మధ్య నున్న పరమాత్మ స్వరూపుని తేజస్సు యేదళముమీద పడినప్పుడు ఆ తేజస్సు ఆదళ భూతిరూపమునుబొంది, యాదళముకు సంబంధించిన యింద్రియ వ్యాపారములు జరుగుచుండును. ఏపనినైన చేయవలెనను సంకల్పము గలిగినప్పుడు పరమాత్మ స్వరూపుని శక్తి అనగా తేజస్సు, అతనికి సంబంధించిన భూత దళముమీద పడుననియు వెంటనే యా దళమునకు చైతన్యము గలుగుననియు, ఆ చైతన్య మంతఃకరణ రూప మును బొంది బయటనుండు నాడులద్వారా అతనికి సంబంధించిన యింద్రియములకు సమాచారము నిచ్చుననియు, ఆ యింద్రియములూ పనిని చేయుచుండుననియు, అట్లు చేసిన సమాచారమును వెంటనే లోపలనుండు నాడులద్వారా పరమాత్మ స్వరూపునికి బోవుచుండు ననియు తెలియవచ్చుచున్నది. ఈ పనులన్నియు “ఔల్లిగ్రాం” తీగల ద్వారా ఔల్లిగ్రాంలు నడుచునట్లుగా ఒక్క-తృటిలో నాడులద్వారా జరుగుచుండుననియు నెరుంగునది.

ఇట్టి యేర్పాట్లతో కూడిన శరీరమందు జీవుడు జ్ఞానేంద్రియములనుండి బయలు వెడలిన యంతఃకరణ వృత్తితోగూడి, యేజ్ఞానము చేత బాహ్యంతర సర్వవిషయములను తెలిసికొనుచున్నాడో, ఆజ్ఞానమే “ప్రజ్ఞాన” మని చెప్పబడుచున్నది. ఇట్టి జ్ఞానస్వరూపమైన “ప్రజ్ఞానమే” స్వరూపముగా గలవాడు పరమాత్మ స్వరూపుడు. ఈ పరమాత్మ స్వరూపుడు తాను స్వయముగా ప్రకాశించుచు, తనను ప్రకాశింపజేయలేని యితర జడపదార్థముల నన్నింటిని “ప్రజ్ఞానము” అను జ్ఞాన స్వరూపముద్వారా ప్రకాశింప చేయుచుండును. ఈ ప్రజ్ఞానము “ప్రత్యగాత్మ” యని గూడ బిలువబడుచున్నది. ఈ ప్రత్యగాత్మయే సహస్రార కమలమధ్యమందు పరమాత్మ స్వరూపుడను పేరుతో నెరుంగబడుచున్నాడు. ఇట్టి యాత్మ మన శరీరమందు మనకు గాఢించుటలేదేయన, అది యితరములవల్ల ప్రకాశింపజేయబడలేనిదియు, నితర జడపదార్థముల నన్నింటిని తన జ్ఞాన స్వరూపమగు “ప్రజ్ఞానము” ద్వారా ప్రకాశింపఁ జేయునదియు, గాన, అవాఙ్మానన గోచరమై, అనగా వర్ణింపబడుటకు వాక్కునకును, నూహింపబడుటకు మనస్సునకును అసాధ్యమైన స్థితిలోనుండి బోధ స్వరూపముగా నెరుంగబడుచున్నది. శరీరమం దీయాత్మ యొక్క యునికి మరణకాలమందు శరీరమును వదిలి, ఆత్ముడు లేచిపోగానే ఆ శరీర సంబంధమైన యితర జడ పదార్థములన్నియు, అంతవరకు శరీరమునందుండి తమకు సమర్థతను కలుగజేయుచుండిన యాత్మ యిప్పుడులేనందున కదలిక లేక జడిములై పడియుండుటవలననే ధ్రువ పటచుకొనవలసి యున్నది. పై యావత్తు విచారణవల్లను ప్రజ్ఞాన స్వరూపుడైన “ప్రత్యగాత్మ” యీ శరీరముతో నెట్టి సంబంధమును లేనివాడై యీ శరీరమందు జరుగుచున్న పనులనన్నింటిని జూచుచు సాక్షిగానున్నాడని ధృవపడుచున్నది.

ప్రజ్ఞానమును గురించి యిట్లుల తెలిసికొన్నవారలై పిమ్మట యీ వ్యష్టినూల దేహపరిశోధనకు ప్రార్థనాభింప వలయును. ఇందు గలవని చెప్పబడిన సూక్ష్మ, కారణ శరీరములతో గూడిన యీ దేహాత్రయమును, అందలి పంచకోశములను, నింద్రియములను, నాడులను, భూత

ములను, ఒకటొకటిగా విడదీసి పరిశోధనచేయుగా, నివియన్నియు, నితరసహాయము (ఆత్మపదార్థము) లేక శరీరమందు తమంతట తాము పనిచేయ సమర్థంబులు గానివై యుండుట వలన “జడములు” అనియు జననమునకు పూర్వమును, మరణమునకు పిదపను, లేని వగుటచే ఒకప్పుడుండి మరియొకప్పుడు లేకుండినందున “క్షరము” అనియు నెరుంగబడుచున్నవి. అందువలనను “సత్తు, చిత్తు, ఆన దము, నిశ్యము, నిర్మలము,” అను ఆత్మలక్షణములు వీనిలో దేనియందు లేని కారణముచేతను “నేత్రి, నేత్రి” అను వేదవాక్యాయసరణిగా ప్రతిది “ఇది యాత్మ కాదు. నాకంటె వేరుగానున్నది. నేను దీనిని చూచుచున్నాను గాన నిది నాస్వరూపముగాదు” అని నిషేధింపబడినవి. ఇట్లు నిషేధింప బడగా శరీరమందు ప్రజ్ఞాన స్వరూపమైన “ప్రత్యగాత్మ” యనునది యొక్కటియే మిగులుచున్నది. ఈ విచారణవలన “దేహమే ఆత్మ, తాను జీవుడను” అని యచుకొనుట భ్రాంతి జ్ఞానమేగాని సత్యము గాదనియు, నీ భ్రాంతి జ్ఞానముతోఁజేయు పనులను, ఈ భ్రాంతి జ్ఞానమును, జూచుచు శరీరమందు వీనికి అతీతుడనై వేరుగా ప్రజ్ఞానమే స్వరూపముగా గలిగి నేనే ప్రకాశించుచున్నాననియు, గురువాక్య సారమును గ్రహించినవార లగుచున్నారు.

ఇంక, బ్రహ్మ మొదలు పిఠీలిక పర్యంతముగల దేవ, మనుష్యాది సర్వభూతములతోఁ గూడి, పంచతన్మాత్రాలు గుణములుగా గలిగిన పంచమహా భూతములతో నేర్పరుపబడినదను సమృద్ధి ప్రపంచమును శోధించెదము. పైనజేసిన దేహపరిశోధనలో ప్రతి భూత సంబంధమైన దేహేంద్రియాదులు, “జడములు, క్షరములు” అని త్రోసివేయగా చివరకొక ప్రజ్ఞాన స్వరూపమైన ప్రత్యగాత్మయే మిగిలినది గదా! అట్లులే యీ ప్రపంచమందలి సర్వభూత దేహేంద్రియాదులును, పంచతన్మాత్రాలును, మహాభూతములును, క్షరములు, జడములగుట వలన త్రోసివేయబడగా, నన్నిభూతముల యందలి యన్ని ప్రత్య గాత్మలు మిగులుచున్నవి. యీ ప్రత్యగాత్మలన్నియుగలసి “బ్రహ్మము” నితి చెప్పబడుచున్నది. కాన ప్రపంచమును శోధింపగా ఒక్క

బ్రహ్మము మిగులుచున్నదని యెరుంగవలెను. దీనినే “బ్రహ్మ చైతన్య” మని గూడ చెప్పుచున్నారు. కాన ప్రపంచమును భ్రాంతి సిద్ధమే యని యెరుంగవలెను. కాన దీనికి జ్ఞానమునకంటె వేరైన స్వరూపమే లేకపోవుటచేత ప్రపంచమనునదియే లేదు. అది బ్రహ్మము కంటె వేరుగాదు. ఎక్కడ జూచినను, కూటస్థుడు, బ్రహ్మము తప్ప మరేమియులేదు అని నిశ్చయముగా తెలిసికొన వలయును.

ఇంతవరకు ఎరింగినవారలై, పిమ్మట ఆత్మస్వరూపమును గురించి వేదములలో దెలుపబడిన మహావాక్యంబుల నెరుంగుట ముఖ్యావశ్య కముగాన వాని నిబ దెలిపెదను.

మ హా వా క్య వి చా ర ణ.

పరబ్రహ్మము (ఆత్మ) స్వరూపమును దెలుపునదియై చతుర్వేద ములలో, ఋగ్వేదమందు “ప్రజ్ఞానం బ్రహ్మ” అను సాక్షాత్కార మహావాక్యమును, యజుర్వేదమందు “అహంబ్రహ్మస్మి” అను, అనుభవ మహావాక్యమును, సామవేదమందు “తత్త్వమసి” అను నుప దేశమహావాక్యమును, అధర్వణవేదమందు “అయమాత్మాబ్రహ్మ” యను సమాప్తి మహావాక్యమును, నాలుగు మహావాక్యములు చెప్పబడినవి. వీని యర్థమును పరిశీలనజేసి తెలిసికొనియెదము.

ప్ర జ్ఞా నం బ్ర హ్మ.

ఋగ్వేద మహావాక్యమైన “ప్రజ్ఞానంబ్రహ్మ” యను మహా వాక్యమందు “ప్రజ్ఞానం” “బ్రహ్మ” యను రెండు పదములు గలవు. అందులో “ప్రజ్ఞానం” అను పదమునకు,

శ్లో॥ ఏనేక్ష తేశ్యతోతీదం । జిఘ్రీతీవకరోతిచ

స్వాద్వస్వాదువిజానాతి । తత్ప్రజ్ఞానమితీర్యతే॥

తా॥ స్వాధిష్ఠాన చిదాభాసుండైన జీవుడా యా జ్ఞానేంద్రియ ములనుండి వెడలిన యంతఃకరణవృత్తితోకూడి యే జ్ఞానముచేత నాయా బాహ్యంతర విషయములను తెలిసికొనుచున్నామో ఆజ్ఞానము “ప్రజ్ఞాన” మనియు,

బ్రహ్మమను పదమునకు,

శ్లో॥ చతుర్ముఖేంద్రదేవేషు । మనుజాశ్వగజాదిషు
చైతన్యమేకంబ్రహ్మత్వా । ప్రజ్ఞానం బ్రహ్మమేత్యపి॥

తా॥ బ్రహ్మ మొదలు పిఠీలికమువరకు గల దేవమనుష్యాది సర్వభూతములయందును కలిసి యే చైతన్యము కలదో యా చైతన్యము “బ్రహ్మము” అనియు “బ్రహ్మ చైతన్య” మనియు లోగడజేసిన విచారణలోనే దెలిసియుంటిని.

ఇంక “ప్రజ్ఞాన” మనునది “బ్రహ్మ” మెట్లయినదో విచారించి తెలిసికొనియెనము. లోగడ చేసిన విచారణలో ఒక శరీరమును పరిశోధించినపుడు వాచ్ఛార్థములు (అజ్ఞానముతో గూడియుండినపుడు విచారణ చేయక చెప్పబడు సర్థము) అయిన దేహేంద్రియాదులు శరీరములు, జడమాలని హోసివేయగా, లక్ష్యైరమైన ఆత్మయై, ప్రజ్ఞాన మొక్కటియే మిగిలినదనియు, ప్రపంచ పరిశోధనలో అట్లులే శరీరములును, జడములను దోసివేయబడగా సర్వభూతములయందు నిలచిన “ప్రజ్ఞానము” అన్నియు గలసి “బ్రహ్మము” అనుపేర ఒక్కటియే లక్ష్యైరమైన ఆత్మయై మిగిలినదనియు దెలిసియుంటిని. దీనినిబట్టి ఒక శరీరమునకు నాక్షి “ప్రజ్ఞానము” అనియు సమస్త భూతముల శరీరములతో గూడిన సమస్త ప్రపంచమునకు నాక్షి “బ్రహ్మము” అనియు సర్థము తేలినది. “ఆకాశ” మనునది ఒక్కటియే యైనను, జలముతో నిండిన ఘటములయందు ప్రతిబింబించిన యాకాశమునకు “ఘటాకాశము” అను పేరెప్పుడు వచ్చినదో, అప్పుడే వెలుపల నంతట నిండియున్న యాకాశమునకు “మహాకాశము” అని పేరు వచ్చినది. ఘటములన్నియు పగిలిపోయి నీరు కారి పోగా నీ ఘటాకాశములన్నియు బోయి మహాకాశమునందు కలియగనే అప్పుడు “ఆకాశము” అను పేరును బొందినట్లు, “ఆత్మ” (పర బ్రహ్మము) యనునది ఒక్కటియే యైనను, ఒక శరీరమునందు ప్రతిబింబించుట వలన “ప్రత్యగాత్మ” (ప్రజ్ఞానము) అను పేరు నెప్పుడు బొందినదో, అప్పుడు బయట అంతట నిండియున్న యాత్మకు “పర-

మాతృ" (బ్రహ్మము) యను పేరు వచ్చినది. ఈ శరీరము లన్నియు నశించి యీ "ప్రత్యగాత్మ" లన్నియు గలసి యెప్పుడు "పరమాత్మ" లో కలియుచున్నవో అప్పుడు తిరిగి "ఆత్మ" (పరబ్రహ్మ) మను పేరును బొందుచున్నది. ఒక శరీరముందలి "ప్రజ్ఞానము" యెట్టి లక్షణములను కలిగియున్నదో, మరియొక శరీరముందలి "ప్రజ్ఞానము" అట్టి లక్షణములనే కలిగియున్నదిగదా! అప్పుడన్ని శరీరముల యందలి ప్రజ్ఞానములు కలసి "బ్రహ్మము" అను పేరును బొందిన "బ్రహ్మ చైతన్యము" గూడ అట్టి లక్షణములనే కలిగి యున్నదని చెప్పక తప్పదుగదా! కాన ఒక శరీరసాక్షియైన ప్రజ్ఞానమునకును, అన్ని శరీరములయందలి ప్రజ్ఞానములు కలసిన బ్రహ్మమునకును, నైక్యము కుదురుచున్నది.

వాచ్యార్థములైన యన్ని శరీరములును, ఒకే ధర్మములను కలిగి యుండక, విరుద్ధ ధర్మములను కలిగియుండుటచే వానికి ఐక్యము కుదురకపోయినను,

తే॥ గీ॥ ఉభయ వాచ్యార్థములతోడ నొప్పుచున్న
ఉభయ వాచ్యార్థముల నైక్య మొదవదల్లు
గాన వాచ్యార్థముల రెంటికడకు తోసి
యెనయలయ్యెర్థ మొకటిగా నెరుగవలయు॥
(సీతారామాంజనేయ సంవాదము)

అను వాక్యము ప్రకారము విరుద్ధ ధర్మములు గలిగిన వాచ్యార్థముల తోసివేసి, యెత్తెర్థములైన "ప్రజ్ఞానము" నకును "బ్రహ్మము" నకును ఐక్యము చెప్పవచ్చును. ఒక శరీరసాక్షి "ప్రత్యగాత్మ" (ప్రజ్ఞానము) నమప్పి ప్రపంచమునకు సాక్షియైన "పరమాత్మ" (బ్రహ్మము) నం దైక్యమై "ఆత్మ" అను పేరును బొందుచున్నది. అనగా "ప్రజ్ఞానము" "బ్రహ్మ చైతన్యము" (బ్రహ్మ స్వరూపము) అగుచున్నది. ఇదియే యీ మహావాచ్యార్థము.

N.B :—చైతన్య మనినను, ప్రజ్ఞానమనినను, బ్రహ్మ మనినను, ఆత్మ యనినను, పేర్లు మాత్రమే వేరుగాని వదార్థ మొక్కటియే యని యెరుంగునది.

అహంబ్రహ్మాస్మి

యజుర్వేద మహావాక్యమైన “అహంబ్రహ్మాస్మి” అను వాక్యములో “అహం” “బ్రహ్మ” “అస్మి” అను మూడు పదములు గలవు. వానిలో “అహం” అను పదమునకు “నేననియు” ‘బ్రహ్మ’ అను పదమునకు ‘బ్రహ్మము’ అనియు ‘అస్మి’ యను పదమునకు ‘అయితిని’ అని యర్థము.

ఈ మహా వాక్యమునందలి ‘అహం’ అనగా ‘నేను’ అని దేహమునుండి యేది స్ఫురించుచున్నదో విచారించెదము.

శ్లో॥ పరిపూర్ణపరాత్మాస్మిన్ । దేహేవిద్యాధికారిణి,

బుద్ధేస్సాన్తీతయాస్థితా । స్ఫురన్నహమితీర్థతే॥

పరమాత్మ స్వరూపమైన చైతన్యము (ప్రజ్ఞానము) నిర్వికారము గనుక ‘అహం’ అని తోచదు. అహంకారము జడము గనుక ‘అహం’ అని చెప్పలేదు. ఈ ‘అహం’ అని దేహములోనుండి చెప్పునది యెవరన :—

తే॥ గీ॥ బుద్ధ్యహంకారములతోడి బాంధుగల్గి

నేను నేననువాడను నేనుజమ్ము

నేను నేననువాడను నేనటంచు

తెలియబడు వృత్తి నెరిగెడు తెలివినేను॥

(శ్రీ సీతారామాంజనేయ సంవాదము)

పరమాత్మ స్వరూపమైన చైతన్యము (ప్రజ్ఞానము) అహంకారముతోఁగలియగకే, ‘అహం’ మని స్ఫురించుచున్నది అని యెరుంగవలయును. కాబట్టి జడమైన ‘అహంకారము’ ను వదలి చైతన్యమే (ప్రజ్ఞానమే) ‘అహం’ అను పదమునకు నర్థమైన ‘నేను’ అని యెరుంగవలెను.

ఇక ‘బ్రహ్మము’ అనెడి పదమునకు అర్థమేమన,

శ్లో॥ స్వతఃపూర్ణః పరాత్మాత్మా । బ్రహ్మ శబ్దేన వర్ణితః

అస్మిత్యైక్యపరామర్తః । తేనబ్రహ్మభవామ్యహం॥

తా॥ తనకు తానే పరిపూర్ణమైన పరమాత్మ యీ మహావాక్యముల యందు ‘బ్రహ్మము’ అనెడి పదమునకు లక్ష్యార్థముగా నెరుంగవలెను.

ఎల్లప్పుడు పరిపూర్ణుడై యున్న ఆత్మ యేకారణముచేత పర బ్రహ్మమగుచున్నదో ఆ కారణముచేత బుద్ధికి సాక్షియైయున్న ప్రత్య గాత్మనైన “నేను” బ్రహ్మమైతిని “అస్మిన్” అను పదముచేత ఐక్యమును నిర్ధారణ చేయుచున్నది. గాన యీ మహావాక్యము యొక్క అర్థము “ప్రజ్ఞానము” అని చెప్పబడు “నేను” “బ్రహ్మము” నైతిని నిశ్చయించుకొనుము.

ఇట్లు తెలిసికొనగనే అనేక జన్మలనుండి కూడబెట్టిన “సంచిత కర్మ” యనునది నశించునని పెద్దలవల్ల దెలియబడుచున్నది.

త త్వ మ సి

సామవేద మహావాక్యమైన “తత్వమసి” అను వాక్యములో “తత్” “త్వం” “అసి” అను మూడు పదములు గలవు. వానిలో “తత్” అను పదమునకు “అది” యని అర్థము. “అది” అనగా :—

శ్లో॥ “ఏకమేవాద్వితీయంస్య న్నామరూప వివర్జితం ।
సృష్టేపురాతనాప్యస్య త్తాదృక్తతది తీర్వతే॥”

లఘ్యార్థము :—సృష్టికి పూర్వమునందును, సృష్టికి తరువాతను, ప్రళయమందును ఏకమై నామరూప రహితమైన ఏ ఆత్మ గలదో ఆ “పరమాత్మ”.

వాచ్యార్థము :—సమష్టి శరీరత్రయ, సమష్టి అవస్థాత్రయ, సమష్టి పంచ కోశములు, సర్వజ్ఞత్వాది గుణములు గల “ఈశ్వరుడు”.

“త్వం” అనగా “నీవు” అని అర్థము. “నీవు” అనగా :—

శ్లో॥ శోభితృదేహేంద్రియాతీతా చిత్తవ్రత్యం వదేరితా ।
ఏకదాగ్రాహ్యతేనీతి తదైక్య మనుభూయతాం॥

లఘ్యార్థము :—వ్యష్టి దేహత్రయ విలక్షణండును, అవస్థాత్రయ సాక్షి, పంచకోశ వ్యతిరక్తుడు నయిన “ప్రత్యగాత్మ”.

వాచ్యార్థము :—వ్యష్టి శరీరత్రయ, వ్యష్ట్యవస్తాత్రయ, వ్యష్టి పంచ కోశములును, కించితత్వాద్వి గుణములు గల
“ జీవుడు ”.

ఇచ్చట విరుద్ధ ధర్మములు గలిగిన వాచ్యార్థములతో గూడిన లక్ష్యార్థములకు ఐక్యము చెప్పరాదుగాన వాచ్యార్థములను తోసివేసి లక్ష్యార్థములైన ప్రత్యేకాత్మ పరమాత్మలకు స్వభావసిద్ధములైన లక్ష్యములను బట్టియే ఐక్యము చెప్పవలసియున్నది. ప్రత్యేకాత్మ కొద్ది యుపాధులతో గూడి వ్యష్టియై యున్నది. పరమాత్మ పెద్ద యుపాధులతో గూడి సమష్టియై యున్నదిగాదా ! ఈ రెంటికి ఐక్యమెట్లు కుదురునని సంశేపము వలదు. శాస్త్రములలో రెండు వాక్యములకు సమన్వయము కుదరనప్పుడు లక్షణ పూర్వకముగా సమన్వయించుట పద్ధతియై యున్నది గాన యిచ్చటగూడ అట్లే లక్షణాయుక్తముగ సమన్వయించెదము.

ఆ లక్షణ యనునది “ జహల్లక్షణ ” “ అజహల్లక్షణ ” “ జహదజహల్లక్షణ ” యని మూడు విధములు. అర్థము సమన్వయించవలసిన వాక్యములలో అసందర్భములను విడిచివేసి సమన్వయించుట “ జహల్లక్షణ ” యని యనంబడును. మనము సమన్వయించవలసిన వాక్యమైన “ ప్రత్యేకాత్మయే పరమాత్మ ” అనుదానిలో యేపదమును తీసివేసి సమన్వయించుటకు వీలులేదుగాన దీనిని సమన్వయించుటకు నీ లక్షణ పనికిరాదు. సమన్వయించవలసిన వాక్యములోని పదములను వేసిని తీసివేయక అట్లు చేయుటవలన నిచ్చు నసందర్భమును నివర్తించు పదము నొకదానిని కలుపుకొని సమన్వయించుట “ అజహల్లక్షణ ” యని యనంబడును. ప్రత్యేకాత్మయే పరమాత్మ యను వాచ్యార్థమును సమన్వయించుటకు మరియొక పదమును జేర్చి యైక్యము చెప్పటకు వీలులేదుగాన నీ లక్షణయును పనికిరాదు.

ఇంక మూడవ లక్షణయైన “ జహదజహల్లక్షణ ” చే దీనిని సమన్వయించవలసియున్నది. దీనికే “ భాగత్యాగ లక్షణ ” యని కూడ పేరు గలదు. అనగా కొంత భాగమును వదలివేసి ఆసానే కొంత

భాగమును తిరిగి కల్పుకొని నమస్వయించునది “జహదజహల్లక్షణ”, యని చెప్పబడుచున్నది. అది యెట్లన:—

వాచ్యార్థమైన జీవునికి ఉపాధి అవిద్య, అది బురదసీరు. వాచ్యార్థమైన ఈశ్వరునికి ఉపాధి మాయ, అది నిర్మలమైన సీరు. ఉపాధులైన సీటిని త్రోసివేయగా అందు ప్రతిబింబించిన “మలిన బింబము”, “శుద్ధ బింబము” మిగులుచున్నది. ఈ రెంటియందును ప్రతి బింబించినది ఒక్క సూర్యుడేగాన, సూర్యుడొక్కడే మిగులు చున్నాడు. అటులే వాచ్యార్థములైన అవిద్య యుపాధి గాగల జీవుని, మాయ ఉపాధిగాగల యీశ్వరుని త్రోసివేయగా, వాని లక్ష్యార్థము లైన ప్రత్యేకాత్మ, పరమాత్మలు మిగులుచున్నవి. ఈ రెండును ఒకే పర బ్రహ్మముయొక్క ప్రతిబింబములై యున్నవి. కాన బ్రహ్మ మొక్కడే మిగులుచున్నాడు. అందుచే “ప్రత్యేకాత్మయే పరమాత్మ” యని చెప్పవలసియున్నది. గనుక యీ లక్షణ ప్రకారముగా ఉపాధితో గూడిన “జీవుని” విడిచి యాస్థానమున “ఆ” అని కల్పుకొని, దాని లక్ష్యార్థమైన “ప్రత్యేకాత్మను” దానితో జేర్చినయెడల “ఆ ప్రత్యేకాత్మ” యని యేర్పడును. అటులే యుపాధితో గూడిన “ఈశ్వరుని” విడిచి, ఆ స్థానమున “ఈ” అని కలుపుకొని దాని లక్ష్యార్థమైన “పరమాత్మను” జేర్చినయెడల “ఈ పరమాత్మ” యగు చున్నది. “ఆ ప్రత్యేకాత్మయే ఈ పరమాత్మ” అని యేర్పడు చున్నది. ఇచ్చట ఉపాధులతో “జీవేశ్వరులను” విడచినవార మగు చున్నాము. తిరిగి “ఆ” “ఈ” పదములను జేర్చుకొన్నవారమగు చున్నాము. ఈ లక్షణ ననుసరించి ప్రత్యేకాత్మ పరమాత్మలకు వికృతము కుదురుచున్నవి. గాన “ఆ ప్రత్యేకాత్మయే యీ పరమాత్మ” అనుట వలన “త్వం” పదలక్ష్యార్థ స్వరూపుడవు ప్రత్యేకాత్మవు నయిన “నీవే”, “తత్” పదలక్ష్యార్థ స్వరూపుడ వయిన “పరమాత్మ” వగుచున్నావని యీ మహావాక్యము వలన బోధించబడుచున్నది. దీనికే జీవేశ్వరైక్యమని చెప్పుచున్నారు.

అ య మా త్మా బ్ర హ్మ.

అధర్వణవేద మహావాక్యమైన “అయమాత్మాబ్రహ్మ” అను దానిలో “అయం” “ఆత్మా” “బ్రహ్మ” అను మూడు పదములు గలవు. అందులో “అయం” అనగా “ఈ” అని యర్థము. “ఈ” అనగా :—

శ్లో॥ స్వప్రకాశపరోక్షత్వా దయమిత్యుక్తితోమతః।
అహంకారాదిదేహాంతా త్రప్రత్యగాత్మేతిగేయతే॥

ఇదివరలో “అజ్ఞానదశలోనుండి దేహము, ఇంద్రియములు, కోశములు మొదలగునవి యాత్మయని చెప్పబడునది. గాక విచారణమీద “అహంకారము మొదలు స్థూలదేహపర్యంతము నా యహంకారము, నాదేహమని యెరుంగుచు అన్నింటికి అంతరముగా స్వప్రకాశమై, నిత్యమై, అపరోక్షమై యుండు చైతన్యము” అని పూర్తిగా సందేహ నివృత్తిచేసి నిశ్చయపరచి చెప్పబడిన “ఈ” అని యర్థమిచ్చు “అయం” అను పూతపదము నిచ్చట యుపయోగింపబడినది గాన :—

“అయం = అట్టి చైతన్యమైన, ఆత్మ = ప్రత్యగాత్మయే, బ్రహ్మ = పరబ్రహ్మ స్వరూపము” అని యర్థము.

కాన స్వప్రకాశమై, నిత్యమై, అపరోక్షమై అంతరముగా ప్రకాశించుచుండు చైతన్యమైన ప్రత్యగాత్మయే పరబ్రహ్మము అని యీ మహావాక్యార్థము.

సాధారణముగా ప్రతిమానవునికిని “అజ్ఞానము, ఆవరణము, విక్షేపము, పరోక్ష జ్ఞానము, అపరోక్ష జ్ఞానము, దుఃఖ నివృత్తి, ఆనందావాప్తి” అని సప్తావరణములు గలవని యెరుంగవలెను. అందులో “నీయందాత్ముడున్నాడు, నీకు తెలియునా” యని యడుగగా, అట్టి యాత్ముడు యదార్థములో తానే అయియున్నప్పటికి, అట్టి తన్నుతాను తెలిసికోలేక “నేనెరుంగను” అని జవాబు చెప్పటయే “అజ్ఞానము” అని చెప్పబడుచున్నది. “అట్టి యాత్ముడు నాయందున్నాడా? ఉన్నచో నాకు కనబడడా?” యని చెప్పట

“ఆవరణము” అని చెప్పబడుచున్నది. “నాయందు ఆత్మకడను వాడుతడు. నేను జీవుడను, కర్మత్వ భోక్తృత్వములుగల వాడను, నేనే బాధ్యములచే బాధలనుభవించుచున్నాను. నేనే జనన మరణముల నొందుచున్నాను” అని చెప్పచు దుఃఖించుట “విక్షేపము” అని చెప్పబడుచున్నది. అట్టి స్థితిలో గురువను నొక మహానుభావుడు లభించి దగ్గరజేరి “నీమందాత్ముడున్నాడు. సందేహమువలదు” అని బోధచేయగానే విని దానిని విశ్వసించి, ఆత్మకున్నాడని, యెరుంగుట “పరోక్షజ్ఞానము” అని చెప్పబడుచున్నది. అటుపిమ్మట, “దేహేంద్రియములు నీవుకావు, నీవువాని కతీతుడవై సచ్చిదానంద స్వరూపముతో సాక్షివై వీక్షింపబడినట్టిని చూచుచు సంతరముగానున్నావు” అని బోధించగా విని తానే యాత్మయని దెలిసికొనుట “అపరోక్షజ్ఞానము” అని చెప్పబడుచున్నది. సద్గురువువలన నీట్టి జ్ఞానము కలుగజేయబడగా, బంధవిముక్తుడై అంతవరకు చెందుచున్న దుఃఖమును తొలగించుకొన్న వాడగుట “దుఃఖనివృత్తి” యని చెప్పబడుచున్నది. ఈ దుఃఖమునుండి తొలగింపబడినవాడై ఆనందమును బొందినవాడగుట “ఆనందావాప్తి” యని చెప్పబడుచున్నది.

ఇందు దెలుపబడిన యంశముల నన్నిటిని శ్రద్ధతో గూడిన భక్తితో జదివి గ్రహించుటవలన, పైన చెప్పబడిన సప్తావరణాలలో మొదటివైన, “అజ్ఞానము, ఆవరణము, విక్షేపము” అను మూడును వశించి నాలుగవది అయిన “పరోక్ష జ్ఞానము” ను బొందినవారలగుచున్నారు. ఈ “పరోక్ష జ్ఞాన” మునది “వాచాజ్ఞానము” అని చెప్పబడుచున్నది. మానవుడు కృతార్థుడు గావలెనన్న నింతటితో చాలదు. పిమ్మట, “అపరోక్ష జ్ఞానము” ను సంపాదించవలసియున్నది. ఇది యనుభవ జ్ఞానమువలనగాని లభించదు. ఈ యపరోక్ష జ్ఞానమును సంపాదించిన, “దుఃఖనివృత్తి” యై “ఆనందావాప్తి” కలుగును. అపరోక్ష జ్ఞానముకు గావలసిన అనుభవ జ్ఞానమును సంపాదించుటకు నొక సద్గురువుయొక్క యనుగ్రహము కావలసియున్నది. కాన ఇట్లు పరోక్ష జ్ఞానమును సంపాదించుకొనినవారలై, పిదప నొక సద్గు

దువును వెదకికొని వారి నాశ్రయించిన యెడల, మహావాక్యములు యర్థమిందు తెలుపబడిన విషయమలవల సరిగినవారలై యున్నను, వారా మహావాక్య సముదాయార్థమైన “అహంకారము మొదలు సూలదేహము వరకు నా యహంకారము, నా దేహము, అని తెలిసికొను చైతన్యమే ప్రత్యేకాత్మ స్వరూపము. చూడబడెడి సమస్తమును బ్రహ్మ స్వరూపము. జగదధిపానమైన బ్రహ్మమే స్వప్రకాశమైన ఆత్మ. ఆ యాత్మ స్వరూపమే తాను.” అను యంతములను, లోగడ దెలిసికొనియున్న పరోక్షజ్ఞానాంతములకు అనుగుణ్యమైన మరికొన్ని రహస్య విషయములజేర్చి అనసంధాన ప్రకరణను దెలిపి అనుభవజ్ఞానమును కలుగజేయును. అట్లు కలిగిన యనుభవజ్ఞానాంతమున ఆ సద్గురువు తన శిష్యుని శిరస్సుమీద హస్త సంయోగముచేసి, “నీవే సచ్చిదానంద స్వరూపుడవు. అద్వితీయమైన యాత్మ స్వరూపుడవు. అసంగుడవు. మూడు కాలములయందు జీవుడవుకావు. గనుక నీకు ఆగామి సంచిత ప్రారబ్ధములులేవు. అఖండైక్యరసమైన సుఖస్వరూపమైన ఆత్మవు,” అని యాశీర్వాదించి యనుగ్రహించుననియు, అట్లును గ్రహింపబడిన శిష్యుడు “బాహ్యంతర ప్రపంచముల మరచి, కొంత నేపు నిర్వికల్ప సమాధి నిష్ఠయందుండి, వెనుక మేల్కొని కన్నులు దెరచి సద్గురువును చూచి, దిగ్గునలేచి గురుస్వాములకు అనేక నాష్టాంగ నమస్కారములు చేసి, “స్వామీ, నేను కృతార్థుడ నైతిని. నాకు మోహనివృత్తి యున్నది” అని విజ్ఞాపనము జేయుచు, సర్వ కాల సర్వావస్థలయందును తన సద్గురువునందు తడేక నిష్ఠ గలిగి యుండుచు, నిర్వికల్ప సమాధియందు నిలబడి, అమనస్కయోగ సుఖమునందుచు, “దుఃఖనివృత్తి” గలవాడై “ఆనందావాప్తి” ని బొంది, అమృత, పానమును జేసినట్లు సదా బ్రహ్మానంద సుఖమును బొందుచు, కృతార్థుడగునని తెలియవచ్చుచున్నది.

మరికొన్ని ముఖ్యాంశముల నిచ్చట దెలిపి అంతటితో ముగించెదను. ప్రపంచములో “జగత్సత్యం, బ్రహ్మమిద్య”, “బ్రహ్మ సత్యం జగన్నిద్య” అను వాక్యములు రెండు వాడుకలో గలవు. ఈ సందర్భములో మనకంటికి కనబడు ప్రపంచము నిజముగా నున్నదా లేదా? యనునది మీమాంసగాదు.

వీనిలో మొదటిది అజ్ఞానిభావన. యెట్టులనగా :—అజ్ఞానియైన యాతడు యెల్లప్పుడు “ అజ్ఞానము, ఆవరణము, విక్షేపము”, అను మూడావరణలలో చిక్కుకొనియుండును. ఎన్నటికిని నీ యావరణలకు మించి, విచారణ చేయువాడుగాడుగాన యెల్లప్పుడును నీ యావరణలో నున్న యీ ప్రపంచమును, ప్రపంచ విషయములనే చూచుచు, వాని యుదే ఆనక్తి గలవాడై, వానిలోనే మునుగుచు తేలుచుండి, తత్ ఫలప్రాప్తియైన జనన మరణాదులకు లోనైయుండును. ఈ మూడావరణలకు మించిన యావరణలలోని బ్రహ్మ విచారణ చేయనివాడు గావున “ బ్రహ్మము ” అనునది యెట్టిదో తెలిసికొనజాలక “ ప్రపంచమే గాని బ్రహ్మము లేదు ” అను భ్రాంతితోనే యుండి “ జగత్సత్యం బ్రహ్మమిద్య ” అనియే చెప్పుచు దానిఫలము ననుభవించుచుండును.

రెండవ వాక్యము జ్ఞానిభావన. యెట్టులనగా :—ఈ జ్ఞానియనునాతడు ప్రథమములూ అజ్ఞానియై యున్న కాలములో పైన చెప్పబడిన వాక్యమునందే నిశ్చయాభిప్రాయపడి యున్నను, తదుపరి గురుసహాయమును బడసి, ఆ మూడావరణలను మించిన బ్రహ్మ విచారణచేసిన వాడుకాగా, తాను అజ్ఞానిగా నుండగా కనుపించిన ప్రపంచమును, ప్రపంచ విషయములును, యివ్వడటుల గాన్పించక, సర్వము బ్రహ్మమయముగానే గాన్పించుచుండుట వలన, తనకంతవరకు కలిగిన భ్రాంత్యభిప్రాయమును వదిలి “ బ్రహ్మసత్యం, జగన్నిద్య ” అను నిశ్చితాభిప్రాయపడగుచున్నాడు. ఇటుల శివ నిఃస్వరూపమును నెరిగిన వాడై జనన మరణాదులకు దూరుడై కృతార్థుడగుచున్నాడని యెరుంగునది. దీనికి సద్గురు నేవ, సహాయము ముఖ్యావశ్యకమని ఖండితముగా చెప్పక తప్పదు.

బ్రహ్మ నిష్ఠను బొంది బ్రహ్మజ్ఞానులగువారు బ్రహ్మవేత్త, బ్రహ్మవిద్వరుడు, బ్రహ్మ విద్వరీయుడు, బ్రహ్మ విద్వరిష్ఠుడు అని వాలుగు విధములుగా నెరుంగబడుచున్నారు. అట్టివా రెట్లుండుచునగా :—

బ్రహ్మవేత్త :—కర్మఫలమును గోరక వదలివేసినవాడై, నిత్య నైమిత్తిక కర్మరను యథావిధిగ జరుపుచు, తనకు లభించిన దానితో తృప్తిని బొందుట, అహంకార రహితుడగుట, సర్వభూతిములయందు దయగలిగియుండుట, సదా యాత్మయందు రమించుచుండుట, ఆత్మ తృప్తుడగుట, “ కామకోపాధ్యరిషడ్వర్గములు, ప్రియాప్రియంబులు, నిందాస్త్రుక్షులు, మానాభిమానములు, శత్రుమిత్రుడు అను భేదములు లేకండుట ” అను స్వభావములను గలిగి కుమ్మరి పురుగువలె అంటియు నంటని స్థితిలో సంచరించుచుండును. అగ్నిచే కాలిన పత్రము, పత్రమువలెనే గనబడినట్లు, అజ్ఞాన దృష్టిలో శరీరమును కలిగిన వాడుగా గనుబడుచున్నను, నిజముగా జూచిన అశరీరుడే యగును.

బ్రహ్మవిద్వరుడు :—కర్మలను విడిచిపెట్టినవాడై, సంపాద్య సుఖదుఃఖముల ననుభవించుచు, సమాధి నిష్ఠాగరిష్ఠుడై యుండును.

బ్రహ్మవిద్వరీయుడు :—ఎల్లవేళల సహజమనస్క-రాజయోగ నిష్ఠాగరిష్ఠుడై యుండి, అప్పుడప్పు డితరులవలన మేలు కొలుపబడిన వాడై, స్వల్పాచారమును బుచ్చుకొనుచు, నిద్రాబోవువానివలె ప్రపంచమును మరచియుండును.

బ్రహ్మవిద్వరిష్ఠుడు :—బాహ్యంతరముల మరచి, నిరంతర నిర్వికల్ప సమాధి నిష్ఠుడై, ప్రకాశించుచుండును.

బ్రహ్మజ్ఞానులగు నిట్టి సాధువుల మనస్సులకు సంతాపము కలుగజేయుబడినయడల, వారివలన కోరబడకయే, అట్టి సంతాపము కలుగజేసిన వారికులము క్షీణించునని పెద్దల వలన వచింపబడుచున్నది. కాన, అట్టివారితో సంభాషించునపుడుగాని, వారితో యెట్టి సంబంధ మేని కలుగజేసికొనవలసివచ్చినపుడుగాని, గుర్రెరిగి బహుజాగరూక తతో మెలగుచు నెట్టి సంతాపమును వారికి కలుగకండ సంచరించుట ముఖ్యావశ్యకమని యెరుంగునది.

తృ తీ య ప్ర క ర ణ ము
సంపూర్ణము.

ఓం

శ్రీ సద్గురుభ్యోనమః

నగురోరధికం.

శ్రీ

ఆంజనేయ సద్గురు బోధామృతసారము.

చతుర్థ ప్రకరణము.

సృష్టికి పూర్వము ఆద్యంతరహితుండును, నిర్వికారుండును, పరిపూర్ణమగు విశుద్ధ జ్ఞానమే స్వరూపముగా గలవాడును, సచ్చిదానంద స్వభావ లక్షణములు గలవాడును, నిత్యుండును, స్వప్రకాశుండును, సర్వవ్యాపకుండును, సర్వాంతర్యామియు, సర్వమునకు నియామకుండును, సర్వశక్తియుక్తుండును, సర్వమును తనయందు గలవాడును, సర్వాధిష్ఠానభూతుండును, యైన పరమాత్మ యొక్కడే గలడు. ఆ పరమాత్మ యిట్టివాడని నిర్దేశించి చెప్పటకు, యాపరమాత్మ నెరుంగ గలిగిన వారలకు సైతము సావకాశములేనిదై, పాలయందలి మాధుర్యమువలె యనుభవముచే నెరుంగబడవలసినదేగాని వేరుమార్గము లేదనియు, యా పరమాత్మయొక్క కేవల రూపము అలలులేని సముద్రమువలెను, గాలిలేనిచోట వెలుగు దీపమువలెను, నిర్మలముగాను, నిశ్చలముగాను, నిష్కళంకముగాను యుండుననియు జెప్పచున్నారు. ఆ పరమాత్మ కీయిలేమిచే, సిష్క్రియుండై యొక్కడే యుండు స్థితి యాయనకు నిర్గుణ స్థితియని వక్కాణించుచు, యాస్థితి దృష్టికరించి చెప్పవలసివచ్చినప్పుడు నిర్మలమగు చిదాకాశముతో బోల్చి చెప్పచున్నారు. కాన యిచ్చట ఆకాశమును గురించి కొన్ని యంశములను దెలుపవలసియున్నది. అవి యెవ్వయనిన, ఆకాశమును దానిని చిదాకాశమని, చిత్తాకాశమని, భూతాకాశమని మూడు విధములుగా విభజించి, నిర్మలమును, నిశ్చలమునగు 'పరమాత్మను' చిదాకాశము

తోను, చాంచల్య స్వభావముగల మనస్సును చిత్తాకాశముతోను, పృథివ్యాది పంచభూతములతో నొకటియగు యాకాశమును భూతాకాశముతోను బోల్చి చెప్పట వాడుకయై యున్నది. కాన ఆకాశము యొక్క నిజస్థితిని ముందు విచారించుము.

ఆకాశ మనునది మనకంటి యెదుట నీలిరంగు యాకాశముతో నున్నట్లు గాన్పించుచున్నది గదా ! ఈ యాకాశముయొక్క నిజరూప మిదియేనా లేక యిదిగాక మరియొక రూప మేదియైనాయుండి మన కంటి కిట్లు గాన్పించుచున్నదాయన, దాని నిజరూప మిదికాదని దెలుసుకొనుడు. ఎందువల్లననగా, మనము భూమిమీద నెచ్చట నైన నొకచోట నిలచి, యాకాశమువంక జూచినయెడల, మన కను చూపు పారినంతవర కేమియు గాన్పించక, యా మేరదాటి యెక్కడనో చాలదూరములో నీలిరంగుతో యున్నట్లును, భూమితో గలియుచున్నట్లును చూచుచుండుము. అది నిజమైన రూపమేనాయని విచారించుటకై యా స్థలము విడచి యెన్నివందలమైళ్ళ దూరముబోయి యక్కడ నిలచి చూచిన, నదివరకు నిలచి చూచిన స్థలముకు చాల దూరములో నీలిరంగుతో గాన్పించిన యాకాశ మిక్కడ గాన్పించక పోగా, యక్కడ తిరిగి మొదటి స్థలమందు గాన్పించిన మాదిరిగనే, యక్కడకు చాలదూరములో నీలిరంగుతో యున్నట్లును, భూమితో గలియుచున్నట్లును, మరల గాన్పించుచుండును. ఆ స్థలమునుగూడ విడచి మరల యెన్నివందలమైళ్ళు బోయిచూచిన, నదే మాదిరిగ గాన్పించుచుండును. దీనివలన మనమెరుంగ వలసిన దేమన, మనకు గనుబడు నీలిరంగుగల రూపము, భ్రాంతి దృష్టికి గనుబడు భ్రాంతి రూపముగాని, నిజరూపము గాదనియు, యెంతలెక్కబోయి చూచినను యా భ్రాంతిరూపముగాక వేరొక రూపము మనకు గాన్పించక బోవుట వలన, యా యాకాశమునకు నామముతప్ప రూపమేదియు లేదనియు ధృవపడుచున్నది. ఇట్టి రూపరహితమైన యాకాశ స్థితిని చిదాకాశ స్థితియని దెల్పుచు వైన చెప్పబడిన పరమాత్మయొక్క నిర్గుణస్థితి యిట్టిదని బోల్పుచున్నారు. మరియు యిట్టిరూపములేని యాకాశము నందు నీలిరంగు తోచినట్లులే రూపరహితమైన నచ్చిదానంద స్వభావ

లక్షణములు గల పరబ్రహ్మమునందు, భ్రాంతివలననే జగము తోచుచున్నదిగాని యిది వాస్తవముగాదు. ఈ భ్రాంతి వదల్చుకోవలెనన్న, ఆత్మజ్ఞానమును సంపాదించి, యటుల సంపాదించిన యాత్మజ్ఞాన సహాయము వలన సంతర్ముఖులై బ్రహ్మ స్వరూపము నెరింగినవారలై, చూచుచున్నట్టివాడైన తనకంటె చూడబడునట్టి యీ జగము వేరుగాదని దెలుసుకొనుట ముఖ్యావశ్యకము అట్లు దెలుసుకొని యీ జగద్భ్రాంతిని మరచుటవలననే పరమమైన మోక్ష సుఖము గలుగగలదుగాని, యట్లు చేయలేని వారలకు, యితర శాస్త్రములను గుంటలయందు బడి కొట్టుకొనుచు యెన్ని కల్పములకైనను, మోక్ష సుఖమును బొందనేరరని రూఢిగా నమ్మవలసినది.

కాన యీ పరమాత్మకును, మనకు గనుబడు జగమునకును, యెట్టి సంబంధము గలదో, యీ జగమనునది యెటుల వచ్చినదో, దీని నిజస్వరూప మెట్టిదో యను మొగలగు యశములను విచారణచేసి వైన చెప్పబడిన ఆత్మజ్ఞానమును సంపాదించుటకు ప్రయత్నింతము.

సృష్టికి పూర్వము, నిష్క్రియుడై తానొక్కడైయున్న పరిపూర్ణమగు విశుద్ధ జ్ఞానమే స్వరూపముగాగల పరమాత్మ, సృష్టికాలమందు తనకంటె వేరుగాని ప్రపంచ రూపముతో దృశ్యావస్థను బొంది, సిమ్మట సమష్టి చిత్రరూపముతోడను, ఆవల సమష్టి జీవరూపముతోడను, అటుసిమ్మట యహంకార రూపముతోడను, అనంతరము మనోరూపముతోడను, వివర్తము బొందినట్లు బృహద్వాళిప్రమువల్ల దెలియనగుచున్నది. అది యెట్లుగో విచారించి తెలిసికొని యెదము.

పాలయదలి తెల్లదనము, సూర్యునియందలి యుష్ణము, మంచుయందలి చల్లదనము, యనునవి వాటియండి వేరుచేయుబడుటకు వీలులేనివై వాటియందే లీనమైయుండు మాదిరిగ చలనశక్తి, కాఠిన్యశక్తి, ద్రవశక్తి, దాహశక్తి, శూన్యశక్తి, నాశశక్తి, సంకల్పశక్తి, చిచ్ఛక్తి, మొదలుగాగల, శక్తులు లెక్కించుటకు సావకాశములేక యంతులేని స్థితిలో యెన్నియో కారణరూపము (సూక్ష్మరూ

పము) తో, నిష్క్రియుడై యుండు పరమాత్మయందు లీనమై యున్న వని యెరుంగునది. ఇవి, పరమాత్మ, వస్తురూపముతో వివర్తము నొందదలచినపుడు, పైన చెప్పబడిన శక్తులు వరుసగా వాయురూపము తోడను, రాయి రూపముతోడను, ఉదక రూపముతోడను, అగ్ని రూపముతోడను, ఆకాశ రూపముతోడను, నశించు వస్తువుల రూపము తోడను, జగద్రూపముతోడను, శరీర రూపముతోడను, తమశమ స్వభావ లక్షణములతో వివర్తము నొందినట్లులే యే వస్తుశక్తి యా వస్తురూపముతో వివర్తము నొందుచుండును. అందువలనే యాయనకు సర్వశక్తి యుక్తుండును, సర్వమును తనయందు గలవాడు నను జేర్లు వచ్చినవి. ఒక్క పరమాత్మ వస్తువునం దనేక విచిత్రములు గల జగములు యెన్నియో యెట్లుండునన, నెమలి గుడ్డునం దనేక రంగులుగల నెమలి యెటులుండునో, ఒక బీజమునందు, పండ్లు, పుష్ప ములు, ఆకులు, కొమ్మలు వేళ్ళతో గూడిన వృక్ష మెటులుండునో, యెటులనే యుండునని గ్రహించునది. ఇటుల నెరింగినవారలై, మన విచారణీయాంశమునకు మరలుడు.

సృష్టికి పూర్వము తానొక్కడైయుండి క్రియలేమిచే నిష్క్రి యుడైయుండు పరమాత్మ కొంతకాల మటులుండిన పిదప, తనకు తానే కారణమై తా ననేక వస్తురూపములతో సృష్టిరూపు నొందవలె నని సంకల్పము గలవాడగుచున్నాడు. అనగా, వటవృక్ష బీజము యొక్క గర్భమందు దానినుండి ముందు బయలుదేరబోవు బాహు శ్యమై, శాఖోపశాఖలచే గూడిన వృక్ష నిర్మాణశక్తి, సూక్ష్మరూప ముతో నాశనములేక యెల్లపుడునుండి, యాబీజము భూమియందు నాటబడగనే విజృంభించి వృక్షరూపముతో యెటుల బయలుదేరునో, అటులనే చిద చిదాత్మకమగు జగముయొక్క యునికి, యెల్లపుడును దనయందు గలిగి చిత్తు మాత్రము శరీరముగా గలదియై, సూక్ష్మ రూపముతో అంతులేని యాత్మ తత్వమందు లీనమైయుండు చైతన్య శక్తి, సంకల్పమును నామముతో బహిర్ముఖ వ్యాప్తి యాయెనని యర్థము.

అట్లు బహిర్ముఖ వ్యాప్తియై, సర్వజగమున కధిష్ఠాన భూతమును, శాంతంబును, నిరతిశయమగు సత్యమే స్వరూపంబుగా గలిగి ఐతిహ్యమును నిర్విషయమునగు చిత్తుమాత్రమే శరీరముగా గలిగిన చైతన్యము, సంకల్పముతో గూడగనే, మాయా శబళిత బ్రహ్మమును పేర బరగుచున్నది. (దీనినే బ్రహ్మకాశమని గూడ బిలచుచున్నార). సర్వమును దెలసికొనునట్టియు, సమస్త భూతములయందు యాత్మరూపముతో నుండునట్టియు, సమస్త శక్తులు గలిగినట్టియు, యాబ్రహ్మము యెచ్చుచున్నట్టి యేయే రూపముతో వివర్తము నొందుచుండునో, ఆయా రూపములతో ప్రకాశించు స్వభావమును గలిగి యుండునని తెలిసికొనవలయును. (వివర్తము అనగా నిజముగాని రూపమని యర్థము).

ఇట్లు సంకల్పముతో గూడిన చైతన్యమును బ్రహ్మము సృష్టి కాలమందు తనకుతానె కారణమై తన ఇచ్ఛాశక్తి (సంకల్ప శక్తి) చే, తానే యనేక వస్తురూపంబులతో వ్యాపితంబగు జగద్రూపముగ న్నుభవించుచున్నట్లు, దేశకాల వస్తు పరిచ్ఛేద్యమనునది లేక (అనగా యొక కాలము యొక దేశము అను వివక్షిత లేక) సర్వదేశములయందును, సర్వ కాలములయందును తానెచ్చట యే వస్తురూపముతో వివర్తము నొందుచుండునో, యచ్చట తన స్వభావలక్షణములలో నొకటియగు 'సత్తు' యాయా రూపములతో ప్రకాశించుచు సృష్టి రూపమును బొందుచుండ, తానందు ప్రవేశించి యా యా రూపములు గలవానివలె ప్రకాశించుచు ముందు, ప్రపంచ రూపముతో దృశ్య వస్థను బొందినవాడాయెను.

తదుపరి చిత్తుమాత్రమే శరీరముగా గలిగి, యుపద్రవ రహితమై, నిర్మలమై, నిర్వికారమై, యెల్లెడల సమానముగా వ్యాపించి నిండియుండు ఆత్మ తత్త్వమగు బ్రహ్మమునందలి జ్ఞానము, తన స్వతస్సిద్ధమగు జ్ఞానరూపమునకు విరుద్ధముగా అచిదాత్మకమగు దృశ్యమును గల్పించి, దానినే అనుసరించుటచే తాను బ్రహ్మరూపమైగందుచలన తన కేమియు నుపద్రవము లేకపోయినను, తాను ఉపాధిని

బొందుటవలన యువద్రవము గలుగగలదని తెలిసియుండియు, స్వేచ్ఛతో సముద్ర జలంబునుండి తరంగాదులు గలిగిన చందంబున, సంకల్పశక్తిచే 'మనస్సు' గా వివర్తము బొందినదాయెను.

ఇట్లు వివర్తము నొందిన 'మనస్సు' నకు కూడ, ఆకాశము నకును, సంకల్పమునకును నామము తప్ప రూపమేదియు లేనట్లులే, బాహ్యమందునగాని అంతరమందునగాని యేవిధమైన రూపమును లేక, శూన్యమై యున్నది. అట్టి స్థితిలో, యాకాశమును భ్రాంతి దృష్టితో చూచి నీలిరంగు రూపము గలదని చెప్పుచున్నట్లు, యెదుటనుగాని చాటునగాని యున్న పదార్థముల యెడ బ్రహ్మముయొక్క చైతన్యము (జ్ఞానము) వలన గలుగు పదార్థ జ్ఞానమే 'మనస్సు' యను అధ్యాస గలవారలై, యాకారములేని చైతన్యము (జ్ఞానము) నందు పదార్థ రూపమగు యే అధ్యాస గలదో, దానినే 'మనస్సు' అని చెప్పుచున్నారు. "అధ్యాస" యనగా "కాని దానియందు మరి యొకటి యని తోచుట" యని యర్థము. కాన సంకల్పమే మనస్సు అనియు, యదిగాక వేరు పదార్థము గాదనియు, తెలుసుకొనునది చలనముకంటె వాయువు వేరుగా లేనట్లు, సంకల్పముకంటె మనస్సు వేరుగా లేదనియు, సంకల్ప మెచ్చటయుండునో మనస్సు యక్కడ యుండుననియు దీనివలన తెలుసుకొనునది.

సర్వవ్యాపకుండును, స్వయంప్రకాశమానుండును, యైన పరమాత్మ యెప్పుడు సంకల్పము గలవాడగుచున్నాడో, యప్పుడా సంకల్పముచే యేర్పడిన రూపము 'మనసు' అని చెప్పుచున్నారు. గనుక సర్వశక్తులు గలదియు, నిత్యమైనదియు, అంతట వ్యాపించునదియునైన "బ్రహ్మమే" సంకల్పయుతముగాగనే 'మనస్సు' యని జ్ఞాన వంతుల యభిప్రాయము. కాన 'మనస్సు' యనునది బ్రహ్మముకంటె వేరు వస్తువ గానేరదని గ్రహించునది.

ఇట్లు సంకల్ప సహితమైన బ్రహ్మమునుండి యేర్పడిన మనస్సు, తన వికల్పములచేత, శూన్యమైన యాకాశమునలేని నీలిరంగు గల్పించినట్లు, తాను శూన్యంబైనను బ్రహ్మమునందు శూన్యంబగు జగమును

శల్పించుచున్నది. అది యెట్లులో విచారితము. ఇట్లు చిదాత్మగు బ్రహ్మము సంకల్పముతో గూడుటవలన యేర్పడిన ‘మనస్సు’ బ్రహ్మముయొక్క స్వభావలక్షణమైన నిశ్చలత్వమునకు జతగా, సంకల్పముయొక్క స్వభావలక్షణమైన చలనత్వముగూడ గొంతవరకు కలిగియున్నది. ఆ చలనత్వమును దానిని సంకల్పరూపమైన మననశక్తి, చిద్రూపిణియగు చిచ్ఛక్తి యను పేర్లతో నెరుంగబడుచుండును. ఈ మనస్సు యను సంకల్పయంత్రమైన బ్రహ్మము, ఉన్నతంబగు కైవల్యపదంబున యుండు తన స్వరూపము నెరింగియున్నదయ్యను, సంకల్ప స్వభావ లక్షణముగు చలనమునుగూడ గలదగుటచే చిచ్ఛక్తిచే లక్షణకాలము చలించినదై, అట్లు చలించినపుడు తన రూపము పరిమితమైన దానినిగా భావించుచు, దేశకాల క్రియామలను శక్తులను సృష్టికొరకు ప్రేరేపించుచుండును. ఈ చలన స్వభావములే యవిద్య యనియు, అజ్ఞానమనియు చెప్పుచున్నారు. చిదాత్మకమగు మనస్సు చలనము లేనిదై నిశ్చలత్వలక్షణమును గలిగియున్నంతవరకు “బ్రహ్మము” అని చెప్పుచున్నారు. చిచ్ఛక్తిచే చలించి యెప్పుడైతే దేశకాలక్రియాది శక్తులను సృష్టికొరకు ప్రేరేపించుచున్నదో, అప్పుడు అవిద్యా స్వరూపము గలదియై “చిత్తము” అను పేర బరగుచున్నది. ఆ మనస్సు నిశ్చలస్థితిలోయున్నంత వరకు తనయందుగల దేశకాలవస్తు నపరిచ్ఛిన్నంబగు లక్షణము తాను చలించగనే మారి, సంకల్ప వికల్పములతో గూడి, దేశకాల వస్తు పరిచ్ఛిన్నంబైనటులనే, తనయందలి ‘చిత్తు’ కు గూడ మారినటుల గనుపడునట్లు చేయుచున్నదేగాని, జ్ఞానస్వరూప మగుటవలన ‘చిత్తు’ న కట్టిమార్పు యెన్నటికిని గలుగనేరదని తెలసికొనునది. అట్లు చేయుటవలన, చిదాత్మకమగు చిత్తమును, ‘క్షేత్రజ్ఞుడు’ (జీవుడు) యని బిలచుచున్నారు. ఆచిచ్ఛక్తి సర్వశక్తులుగలది యగుటవలన, పైన చెప్పిన ప్రకారము ప్రేరేపించినదై, తాను తిరిగి చిద్రూపియగుచుండును. ఇట్టి చిత్ర విచిత్ర శక్తులుగలదియై బ్రహ్మము నుండి యేర్పడిన “మనస్సు” నే “బ్రహ్మము” ననుష్ఠి చిత్రీరూపముతో వివర్తము నొందెనని బృహద్వాసిష్టమునందు చెప్పబడినది. ఈయంశములవలన బ్రహ్మమునకు కైవలరూపము, చలనరూపము,

యని రెండు రూపములుగలవని తేలుచున్నది. అందులో కేవల రూపము, పరమాత్మ స్థితియని లోగడనే చెలిపియున్నాను. రెండవది యైన చలనరూపము, చిదాత్మకమగు మనస్సు యొక్క నిశ్చలస్థితికి పైనము గలుగగా యేర్పడిన చిదాత్మకమగు చిత్తస్థితియని యెరుంగునది.

ఇటులనేర్పడిన మనస్సు తదుపరి చిచ్ఛక్తిచే చలించబడినదియై ముందు శబ్దతత్వాత్రీను భావించి, తదుపరి దాని గుణకంబగు యాకాశమును భావించినదియై యాకాశరూపమును బొందినదాయెను. ఇట్లులే వరుసగా స్పర్శ, రూప, రస, గంధంబులను తత్వాత్రీల భావించి, వాటి గుణకంబులగు వాయువు, అగ్ని, జలము, పృథ్వి యను నూత్న పంచమహాభూతిములను భావించినదియై వాటి రూపముల బొందినదాయెను. ఇట్లు పంచతత్వాత్రీలతోను, వాటి గుణకంబులగు పంచమహాభూతింబులతోను గూడిన మనస్సు ప్రకాశమానంబగు యొక శరీరమును భావించగా, అహంకారముయొక్క కళలగు జ్ఞానేంద్రియ కర్మేంద్రియములతోడను, బుద్ధితోడను గూడినదియై యొక శరీరము యాకాశసంబంధమున గోచరింపగా యాశరీరమునందు ప్రవేశించిన దాయెను. ఈ శరీరము ప్రాణికోటికి హృత్పద్మమందుండు నూత్నశరీరమని యెరుంగునది. ఆ నూత్న శరీరమందున్న మనస్సు తీవ్రమైన వాసనా బలముచే యా శరీరమును స్థూలత్వమును బొందించినదియై, తన స్వభావంబుచేత యా శరీరమునకు మీదు భాగంబున శింబును, క్రిందుభాగంబున పాదంబులును, రెండు పార్శ్వములను చేతులును, నడుమ ఉడరంబును గలుగునట్లు చేశి, ఆ యాకారంబును ధరించెను. అంత యాయాకారమే క్రిమికృమముగా స్పృష్టత్వమును బొంది, నిర్మల రూపంబై బద్ధియు, సత్త్వంబును, బలంబును, యుత్సాహంబును, విజ్ఞానంబును, విశ్వరూపంబును, అను గుణములతో గూడినదియై సర్వలోకములకు పితామహుండును, సకల భూతికోటికి కారణభూతుండును, అగు బ్రహ్మదేవుడాయెను. ఈయనయే హిరణ్యగర్భుడను నామముతో బిలువబడుచున్నాడు. దీనినే “బ్రహ్మము” ననుష్ఠి జీవస్వరూపముతో విపరీతము నొందెనని బ్రహ్మద్వాశిష్టమునందు జెప్పబడినది.

పరమాత్మయే కారణముగాగల యీ బ్రహ్మదేవుడు, సంకల్పముచే మనస్సున గోచరించెడు స్థూల పంచభూత సమ్మేళనమువలన యేర్పడిన స్థూల శరీరమును బొందిన పురుషునివలె స్థూల శరీరమును నదిలేక, సూక్ష్మ శరీర మొక్కటియే గలవాడై యున్నాడు. ఆద్యంత రహితమైనట్టియు, చిదాకాశ మాత్రరూపంబు గలిగినట్టిదియును, నగు బ్రహ్మ తత్త్వమునకు వాస్తవముగా శరీరము లేకపోయినను, చూచు వానియొక్క మనస్సునుబట్టి చతుర్ముఖంబులుగల పురుషునివలె యాక సంబున తనంతటతాను గాన్పించుచున్నాడు. ఇటుల నేర్పడిన సమష్టి జీవస్వరూపుండగు బ్రహ్మ తానే పూర్వ వాసనలనుబట్టి విరాడ్భావంబును (అనగా భువన భావంబును, యందుండు నానావిధంబులగు ప్రాణుల భావంబును) సంకల్పించగా, ఆ సత్య సంకల్పముచే యీ జగదూపమగు సంసారము విస్తరించుచున్నది.

ఆకాశమననది తనంతట తానే నిర్మల జలమునందు ప్రతిఫలించి వేరుగా దోచినట్లు, నిష్క్రియత్వాది లక్షణములుగల యీ పరమాత్మ, ఆకాశాది పంచ మహాభూతములచే యేర్పడిన లింగశరీర మందు బ్రవేశించినవాడై, తాను యితరునివలె యందు ప్రకాశించుచు, తన సంకల్పముచే ప్రాణులకు ప్రాణధారణ నిమిత్తం స్థూల దేహ మేర్పడిన పిదప, దానియందు బ్రవేశించి, తి్రపుటియందు హృదింపి, తి్రపుటుని ప్రకాశింపజేయుచు, నాక్షి చిన్మాత్రుడనువేర బరగుచు ప్రకాశించుచున్నవాడాయెను. ఈ సాక్షి చిన్మాత్రుడే యీ శరీరమందలి ప్రాణములకు ధరించినందువలన కత్తితార్థముగల జీవుడను పేరుతో వ్యవహరింపబడుచు, జీవత్వమును బొందిన వానివలె భ్రాతృ దృష్టికి గనుబడుచున్నాడేగాని, వాస్తవముచే యట్టిజీవత్వమును బొందుట లేదని యెరుంగునది. అది యెట్టులో విరళముగా యీక్రిందదెలిపెదను.

లోగడ, బ్రహ్మము సంకల్పముతో గూడిన తదుపరి, ఆకలయిక వలన బ్రహ్మముయొక్క నిశ్చలత్వ లక్షణమును, సంకల్పముయొక్క చాంచల్య లక్షణమునుగూడ గలిగినదగు 'మనస్సు' యనునది యందుండి గలిగినదనియు, యీ మనస్సు సంకల్పమువలెనే బ్రహ్మముకంటె వేరుగాదనియు, యీ మనస్సునకు చలన మనునది

సంకల్ప సంబంధమైన చిచ్ఛక్తి వలన కలుగుచుండుననియు మనస్సున
కా చూనము గలుగకుండ నిశ్చలత్వ స్థితిలో నుండునంతవరకు
(చిదాత్మకముగు మనస్సు) బ్రహ్మము అనియు, చలించిన స్థితిలో
చిదాత్మకముగు చిత్తము అని యెరుంగబడుచుండు ననియు, లోగడ
దెలిపియుంటినిగాదా ! దానినే పాఠకుల జ్ఞప్తికి దెచ్చుటకై యిచ్చట
తిరిగి దెలిపియుంటిని. ఈ సందర్భములోనే మరియొక చిచ్ఛ యంశమును
గూడ దెలుపుచున్నాడు. మనస్సు, చిత్తము అనునవి సంకల్పమువలనే
జడపదార్థములని యెరుంగునది. అనగా యితర సహాయములేనిది
పనిచేయలేని పదార్థములని భావము. ఈ జడపదార్థము లన్నియు
బ్రహ్మము యొక్క సాన్నిధ్య స్థిత సహాయములేనిదే పనిచేయ
లేవని యెరుంగునది. అనగా, స్థూల శరీరములో బ్రహ్మము
ప్రాణములను ధరించియుండునంతవరకు జడ పదార్థములైన యింద్రి
యములు వాటివాటి పనుల నెరవేర్చుటకు సమర్థత గలవియై యుండి
బ్రహ్మము యా స్థూల శరీరమునుండి బయలు వెడలిపోగానే
యా యింద్రియములు తిరిగి జడత్వమును బొంది కదలికలేక బడి
యుండునట్లు, బ్రహ్మము సాన్నిధ్యమున నుండిననే యీ సంకల్పము,
మనస్సు, చిత్తము అనునవి వాటివాటి స్వభావలక్షణముల జూపుచు
పనిచేయగల సమర్థతను బొందునని యెరుంగునది. కాన బ్రహ్మముకు
వీటియొక్క నడకల సంబంధములో సాధన సాన్నిధ్య కర్తృత్వమును
గలిగియుండునని స్పష్టపడుచున్నది. ఇటుల నెరింగినవారలై బ్రహ్మము
స్థూల శరీరమందు వ్యాపించి ప్రాణముల ధరించిన పిదప అందు జగ
ద్వ్యాపార నిర్వాహక స్థితి యెటుల జరుగుచున్నదో దానిని దెలిపెద.

ప్రాణములు అనునవి సంకల్ప సంబంధమైన చలనాత్మ కర్తృ
మును బొందినవియై యున్నవి. అట్టి ప్రాణములను బ్రహ్మము ధరించి
నాడనగా, అట్టి చలన స్వభావ లక్షణమును గలిగిన మనోరూపమును
ధరించినాడని యర్థము. అనగా చలన స్వభావ లక్షణముతో గూడిన
చిత్త స్థితిని బొందిన మనస్సును ధరించిన వాడాయెనని యెరుంగునది.
ఇట్లు ధరించుటవలన తాను జ్ఞాన స్వరూపుడగుటచే తనకేమియు యుప
ద్రవము గలుగుటకు సావకాశము లేకపోయినను, తాను జీవత్వమును

బొందినాడను వాడుక తనకు రాగలదని యెరింగియు స్వేచ్ఛతో ధరించెనని లోగడ దెల్పియున్న యంశమును నిచ్చట జ్ఞప్తికి దెచ్చుకొనుడు. ఇట్టి సితిలో జీవత్వమును బొందలేదను వాస్తవస్థితి నెరుంగుటయే జీవునికి జ్ఞానసితి యనియు, జీవత్వమును బొందినాడని దలంచుటయే యజ్ఞానసితి యనియు నెరుంగునది. జ్ఞాన సితిని సూపాదించుటయే ముక్తికి మార్గమనియు, యజ్ఞాన సితిని బొందుటయే సంసారమునబడి బంధముల బాలగుటయనియు యెరుంగునది. బ్రహ్మము నుదలి చిదాత్మ ప్రపంచాతీతమైనను, అట్టి చిదాత్మయందు యీ ప్రపంచ మెట్లు కలిగినదో దానిని గురించి విచారించదలంచి ముందుగా చిదాత్మయొక్క సితిని దెలిపెదను.

ఆకాశముననది సర్వవస్తువులను తనయందు గలిగియున్నను, నది రూపగహితమగుటవలన యా సితిని దెలిసికొనుటకు సాధ్యముగా కున్నది. అట్లులే చిదాత్మయనునదికూడ సర్వమును దాను బొందియున్న దయ్యను, అవయవ రహితమగుటవలన యా సితిని దెలిసికొనుటకు సావకాశము లేకున్నది. ఇట్టి చిదాత్మకు యేవిధమైన సంకల్పముగాని నామముగాని లేకపోయినను, 'స్వాత్మ' అను మొదలగు పేర్లు బండి తులచే పెట్టబడినవి. ఆకాశముకంటె యనేక రెట్లు నిర్మలత్వమును గలదియై నాశరహితమైన సితిని బొందియున్నది. ఇది జ్ఞానులయందు నిష్కళంకమగు జ్ఞానరూపముతో యాత్మకంటె వేరుగావిడైన ప్రకాశము గలదియై ప్రకాశించుచుండును. అజ్ఞానులయందు సకల విధంబులైన భయంకరంబును, దుఃఖకరంబునగు సంసార స్వరూపమును గలదియై యుండి యచుభవముల ననుసరించిన కర్మాదులను వారిచే జేయించుచు, భోగ్యవస్తువుల ననుభవింపజేయుచు, ప్రవృత్తి హేతువగుచు ప్రకాశించుచున్నది. ఈ చిద్రూపమగు వస్తువు యొక్క చోటుయను నియామకములేక అన్ని చోట్లను బ్రకాశించుచు, యితర వస్తువును భావించుటచేత తన స్వరూపావస్థను విడచిపెట్టి యా వస్తు స్వభావమును గలది యగుచుండునని యెరుంగునది. ఇటువంటి చిదాత్మయందీ ప్రపంచ మెట్లు కలిగినదో తెలుపుచున్నాడ.

స్థూల శరీరమునందు బ్రవేశించి ప్రాణములను ధరించి మనో భావమును బొందిన బ్రహ్మము, కట్టెలధికమైన కొలదిని నిష్పక్షముల కధిక ప్రకాశము బొందునట్లు, అహంకారభావన తనయందు యభివృద్ధి నొందగా (అనగా తానే అహంకారమునుభావన అతిశయించగా) అహంకారావస్థను బొందుచున్నది. అనగా చూచువారికి కనుచూపు పారినంతవరకు, ఆకాశమునకు నీలరంగు రూపము గాన్పించక, కనుచూపువారక కనుబడని దూరపు స్తలములో భ్రాంతిచే, యాకాశమునందులేని, భ్రాంతి నీలరంగు రూపముతో గనుపించునట్లు, తాను జ్ఞాన సీతిని బొంది తనను తానెరుంగగలిగిన తనయందు అహంకార మనునది గాన్పించక, అట్టి సీతిని బొందని యజ్ఞాన సీతితో యున్న తనయందు విజముగాలేని యహంకార మనునది తోచుచున్నదని బ్రహ్మాద్వాశిష్టమునందు జెప్పబడియున్నది. ఇటుల తనయందు దోచిన యహంకారమునకే తిరుగ మనోభావన అతిశయించగా, (అనగా తానే మనస్సు యను భావము వృద్ధిబొందగా) చిత్తము, మనస్సు, మాయ, ప్రకృతియను బేర్లు గలిగిన మనస్సు యగుచున్నది. ఇట్లు భ్రాంతిచే యేర్పడిన మనస్సు నీవు, నేను, నీది, నాది, యను భేద, అభిమాన వృత్తులుగల యహంకారావస్థయును, నిశ్చకత్వవృత్తిగల 'బుద్ధి' యవస్థయును, సంశయత్వవృత్తి గలిగిన 'చిత్తా' వస్థయును, సంకల్ప, వికల్ప వృత్తులు గలిగిన 'మనో' యవస్థయును, అను యవస్థాంతరముల బొందుచున్నది. ఇట్టి యవస్థాంతరముల బొందిన బ్రహ్మమే, అహంకారమునందు బ్రవేశించి, పురుషుడు (ప్రమాణీకరించువాడు) అను పేర బరగుచు, ఆయా వృత్తులయందు జొచ్చి, పదార్థ విషయ రూపముల నొందుచు తానె వరుసగా "జ్ఞాత, జ్ఞానము, జ్ఞేయము" అను మూడు భేదములను తన సంకల్ప శక్తిచే బొందినవాడై చైతన్యముయొక్క నడుమను, బాహ్యేంద్రియముల చేతను మనస్సు చేతను గ్రహింపబడునట్టి విషయములచేతను, పదార్థములచేతను వ్యాపితులగు జగద్రూపమును బొందినవాడై, ప్రకాశించుచున్నాడు. కాన యీ యంశములవలన, యిట్లేర్పడిన యీ యసత్య జగదృశ్యమునకు పరమాత్మ నిమిత్తకారణుడుగా దోచుచున్నాడు.

మరియు, “తానెచ్చట యేరూపముతో వివర్తము నొందునో యెచ్చట తన సంకల్ప శక్తిచే తన స్వభావ లక్షణములలో నొకటి యగు ‘సత్తు’ వలన యాయా రూపముల నేర్పరుపబడె తానందు బ్రవేశించి యాయా రూపములు ‘గలవానివలె’ ప్రకాశించుచు వ్నాడు” అనుటవలన, పరమాత్మ స్వరూపముకంటె వేరుగాని యీ దృశ్యమునకు పరమాత్మ యుపాదాన కారణుడుగూడ నగు చున్నాడని గ్రహించునది. ఇట్లు తానే నిమిత్త కారణుడును, యుపాదానకారణుడుగ నేర్పడి తన మాయచే నేర్పరుపబడిన యీ అసత్య జగద్రూప దృశ్యము పరమాత్మ స్వరూపమేకాని వేరుగాదని, పై యంశములవల్ల ధృవపడుచున్నది. కాన సుస్థిరమగు సముద్రము నుండి యస్థిరమగు తరంగాదులు గలిగిన చందంబున సుస్థిరమగు పరమాత్మనుండి, చలన స్వభావము గలదై అస్థిరమగు మనస్సు యేర్పడి చిచ్చుకొనే చలింపబడినదై తాను పరమాత్మ ననుభావము మరచి నదియై మనస్సుయొక్క ధర్మములగు సంకల్ప వికల్పములు తనవియని తలంచుచుండు మనోభావమును బొంది హిరణ్యగర్భుడను వేరును బడిసిన బ్రహ్మ తానే పూర్వవాసనలనుబట్టి విరాడాభావము (అనగా భువన భావము, అందలి నానావిధములగు ప్రాణుల భావమును) సంకల్పించిన వాడుగాగా ఆ సత్యసంకల్పముచే జగద్రూపమగు ఇంద్రిజాల విలాసము విస్తరింపబడుచున్నది.

పరమాత్మవలన గలిగిన యీ జగము ఇంద్రిజాల మనబడునెడల కీనికంటె వేరుగాని బ్రహ్మయు మిధ్వ గావలసివచ్చుచున్నది. లేదా బ్రహ్మ సత్యముగాన యీ జగముగూడ సత్యము గావలసివచ్చుచున్నది యనిన దెలిపెద వినుము. బంగారముతో చేయబడిన కడియము బంగారముకంటె వేరుగాదు. తాగ్దు యనునది లేక సర్వ భ్రాంతి యనునది గలుగనట్లు బంగారము లేక కడియ మనునది ఏర్పడదు. కడియ మనునది లేక బంగారముండును. కాన యిచ్చట బంగార మనునది అధిష్ఠాన నస్తువుగాను కడియ మనునది యారోపింపబడు వస్తువుగాను ఎరుంగవలయును. పైన చెప్పబడిన యుదాహరణము వలన ఆరోపింపబడు పదార్థముయొక్క యునికియు ప్రకాశమును నధి

పాన వస్తువు నపేక్షించునుగాని, అధిష్ఠాన వస్తువుయొక్క యునికియు, ప్రకాశమును ఆరోపింపబడు వస్తువు నపేక్షింపదు. కాన అధిష్ఠానమును బ్రహ్మాకంటె ఆరోపింపబడు జగము వేరుగాన మిథ్యయు, ఆరోపింపబడు జగముకంటె వేరుగానున్న బ్రహ్మ సత్యముగానగును. తననీడ విశాచ మను భ్రమను గల్పించినట్లును, ఎండమావులవలన కదలుచున్న తరంగములు నీరుయచు భ్రమను గల్పించినట్లును, సత్యంబగు బ్రహ్మమునం, జేర్పడిన అసత్యమగు మనస్సుచేత తాను చలించి చిత్త (యఃస్య) స్థితిని బొందినదై యేర్పరపబడిన యీజగద్రూపమగు ఇంద్రిజాలము యవిద్యాకార్యముగాన జగము మిథ్యయగుచున్నది.

విద్య (జ్ఞానము) చే బోవుచున్నది గాన యవిద్యయనియు జన్మకు కారణమగుచున్నది గాన సంసృతీయనియు, భ్రాంతినిగలిగించు నదిగావున మోహమనియు, అస్యాశింత్యము (స్వాతంత్ర్యములేకుండుటను) గలిగించునదిగాన బంధమనియు, ఉన్నదనియు, లేదనియు నిర్వచించుటకు వీలులేదుగాన మాయయనియు, పాపమూలముగాన మలమనియు, తనరూపమును దెలియనియక యావరించునది గాన తమమనియు, పండితులగువారీ యవిద్యకు నామముల గల్పించిరని “జ్ఞానవాళిషము” నందు చెప్పబడినది.

చూచుచున్నట్టి ఆశ్చర్యము చూడబడుచున్నట్టి, నీవు, నేను మొదలుగాగల భేదద్వైత ప్రపంచము గాన్పించుచున్నంతవరకు బంధమును కలిగించుచునేయుండును. ఆబంధమునుండి విముక్తిని బొందిన గాని మోక్షములభింపగు. ఎందువల్లననగా, యా ద్వైత ప్రపంచమందలి విషయభోగములు వాసనారూపమును ధరించినవియై గర్భమునందు అంశర శక్తిగల బీజములై సూక్ష్మరూపముతో నిలచి దేశకాలముల ననుసరించి వృద్ధిని జెందుచు మోక్షమును సంపాదించు రాజబాటకు ఒడ్డుంకి గలుగజేయుచుండును. ఆ వాసనయనునది మలిన వాసన, శుద్ధవాసన యని రెండు విధములు. మలినవాసననే విషయ వాసన యని గూడ జెప్పుచున్నారు. ఈ విషయ వాసనయే యీ

యసత్య ప్రపంచదృశ్యము. ఈ విషయవాసన యనునది దృఢమైన యజ్ఞానమే స్వరూపముగ గలదియై, (దృఢమగు అహంకారముచే యేర్పడు) పునర్జన్మమునకు కారణరూపమై యుండును. శుద్ధవాసన యనునది పొరటుబోయిన విత్తనమువలె, పునర్జన్మమునకు కారణము లగు అంకురశక్తులు విడచినదియై, దేహసిత్తికి మాత్రము కావలసినంత వరకు ధరించినదియై, తత్త్వజ్ఞానముతో గూడినదియై యుండును. ఇట్టి శుద్ధవాసనగల బుద్ధిమంతులు తత్త్వజ్ఞులు, జీవన్ముక్తులు నగుదురని పెద్దల వల్ల తెలియుచున్నది. కాన యిట్టి యసత్యద్వైత ప్రపంచము గాన రాకుండ జేసుకొని బంధములబారినుండి తప్పించుకొను మార్గము నెరుంగుటకు ప్రయత్నించుటయే తదుపరి కర్తవ్యంశము. కాన దీనికి ఆత్మజ్ఞాన మావశ్యకమని లోగడనే దెలిపియుంటిని.

వివేకము లేనివారు శాస్త్రముల నెరింగినను, అనురాగముగల వారు జ్ఞానమును సంపాదించినను, శాంతిలేనివారికి మనస్సుండియు, ఆత్మజ్ఞానము లేనివారికి శరీరముండినను, బరువుచేటేగాని ప్రయోజనము లేదని పెద్దలు దెలుపుచున్నారు.

ఈ సందర్భములోనే శ్రీరామచంద్రమూర్తి, “విషయ వాసనానుభవము గల మనుజుడు సంసారాగ్నియందు బడి దహింపబడుచుండినను, సముద్రమునందు జలము లేకుండుటయనునది యెన్నటికిని తలస్థించినట్లు సంసారమందు నిర్వాపారత్వమును వహించియుండుట, శక్యముగాదు గాన అట్టి స్థితిలో మోహమును బోగొట్టునట్టియు దుఃఖరాహిత్యమును గలుగజేయునట్టియు యువాయమునుదెలుపుము” అని వశిష్ఠులవారిని కోరగా, అందులకు “ఇట్టి ప్రశ్నయే శ్రీశుకుల వారు జనకమహారాజు నడుగగా వారు శలవిచ్చిన యుత్తరమునే” శ్రీరాములవారికి విశ్వామిత్రులవారు దెలిపినట్లు జ్ఞానవాశిష్టమునందు గాన్పించుచున్నది. అది తెలిసికొనదగిన ముఖ్యంశమైనందువలన యీ వృత్తాంతమునెత్తి చదువరుల కొరకిచ్చట వ్రాయుచున్నాడ.

“మహానుభావులగు శ్రీశుకులవారు తనకు భగవంతునివలన యనుగ్రహింపబడిన వివేకముచే లోకసంసరణనుగురించి విచారణచేసి,

బహుకాల విచారణ పర్యవసానముగా యెయ్యది నిజమో, అట్టి బ్రహ్మ వస్తువును గ్రహించినవాడాయెను. ఇట్లు గ్రహించిన పరవస్తువు నందు మనసు నిలువడలేక యిదియ పరమాత్మయని మనసునందు నమ్మకము బొందకపోయెను. పిదప, యా శుకునియొక్క చిత్తము చపల స్వభావమును విడచి విస్తారమైన భంగములు గలుగజేయు భోగముల వల్లనుండి విరమించెను. అంతట మేరుపర్వతము మీద ఒంటరిగానున్న తన తండ్రియగు వ్యాసమహర్షి చెంతకుబోయి “మునీంద్రా! ఈ కను పడునట్టి సంసారవ్యాప్తి ఎట్లు కలిగినది? ఇది యెట్లు అడగును? ఇది ఎంత పరిమాణముగలది? ఎవనికిగలిగినది? ఎప్పుడుగలిగినది? చెప్పుము.” అని భక్తితో వేడెను. అంత యాత్మీతత్వము నెరిగిన యా మహర్షిచే, తన వివేకముచే తా నెరిగిన నిజమునే చెప్పబడగా, నేనీయంశమును పూర్వమే ఎరింగితిని అని యెంచి తండ్రియొక్క వాక్యమును తన బుద్ధిచే గొప్పచేయకపోయెను. జ్ఞాన వైరాగ్య సంపన్నుండగు యా వ్యాసమహర్షి కొడుకు యుద్దేశమును గనిపెట్టి “నేను యదార్థమును గుర్తెరుంగనని” కుమారునితో తిరిగి బలికెను. అట్లు వలికి, “యీ భూమి యందు జనకుడను రాజుగలడు. ఆతడు తెలసికొననగు నంశమును నిజముగా నెరుంగును. అతనివలన నమస్తమమును తెలసికొనగలవు.” అనియు జెప్పెను. ఇట్లు చెప్పబడినవాడై శుకుండు ఆ మేరుపర్వతము నుండి బయలుదేరినవాడై యా రాజు పాలించు మిథిలానగరమునకు బోయెను. తనరాక విషయము ద్వారపాలకుల వలన నెరిగినవాడై ఆమహారాజు శుకుని యంతఃపురమునకు రప్పించి చూచి నమస్కరించెను. తదుపరి “మహానుభావా! నీదుకోరికయేమి యని ప్రశ్నించెను.” అందులకు శుకుడు “గురువా యీ సంసారము యొక్క వేగిర పాటు ఎట్లు పొడమినది? ఇది యెట్లు అడంగును? దీని నిజము శీఘ్రముగా నాకు చెప్పుము” అని వేడగా మున్ను శుకుని తండ్రియగు వ్యాసమహర్షిచే జెప్పబడిన దానినే యా జనకుడు జెప్పినవాడాయెను. అంత,

శుకమహర్షి :— “మున్న నాయంతటనే నా వివేకమువలన యీ యర్థము తెలిసికొన గలిగితివి. నాతండ్రిని యడుగగా వారును యీ యర్థమునే చెప్పిరి. జనక మహారాజు సీచేతను యీ యర్థమే చెప్పబడినది. ఈ యర్థము శాస్త్రములయందును చూడబడుచున్నది. సారములే యీ వ్యర్థసంసారము ఎట్లు తనదు వికల్పముచే బాడమినదో అట్లు తనదు వికల్పమడంగుటచేతనడింగుననుట నిజము. గావున సిరముగా నిజమెద్దియో దానిని జెప్పము. భ్రమించుచున్న చిత్తముచే తోచిన జగము సీ ఎల్లనుండి నాశమును పొందుగాక ” అనెను.

జనకమహారాజు :— “శుకమునీంద్రా! నీయంతటసీచే తెలిసికొనబడియె. మరల గురువువలనను వినబడియెను. దీనికంటె వేరగునిశ్చయ మింకొకటిలేదు. అఖండమగు జ్ఞానమే రూపముగాగల యొక పురుషుడు గలడు. ఇంతకంటె యితరవస్తువెద్దియు లేదు. అతడు తనదు సంకల్పముచే సంసారబంధము కలవాడాయెను. సంకల్పమును విడచెనేని యీ బంధమునుండి విముక్తుడగును. మహానుభావుడవగు యే సీకు సమస్త భోగములపల్లనుండియు, సమస్త ప్రపంచమువల్లనుండియు, విరక్తి గలిగినో అట్టి సీచేత తెలిసికొనగగు వస్తువు స్పష్టముగా తెలిసికొనబడియెను. నిండు మనసుగల సీచే పొందదగిన సమస్తమును బొందబడియె. కావున సీవు ముక్తి నొందితివి. ఇంక నెద్దియో కలదను భ్రాంతిని విడువుము అనిచెప్పెను.

అంత శుక మహర్షి యిట్లు జనక మహారాజుచే నాజ్ఞాపింపబడిన వాడై నిశ్చలమగు పరవస్తువునందు విశ్రమించెను. అందువలన శోకము,

భయము, ఆయాసము, వీనిని విడచి సంకల్పరహితుడై సర్వ సందేహములు నివర్తియై, సమాధి కొరకు మేఘపర్యతముయొక్క శిఖరమును గూర్చి చని అక్కడ పదివేల సంవత్సరములు నిర్వికల్ప సమాధియందుండి పిదప పరమాత్మయందు చమురులేని దీపముబోలె శమించెను.” అని విశ్వామిత్రుడు శ్రీరామచంద్రమూర్తికి శుక ప్రశ్నయు, జనకోత్తరమును జెలిపి, “సంపూర్ణములగు భోగజాలములు రుచింపకుండుట యేది గలదో, అది తత్వము నెరిగిన మనసునకు విశేష లక్షణ మగును. అసత్య జగదృశ్యమువలన బాడమినట్టి బంధము, భోగములయందలి తలంపుచే దార్ధ్యమును బొందును. విషయముల ననుభవించవలెనను తలంపు అడంగెనేని, సహార బంధము నాశనము బొందును. రామచంద్రా! విషయవాసన లడంగుటయే మోక్ష మనియు, విషయవాసన దృఢమగుటయే బంధమనియు, పండితులచే జెప్పబడుచున్నది. కీర్తి, లాభము మొదలగు కారణము లేకయే, ఎవనికొరకు భోగములు రుచింపవో, వాడు జీవన్ముక్తుడని చెప్పబడును.” అని బోధించెను.

ఇంతవరకు పై యంశములవలన దెలుపబడిన, పదార్థ సముదాయముచేతను, విషయములచేతను, విషయ భోగములచేతను వ్యాపితంబగు యీ అసత్య ప్రపంచ దృశ్యమునకు ప్రభువు ఆత్మ, మంత్రీ మనస్సు, ఆ ప్రభువు యేకాంతమున స్వస్థుడై, నిర్వాప్యపారుడైయుండ, మంత్రీయగు మనస్సు ఆ ప్రభువుయొక్క సంకల్పముతో సంబంధించిన కార్యములు యావత్తును నిర్వహించుచున్నది. మంత్రీ పదవికి యేర్పరుపబడిన మానవుడా పదవిని చేబట్టకమునుపు సామాన్యపు మనిషియై యుండిన స్థితిలో ప్రభువు కార్యములు నిర్వహించ నసమర్థుడై యున్నను, యీ కార్యనిర్వాహణకు గావలగిన ప్రభు ముద్వాధికారముల బడసినవాడై, ఆ పదవిని బొందిన పిదప కార్యనిర్వాహకత్వమును నిరాటంకముగా జరుపగలవాడగు చందంబున, మనస్సునది బడసుగుటచే కార్యముల నిర్వహింపజాలకపోయినను, పరమాత్మయొక్క సంకల్ప జ్ఞానాంశమును ముద్వాధికారమును తనయందుంచ బడినందువలన, పరమాత్మ సంకల్పానుసారముగ గావలగిన కార్య

నిర్వాహణకు సమర్థతను బొందినదై, సకల కార్యముల నిర్వహించుచున్నది. మనస్సు నిశ్చల స్థితిలో యున్నంతవరకు జ్ఞానస్వరూపమగు 'బ్రహ్మమే' యైనను, చలించిన స్థితిలో అవిద్యచే నావరింపబడినదై, తాను సర్వశక్తులు గలదను అంశమును మరిచి, ఆ స్థితిలో ఆ యజ్ఞానావరణలో నుండి చేళిన కార్యములన్నియు అవిద్యాకార్యములనియు, ఆ స్థితి అజ్ఞానస్థితి యనియు చెప్పబడుచున్నది. ఈ అవిద్యాకార్యములన్నియు మనస్సుచే జేయబడుచున్నను, ఆత్మ సాన్నిధ్య సాధన కర్తృత్వమును వహించినందువలన, మనస్సుచే జేయబడు యీ అజ్ఞాన కార్యములన్నియు, ఆత్మ జీవత్వమును బొందినదై చేయుచున్నదని అజ్ఞానులు చెప్పుచు, ఆత్మను జీవుడని బిలచుచున్నారేగాని, వాస్తవ స్థితిలో మనస్సునం దుంచబడిన జ్ఞానస్వరూపమగు ఆత్మవలన యట్టి అజ్ఞాన కార్యము లేనట్టికిని జరుగబడుచుండుటలేదని గ్రహించునది.

తదుపరి, యీ అసత్య దృశ్య ప్రపంచ సృష్టిసంబంధములలో పదార్థ సముదాయ మేర్పరుపబడినప్పుడు వేర్వేరు స్వరూపములతో నున్నను, ప్రతి పదార్థ స్వరూపమును బ్రహ్మ స్వరూపముగా చెప్పబడుచుండెను గాని రాయి, కర్ర, గోడ మొదలగు నామములతో బిలువబడుచుండుటలేదు. మనస్సు, ఇట్లు జీవస్థితిని బొందినప్పుడు, జీవుని యుపయోగార్థం జీవుని వలన ఇది రాయి, ఇది కర్ర, ఇది గోడ, ఇది గుండ్రముగా నున్నది, ఇది పొడుగుగా నున్నది, ఇది పొట్టిగా నున్నది, ఇది లావుగా నున్నది అను నామములును, రూపములును, జీవునిచే కల్పింపబడినవి. అజ్ఞాన దశలోనున్న జీవునిచే యీ నామ రూపములు కల్పింపబడకమునుపు, యీ పదార్థ సముదాయము యేమిగానున్నదని విచారించినయెడల, యేమియు చెప్పలేకపోవుస్థితిలో నుండును. అనగా అవాఙ్మనన గోచరముగానుండును. అనగా వాక్కుతో యిటువంటిదని చెప్పటకుగాని, మనస్సుచే యిటువంటిదని యూహించుటకుగాని, సావకాశములేని స్థితిలో నుండును. ఈ స్థితి, పరమాత్మ స్థితియని ఉపనిషత్తులయందు చెప్పబడుచున్నది. అట్టి స్థితిలోయన్న ఆ పదార్థమును యేమిగా చెప్పవలసి యుండునన, "ఉన్నది, ప్రకాశించుచున్నది, సుఖదుఃఖములేక ఆనందముగా

నున్నది ” అని చెప్పబడుచున్నది. వీటినే సత్తు చిత్తు, ఆనందమును లక్షణములుగా జెప్పచున్నారు. సత్తు అనగా ఉనికి స్వభావము గలది. అనగా మూడు కాలములయందు ఉండునదియనియు, చిత్తు అనగా సహజ స్వరూపముతో ప్రకాశించునదియనియు, ఆనంద మనగా సుఖ దుఃఖములు లేకయుండునదియనియు యర్థము. గాన యీమూడు లక్షణములు గలది ఆత్మ. ఈ మూడు లక్షణములు ప్రతి పదార్థమందును గనిపించుచున్నవి. గాన ప్రతి పదార్థమును ఆత్మ స్వరూపమనియు “ సత్సజ్జానమనంత మానందం బ్రహ్మ ” మను వచన ప్రకారం ఆత్మయే బ్రహ్మముగాన, ప్రతి పదార్థమును బ్రహ్మ స్వరూపమనియే యెరుగవలెను. ఈ సత్తు, చిత్తు, ఆనందములనే “ అస్తి, భాతి, ప్రియం ” అను పదములచే వాడబడుచున్నవి. ఈ ప్రపంచమందలి యే పదార్థమును గురించి, విచారణ చేసినను, ప్రతి పదార్థమును, అస్తి, భాతి, ప్రియం, నామం, రూపం అను అయిదు లక్షణములతో గాన్పించును. ఇందులో మొదటి మూడును (పరమాత్మ) బ్రహ్మముయొక్క లక్షణములనియు, చివర రెండును ప్రపంచ లక్షణములనియు నెరుంగునది. వీటిలో చివర రెండును కల్పిత లక్షణములు. బంగారమునుండి కడియము పుట్టునది. కడియము పుట్టుటకు పూర్వము బంగారమున్నది. అట్లు పుట్టిన కడియమును చెడగొట్టుటవలన కడియము నశించిన తర్వాతగూడ బంగారమున్నది. కాన బంగార మనునది నశింపులేక ఎప్పటికిని యున్నది. అట్టి బంగారమునుండి కడియం పుట్టినదని భ్రాంతిచే దలంచుటయేగాని, బంగారమునుండి కడియం యెప్పటికిని పుట్టనేలేదు. ఎందువల్ల ననగా కడియ మనునది మూడు కాలముల యందుండునది కాదు. కాన దానికి పుట్టుక చెప్పగూడదు, కాన యింక పుట్టున వేవన, “ కడియం ” అను నామమును, “ గుండ్రముగా నున్నది ” యను రూపమును పుట్టునవి. ఈనామ రూపములు రెండును, అజ్ఞాన దశయందున్న జీవునిచే వ్యవహార యుపయోగార్థం కల్పింపబడినవి. జీవుడు తన యెదుటనున్నది, త్రికాలములయందుండు బంగారమే అయియున్నను, ఆ బంగారమునందు కడియ మనునది లేకపోయినను, దానినుండి పుట్టుకబోయినను, కడియం అను వేరొక వస్తువుగా

భావించి, బంగారముని చెప్పటకు బదులుగా కడియమును అసత్య నామముతో బిలచుచున్నారు. అటుల బిలచుటవలన మూడు కాలములయందుండు సద్రూపముగు బంగారమును వస్తువును కల్పిత నామ రూపములు కప్పివేయుచున్నవి. గాన బంగారముయొక్క నిజ స్వరూపము గానిపించుటలేదు. ఈ కల్పిత నామరూపముల తోశివేశినయెడల కడియం మొదలుగాగల కల్పిత నామముల పుట్టుకవలన అసలు పదార్థమునకు పెట్టిన వ్యవహారిక నామమగు “బంగారముతో” నిమిత్తం లేకుండా దాని నిజరూపము బయలుపడుచున్నది. అటులే యీ జగద్వ్యాప్తమైన పదార్థ సముదాయమునకు అజ్ఞాన స్థితిలోనున్న జీవుని వలన కల్పింపబడిన నామరూపములను తోశివేశి విచారించినయెడల ప్రతి వస్తువును సచ్చిదానంద లక్షణములుగల బ్రహ్మ స్వరూపముగా గుర్తెరుంగగలవార మగుచున్నాము. అట్టి స్థితిలో అంతా సచ్చిదానంద స్వరూపమైనపుడు, ప్రపంచమునునదియే యుండదు. కాన విస్తారంబగు యీ జగంబంతయు బ్రహ్మ స్వరూపమనియు, విషయములు, విషయ భోగములు, నామరూప సముదాయము, నేనువేరు, యీ జగమువేరు అను ద్వైతభావన మొదలుగాగల అవిద్యా కార్యములన్నియు ససత్యంబులని నెరింగినవారలై యీ జగద్భ్రాంతిని వదలవలయును.

ఈ సంసారమునబడిన దేహధారులు మోక్షమును సంపాదించవలెనన్న, ఆ మంత్రీయగు మనస్సును యుక్తిచే బట్టినయెడల క్షణములో స్వాధీనమగును. లేనియెడల కొట్టబడిన సర్పములవలె యెదురు తిరిగినదై, అజ్ఞానావరణలో బడదోశి బంధముల పాలుచేసును. ఆ యుక్తి యెద్దియన, పైనచెప్పిన విధముగా జగద్భ్రాంతిని వదలినవారలై, యవిద్యాకార్యముల చెంతజేరక, వాటియం దానక్తిని వదలినవారలై, “సర్వంఖల్విదంబ్రహ్మ, ఏకమేవాద్వితీయంబ్రహ్మ, నేహనానా స్తికించనా” అను వాక్యార్థములగు “సమస్తము బ్రహ్మ స్వరూపమే, బ్రహ్మముతప్ప రెండవ వస్తువేలేదు, ఆ బ్రహ్మముకాని కించెత్తు వేరుపదార్థ మేదియులేదు” అని మదిని బదిలపర్చుకొని శ్రీశుకులవారికి జనకమహారాజుచే చెప్పబడిన సారాంశములను

గ్రహించి, నదా బ్రహ్మభావనగలవారలై చిదాకాశమం దేవిధమైన సంకల్పములు లేక స్థిరమైన నిలకడను బొందినయెడల మనస్సుకు యే విధమైన వాసనయులేనిదై, చేయునది యేమియులేక స్వాధీనమగును. అప్పుడు యీ నిరంతర బ్రహ్మభావనాను చరణవలన, కృమేపి సమాధి స్థితినిబొంది జీవన్ముక్తుడవుకాగా, పరమాత్మయం దేకముగాజేయును. అప్పుడు పరమాత్మతో కలసి సమస్తమగు భూతములను జూడకుండువు. దీనినే సర్వవ్యాపకమగు బ్రహ్మపదమును పొందుటయని పెద్దలు వదించుచున్నారు. అప్పుడు కేవలము, కైవల్యమును బొందినవాడు, తాను మాత్రము మిగిలినవాడు అని చెప్పబడుచున్నాడు. జగము బొత్తిగాలేదను ధృఢనిశ్చయముతో యీ బ్రహ్మపదమును బొంద సగును గాని, ఇంకొకవిధమున బొందశక్యముగాదని రూఢిగా నమ్మవలయును. నదా బ్రహ్మ భావనగలవారగుట యనగా, నిలచుండినను, కూర్చుండినను, నడచుచుండినను, నిద్రింపబోవుచుండినను, ఆహారము భుజించుచుండినను, ఇతరులతో మాటలాడుచుండినను, యే యితిర కార్యములు చేయుచుండినను, నదా బ్రహ్మమును తన మానస దృష్టి యందు నెలుపుకొని భావించుచు, సర్వకార్యముల జేయుట యని యెరుంగునది.

జీవన్ముక్తుడగు వాని లక్షణములెట్లుండుననగా :—ప్రపంచము నందు తిరుగుచుండినను, తన యెదుట, కనుబడు యీ జగమును ప్రతి భాస మాత్రముగా (అద్దములో కనుబడు రూపములతో సమముగా) నెంచుచు, సర్వకాల సర్వావస్థలయందును పరమాత్మ భావమును తన మానసదృష్టియందు గలవాడై సంచరించుచుండును. ప్రపంచ వ్యవహారములందు సంచరించుచున్నను, రాగద్వేషాదులచే సంతాపము నొందక నిర్మలబుద్ధిగలవాడై, యే దేశమందైనను యే కాలమందైనను తనకేది తటస్థుడైనను, సుఖము గలిగినపుడు ముఖవికాసము కళిగియుండుటగాని, దుఃఖముగలిగినపుడు వికాసహీనతగలిగి యుండుటగాని యనునవి లేనివాడై సంతృప్తినిబొందుచు, ఎల్ల వస్తువులయందు సమత్వ బుద్ధితో సంచరించుచుండును. ప్రపంచమందు కర్మలు చేయుచుండినను, కర్మత్వాకర్మత్వములకు సంబంధ పడక, నేను కర్తనను భావములేని.

వాడై, కర్మఫలముల నాశించక దైవాధీనము జేయుచు, తాను ప్రపంచ మందలి జనముకు భయమును కలుగజేయక యా జనముకు తాను భయపడక సంచరించుచుండును. ఇతరులకు తాను ప్రార్థమువలన గలిగిన శరీరము గలవానివలె గాన్పించుచున్నను పైన చెప్పిన లక్షణముల తోగూడిన వాడై, ఇంకిపోయిన సమద్రమువలె తాను సంసార బంధములనుండి విముక్తుడై, వాస్తవముగ శరీరము తేనివానివలె యుండును. జీవన్ముక్తుడైనవాడు యీ లక్షణములతో నొప్పుచు కొంత కాలముండి, తదుపరి తన భౌతికశరీరము కాలవశమును బొందుచుండగా, వాయువు నిశ్చలత్వమును బొందినట్లు విదేహముక్తిని బొందును.

ముఖ్యాంశములు.

శ్లో॥ దేహాః దేవాలయః ప్రోక్తో । జీవో దేవస్సనాతనః

త్యజే దజ్ఞాన నిర్మల్యం । సోహం భావేన పూజయేత్ ॥

(భగవద్ తత్వగీత చతుర్థాధ్యాయము. శ్లో॥ ౨౭.)

దేహము దేవాలయమనియును, జీవుడు సనాతనుండగు దేవుడనియును తెలిసికొని అవివేకమనియెడు నిర్మల్యమును విడిచిపెట్టి ఆ బ్రహ్మమే నేననియెడు తలంపుచేత పరబ్రహ్మమును పూజింపవలయును.

అవివేకావస్థకు కారణము భేదదృష్టిని కల్పించిన మనస్సు. మనస్సుంకల్పమును అరికట్టిన ఆత్మయందైక్యమగును. అట్లు చేయుటకు, బుద్ధిచే ధర్మాధర్మ విచక్షణతో కార్యాకార్యములను తెలిసికొనవలెను. ఈ విధముగ సద్బుద్ధియను ఆంజనేయుని ద్వారా, మనస్సును సీత తత్వమును గ్రహించి, ఆత్మయను రామునియందు నిలచియుండు శ్రీ జీవబ్రహ్మైక్యము.


ఈ ప్రపంచములో వున్నవి రెండే. రూపమున్నదొకటి, రూపములేనిదొకటి. కనుబడుచున్న దంతయు నశించునది. కనుబడకున్న దంతయు నీ మార్పును లేక నిత్యమైయున్నది. ఈ విశ్వాసముతో కనుబడుచున్న యీ ప్రపంచమందు వైరాగ్య భావముగల్గి, కనుబడక

యున్న పదార్థమునందు లక్ష్యభావముంచి, యీవిచక్షణను అనుభవేక వేద్యము చేసికొనుటే జ్ఞానము.

ఈ అనుభవము కలుగుటకే గురువు శిష్యునికొకమాట కుడి చెవిలో చెప్పను. అదియే తారకము. శిష్యుడదివిని మననముచేయుచు, తనలోతాను నిత్యానిత్యములను విచారించుకొనును. అదియేసాంఖ్యము లక్ష్యపదార్థమందు మనస్సు నిల్పును. అదియే నిధిధ్యాస యనబడును. అదియే అమనస్కయోగము. ఇదియేరాజయోగము, ఇట్టి అనుభవము నెల్లరునుబొంది, సుఖులై, ఆపరమాత్మను యెల్లరును తెలిసికొని, ఏయపద్రవములు లేక, ఎవరును దుఃఖమును పొందకుండురనియే శ్రీ ఆంజనేయ సద్గురు బోధామృతసార సంగ్రహము.

ఈ గ్రంథమునందలి ప్రకరణములు కూడ యీ భాషమును యీ క్రిందివిధమున నూచించుచున్నవి.

శ్రీ ఆంజనేయ సద్గురు భోధామృతసారము



ము గి ం పు.

శ్రీ సద్గురు మహాప్రభువువారి యొక్క యనుగ్రహమువలన స్వల్పవ్యక్తివైన నాచే లిఖింపబడిన యీ చిన్న పాత్రము యొక్కవ జ్ఞానబోధను చేయగలిగిన సమర్థతగలది గాకపోయినను, మహామహులచే నీయబడు జ్ఞానబోధ నొక్కసారిగా అందుకొని గ్రహించగల జ్ఞాన పునాది లేని నావంటి పూర్తి అజ్ఞానదశలోయున్న వారికి అట్టి పునాది జ్ఞానమును కలుగజేసి, మహామహుల బోధలను సులభముగా గ్రహించ గల సమర్థతవైన గలుగజేయునను నమ్మికతో నిదర్శినిగా యుభయనటుల మహామహులు యాశీర్వదించి అజ్ఞాని సముదాయమునంతయు కృతార్థుల జేయుదురుగాకయని ప్రార్థించుచున్నాడు. ఈ స్వల్పవ్యక్తిచే నీ పుస్తకము లిఖింపజేసిన యీ సద్గురు మహాప్రభువు యొక్క కరుణను జూచి నాకు గలిగిన యానందమును వెల్లడిజేసి, అందులకు కృతజ్ఞతాభి వందనముల నొసరించి, ముగళంబులపాడి, ఇట్లు గలుగజేసిన యాపరమాత్మను గొనియాడి, సర్వబుధ జనావళికి నమస్కరించుచు విరమించుచున్నాడు.

కీర్తన,

ఆనంద మానంద మాయెను | సద్గురు యనుగ్రహముమెండామెను||

౧. ఆరంభమందున ఆటకోటితనమును | అనంతరమందు ఆసక్తిలేక పోయిన|| ఆ||

౨. నేర్పదలచినపుడు నిర్లక్ష్యమైనను | నేర్చుకోదలచినంత నేప్రాప్తిలేకపోయిన|| ఆ||

౩. చిగిలింతైశ్వర్యము పగిది | చిన్నవయసునెకాయ విచ్ఛిత్తునుబొంది మము చింతల వాజ్ఞేసిన|| ఆ||

౪. నూత్నకరీరివై కటాక్షతుంపరలు | ప్రక్షింది కృపనుపలక్షించితివి దగ|| ఆ||

౫. చింతలన్నియుదీర్చి సంతసమగునటుల | పాత్రము ముగింపజేసి వింత గల్పించితివి|| ఆ||

నమస్కృతులు.

అంజనేయగురూ నమోనమో | ఆశ్రితవత్సల నమోనమో॥

౧. అవ్యక్తాయ నమోనమో | అనాధరక్షక నమోనమో॥ ఆం॥
౨. సద్గురువర్షా నమోనమో | సాధుపోషకా నమోనమో॥ ఆం॥
౩. దీనదయాళో నమోనమో | తేజోరూపా నమోనమో॥ ఆం॥
౪. నిర్వికల్పా నమోనమో | నిస్సంగాయ నమోనమో॥ ఆం॥
౫. తత్త్విబోధకా నమోనమో | దయాసముద్రా నమోనమో॥ ఆం॥

జే జే లు.

అంజనేయగురు మహారాజుకుజై | అమృతలక్ష్మీకాంతకుజై జై
నూతా సీతారామకు జై జై | పితఙ్గోశ్వరశర్మకుజై జై॥

౧. రాజయోగ అవధూత | సరస్వతిస్వామి సద్గురు మహా
రాజద్యుమణియ్యోంజిల్లు | రాధాశృష్ట స్వరూపుండో॥ ఆ॥
౨. చిదానంద స్వరూపునకుజై | సదాతారక స్మరణునకుజై
ఆదిమధ్యాంత రహితునకుజై | వేదాంతవేద్యునకుజై జై॥ ఆం॥
౩. కామయాంబరధారిణిజై జై | కరుణాపూరిత హృదయునకుజై
దోషతీర్థస్థునకుజై జై | విషయారతి రహితునకుజై జై॥ ఆం॥
౪. పాపారణ్య దవానలునకుజై | భవబంధ విమోచనునకుజై జై
ఆపదోద్ధారకునకుజై జై | అగణితజన సేవితునకుజై జై॥ ఆం॥

ప రా కు లు.

౧. అజ్ఞానతీమిర ప్రచండ మార్తాండా బహుపరాకు॥
౨. అపరిమితానంద సాగర శశాంకా బహుపరాకు॥
౩. సాధుజనదుస్తర భవాంబోధి భయాపహరణా బహుపరాకు॥
౪. నిత్య నిర్మలానంద జలధిమగ్న పరిపూర్ణా బహుపరాకు॥
౫. దురితజాలారణ్య దవానలా బహుపరాకు॥
౬. ఆశ్రితజన మనోరథ సస్యపరిపాలనా బహుపరాకు॥

మంగళహారతులు.

౧

అంజనేయగురు మహారాజా సీ | కారతి నిచ్చెదగైకొనుదేవా॥

ఉ॥ ప॥ అంజలితో శరణన్నవారి వెను | కంజవేయకను దరిజేర్పు శ్రీ ఆం

౧. నిరుపమ కరుణాపూరిత హృదయుడవు । నిరతము తారకస్తరణా
వ్రతుడవు ।
దురితజాలముల పారదోలు యు । దారకీర్తి విశారదుండవగు॥ ఆం॥
౨. మొదలు తుదయులేక మోహభ్రాంతుల । ముంచు యీజగము
నందున ।
యదినత్యం బిదియసత్యమనిదెల్పి । మదిచలనంబును మాన్పు
ధీరుడొ॥ ఆం॥
౩. తాపత్రయముల ధాటినిజంపి । పాప తాపముల భయములడంచు ।
తాపనవరదుడ దయామయుడ పరి । తాపదగ్గుడవు
దైవ సమానుడొ॥ ఆం॥
౪. యొక్కడ జూచిన నిక్కంబగుయా । యొక్కపదార్థంబేకంబృహ్మాం ।
దక్కయితరము ధరలోలేదను । అక్కజమగుత్రోవ గ్రృహ్మన
జూపు॥ ఆం॥

౨

జయమంగళం । నిత్య శుభమంగళం
జయా జయమంగళం । నిత్య శుభమంగళం॥

౧. మంగళము జోగీశతనయాయ శాశ్వతే ।
మంగళము సీతరామాత్మజాయ ।
మంగళం మహాతు శ్రీ ఆంజనేయాయ తే !
మంగళం మహాలక్ష్మీ కాంతాపతే॥ జ॥
౨. ధర జననమొంది భూపతనంబుగాగనే ।
తెరిపిలేనియట్టి మరుపుగలిగించు ।
యెరుకనే తెరను విడబరచి తిరహానట్టి ।
పరమపదమును జూపు గురువరాయ॥ జ॥
౩. కంటికగపడు జగము కల్లయనిబోధించు ।
మేటియాజ్ఞానంబు నూటిమెరయ ।
సాటించిభవజలధి దాటించునట్టి యా ।
కోటి కందర్ప సుందరాయ॥ జ॥

౪. అండపిండ బ్రహ్మాండంబులందు యా ।
ఖండమానట్లుగా నిండియుండు ।
పండువెన్నెలలోను అండబాయకయుండు ।
పరబ్రహ్మమునుజూపు షరాత్పరాయ॥ జ॥

౫. చంచలులకగుపడని పంచభూతంబుల ।
మించుయాజ్యోతిని అంచితముగ । గాంచునట్లు జేసి
సంచితంబు లడంచు । పంచకోశాతీత లక్షణాయ॥ జ॥

3

నీనామ రూపములకు । నిత్యజయమంగళం॥

౧. జోగీశ నీతమాంబల । కొగి నుదయించినట్టి॥ నీ॥
౨. సమీరనందనాఖ్యను । నరసతవెలుగుచున్న॥ నీ॥
౩. అతులమానసిలక్ష్మి । కాంతా మనోహరుండా॥ నీ॥
౪. వలనొప్ప కనకచాయ । గలమేని సుప్రకాశ॥ నీ॥
౫. తాపనవేషధారీ । కౌషీనాంబరధారీ॥ నీ॥
౬. మాయాప్రపంచమున కన । మాన నాట్యవినోదా॥ నీ॥
౭. నిరతము నీదువాక్కున । తారకమువెలయుచున్న॥ నీ॥
౮. ఆశీతపక్షపాతా । అకలంకతేజాడౌ॥ నీ॥
౯. అపరోక్షజ్ఞానమందిర । ఆనందరూపుడౌ॥ నీ॥
౧౦. శివ్యగణావశీకర । చిన్మయాకారగురుడౌ॥ నీ॥

కృష్ణస్తుతి.

౧

కృష్ణజనార్దన ముకుందమాధవ । కేశవమురారి పరమాత్మా
కృతాంజలి నైనేనీపదముల కెరగితిబోవుమి కృపతోశ్రీపతి॥

౧. విలాసార్థమై ప్రపంచేచ్ఛతో । మూలప్రకృతౌ నీదుశక్తిని
వెలయించి బ్రహ్మాండభండములు । మెల్లనత్పటిలో నృజింపజేసిన॥
౨. పరాంబజేశిన నృప్తిలొమానవ । పశుపక్షి కిమి కీటకాదులను
ప్రాణులు యెనుబడినాల్గులక్షలకు పరగతనువు లేర్పరపించినయో॥

3. తనువులన్నిటిలోనీదులంశను | జానిపిక్రమముగ జీవరాసులు
అన్నియునీదు వివిధరూపులే | యను అంశము ప్రకటనజేసినయో॥
౪. పరబ్రహ్మవోనీదు అంశలను | ప్రపంచ సృష్టిస్థితిలయంబుల
పరిపాలనకై బ్రహ్మవిష్ణు యీ | శ్వరులుగ సృజించినయమించినయో॥
౫. మనుజులలోనిను జీవభ్రాంతిలొ | గనుగొననేరని పామరుతా
జనులకుజ్ఞానంబిషి బోచుటకై | చక్కగపెర్చెదై వములసృజించిన కృ॥
౬. భేదకర్మలొ మనుజులీభువిని | బొందుగతమతము కర్మఫలంబుల
నొదవజేయతన్నుష్టదైవమునె | యుపాసింప నియమించినయో॥
౭. ఇన్నిచిత్రముల బన్నుగజేయుచు | గ్రన్నవప్రపంచవిముఖుడవై
యున్నతరిమరల లయముజేతువే | లననాల్లనిబల్కుచుండుయో॥
౮. వైరులైన నీపేరుయొకరియ | కారణముగనైనను వచియించిన
వారలకరుణలొ దరికిజేర్చియు | పరమునిత్తువటయోప్రద్యున్నా॥
౯. దీనపాలకా చిక్కునీవని | తిరముగనమ్మిన దీనులమొరవిని
కనికరించుయో కారుణ్యనిధి | జనార్దనా యో నారాయణా॥ కృ॥
౧౦. శరణాగతులకు శరణ్యుండవని | పెరలవలననే పెద్దగవిని నీ
శరణుజొచ్చితిని బిరుదునిల్పుము | పురుషోత్తమయో పురాణ
పురుషా॥ కృ॥
౧౧. పుండరికాక్షా దండమిదిగొ నీ | యండజేరితిని దండిగనిడుమీ
నిండుపూర్వస్మృతి నిరతమువదలేవ | యొండుగోరనో యండజ
వాహన॥ కృ॥
౧౨. రామా, కృష్ణా, గోవిందా వీ | రాంజనేయముఖనకలంబౌ
నామరూప పరమూత్మా నీ | ప్రేమజూపినన్ కృతార్థుజేయుము॥

౨

- కృష్ణా కృష్ణా కృష్ణా యో | కృపాజలనిధే కృష్ణా |
కృపాజలనిధే కృష్ణా నీకు | కృతానేకాభి వందనంబులు॥
౧. పుండరివాసా కృష్ణా | ఓ పాపవినాశా కృష్ణా |
పతీతపావన కృష్ణా | ఓ భవాద్భిశిరణా కృష్ణా॥ కృ॥
౨. ద్వారకీనాథా కృష్ణా | ఓ దయార్ద్రహృదయా కృష్ణా |
దానవభంజన కృష్ణా | ఓ దీనదయాపర కృష్ణా॥ కృ॥

3. వసుదేవాత్మజ కృష్ణా ! ఓ వాసవవందిత కృష్ణా !
దేవకిగర్భజ కృష్ణా ! ఓ పావనహృదయా కృష్ణా॥ కృ॥
౪. నందనందనా కృష్ణా ! ఓ యాదవభూషణ కృష్ణా !
యశోదతనయా కృష్ణా ! ఓ శిశుపాలాంతక కృష్ణా॥ కృ॥
౫. ముచికుందపాలక కృష్ణా ! ఓ శచీనాథస్తుత కృష్ణా !
కుబ్జరతుకా కృష్ణా ! ఓ అబ్జదళానేత్ర కృష్ణా॥ కృ॥
౬. పాండవపతౌ కృష్ణా ! ఓ పుండరికాక్షా కృష్ణా !
అండజవాహన కృష్ణా ! ఓ అర్జునసఖా కృష్ణా॥ కృ॥
౭. కంఠహంతకా కృష్ణా ! ఓ కాళిందీపతే కృష్ణా !
ఖగరాడ్వాహన కృష్ణా ! ఓ జగత్ప్రియగురో కృ॥

3

వందనమిదే యందుమియో ! ఇందిరాపతే !

అందుయిందు యెందుగానని ! పదవిన్మందించుమి॥

౧. ఖగరాడ్వాహననీదు కరుణగోరితి ! అంగజజనకా నన్నాదరింపుమి॥

౨. పండరివాసానీ యండజేరితి ! పుండరికాక్షానను నీ నిండుదయతో
బోవుమి॥ వం॥

౩. శ్రీవత్సకౌస్తుభధరచిన్మయరూపా ! శ్రీకృష్ణానీదాసునిజేరదీయుమి॥

౪. పరమాత్మా నీపాదము బట్టినాడ నీ ! పాలబడితి వేగమెనన్
పాలనజేయుమి॥ వం॥

౫. నీవుకప్పనన్ను బోవు నితరులెవరులేరయీ ! దేవకితనయా నా
భవసాగరనౌకవు॥ వం॥

శ్లో॥ మనోజవం మారుతతుల్యవేగమ్ ! జితేంద్రియంబుద్ధిమతాంవరిప్తమ్
వాతాత్మజంవానరయూధముఖ్యమ్ ! శ్రీరామమాతంశిరసానమామి॥

శ్లో॥ కృష్ణానందముకుందమురారె ! వామనమాధవ గోవిందా !
శ్రీధరకేశవరాఘవవిష్ణో ! లక్ష్మీనాయకనరసింహా॥

శ్లో॥ హరినారాయణ దురితనివారణ ! పరమానంద సదాశివశంకర !
భక్తజనప్రియ పంకజలోచన ! హరినారాయణ దాసోహం॥

శ్లో॥ స్వస్తిప్రజాభ్యః పరిపాలయంతాం ! న్యాయేనమార్గే
మహింమహేశాః !

గోబ్రాహ్మణేభ్యశ్శుభమస్తునిత్యం ! లోకాస్సమస్తాస్సుఖినోభవంతు॥

- శ్లో॥ కాయేన వాచా మనసైంద్రియైర్వా । బుధ్యాత్మనావా
ప్రకృతే స్వభావాత్ ।
కరోమియద్య త్సకలంపరస్మై ? నారాయణాయేతి సమర్పయామః॥
- కం॥ నీపాదకమల సేవయు । నీపాదార్చకులతోడి నెయ్యమును నితాం
తాపార భూతదయయును । తాపసమందారనాకు దయసేయగడే॥
- శ్లో॥ ఆపదా మప హర్తారం । దాతారం సర్వసంపదాం ।
లోకాభిరామం శ్రీరామం । భూయో భూయో నమామ్యహం॥
- శ్లో॥ గురుర్బ్రహ్మ గురుర్విష్ణుః । గురుర్దేవో మహేశ్వరః ।
గురుస్సాక్షాత్ పరబ్రహ్మ । తస్మై శ్రీ గురవేనమః॥
- శ్లో॥ గురురేవ పరందైవం । గురురేవ పరంతపః ।
గురురేవ పరంధ్యానం । నగురోరధికంభువి॥

నగురోరధికం - నగురోరధికం - నగురోరధికం.

“ గురోః ఆపన్నివారణ భవతరణా ”

సర్వం సద్గురు చరణార విందార్పణమస్తు.

ఓంతత్సత్

పరబ్రహ్మర్పణమస్తు.

సర్వ విఘ్న ప్రశాంతి * శాంతి * శాంతిః.

శ్రీ ఆంజనేయ సద్గురు బోధామృతసారము సర్వము

సంపూర్ణము.

లోకాస్సమస్తా స్సుఖినోభవంతు.

ఓం

శ్రీ సద్గురుభ్యోన్నమః

నగురోరధికం.

కీర్తన .

- పల్లవి॥ రామా రామా రామా రామా | రామ రామ రమరామా |
రామనామతారకము జపించెన | రయమునకృతార్థులగుదురుభువిని॥
హరిదాసులారా వినుడీ | మన వాసుచేవకృప గనుడీ॥
౧. పరబ్రహ్మనుని పలుకబడుచుండు | భగవంతుండొక్కండేగలడు |
నిర్గుణసగుణస్థితులని రెండ్రా | పరబ్రహ్మముకు స్థితులుగఁ వట॥ రా॥
౨. నిర్గుణస్థితిలో నన్వితీయుడై | నిర్వికారుడై తానొక్కండే |
పరమెద్దియులేక స్వప్రకాశుడై | ప్రకాశించుచుండునాబ్రహ్మము॥
- ౩ నిర్గుణస్థితిలో నుండునంతవర | కేప్రపంచమను నదియేలేదు |
నిర్గుణస్థితివదలి నగుణుడై | నీజగమును సృజియింపదలచెను॥ రా॥
౪. తనకంటెను వేరుగానిమాయ | యనుయొకదాని నడ్డముంచుకొని |
దానిచేత సృజియింపజేసెనీ ! కనుబడుజగము జీవరాసులతో॥ రా॥
౫. జీవుల శరీరములలో మాయా | తత్వములాయా బుధ్యహంకార |
చిత్తముమనములతాబొందగనవి | యంతపదార్థవిషయహువులై ॥
౬. జీవులభ్రమియింపంగ జేయగనె | జీవులుమోహితులై విషయాను
భవములబొందుచునుండందుండును | తావీక్షించుచుసాక్షిమాత్రుడై॥
౭. జాతజ్ఞానముజ్ఞేయముతానై | కొంతకాలమటు లానందించి |
నంతప్రపంచవిముఖుడైమరల | నత్తరి నిర్గుణస్థితినిబొందును॥ రా॥
౮. దీనినెరుంగలేక పామరులు | దేహమెయాత్మని నదాదలచుచు |
జననమరణ సాగరమునగిలగిల | తన్నుకొనుచుందు ధారిగానకను॥
౯. కరచరణాది యింద్రియంబులను | కలిగి సప్తధాతుమయంబై |
కనుబడుయీ దేహము సతతః బును | క్షరమనిమదిలోనమ్మొండీ॥

౧౦. అనిత్యంబగు యీదేహంబునె | ఆత్మగనెన్నడు దలపకుడి |
ఆత్మనిత్యమై వేరుగనున్నది | అనుభవముచె నిదియెరుగండి || రా||
౧౧. రామకృష్ణాది సర్వదైవములు | రామకృష్ణలెయని యెరుగండి |
రాముడెకృష్ణుడు కృష్ణుడెరాముడు | రామకృష్ణులు వేరనకండి||
౧౨. వీరలెల్ల పరబ్రహ్మసగుణా | కారదైవంబులని యెరుగండి |
వీరలముందు కొంతికాలము | గురిగలవారై ధ్యానపూజలతో||
౧౩. శామరజనములు నేవింపంగ | పరమపురుషుడె యొకసద్గురుని |
ప్రయత్నమేమియు లేక నెఱుఁపి | పరమజ్ఞానమునొసంగచేయును||
౧౪. పరమోత్కృష్టంబౌ యీజ్ఞానము | పరగనొసంగి జ్ఞానులజేసి |
వరమోక్షంబుకు దారిజూపి కృ | తార్థులజేసి కడదేర్చునుభువి||
౧౫. శామరులారా యీవాక్యంబులు | పరిశోధించి నమ్మికగలిగిన |
భక్తిశోధలతో యామోదించి | ప్రయత్నించి ఫలమునుబొందండి||
౧౬. ప్రేమతో కంభమొట్టు సోమ | బ్రహ్మదాసుని బ్రోచురీతిని |
మిమ్మెల్లర కరుణతోడ యాపర | మాత్రమైబ్రోచుచు
నుండును గాత|| రా||

కంభ మొట్టు సోమబ్రహ్మనంద రావు,

ఏ లూ రు,

త ప్ప ప్ప ల ప ట్టి క .

పేజీ	పం జీ	తప్పు	ఒప్పు
i	17	జోగిశ్వర	జోగీశ్వర
	20	పేరు	పేరు
	21	చిన్నమ్మాయి	చిన్నమ్మాయి
ii	19	పజిన	బజిన
iii	13	అనుకూలమయ్యె	అనుకూలమయ్యె
	16	20	20
iv	1	ధనమున	ధనమును
v	5	సరిపూర్ణ	పరిపూర్ణ
	18	ఆత్మబోధ	ఆత్మబోధ
ix	12	తటస్థించినది	తటస్థించినది
	17	దుఃఖపుచు	దుఃఖంపుచు
	18	మనందరిలో	మనందరిలో
xi	13	వయస్సు	మనస్సు
P		పేజీలు 2, 1	1 (అ), 1 (ఆ)
1 (అ)	3	అభివందన	అభివందన
2	4	గలిగియాత్మ	గలిగాత్మ
3	6	దారక	తారక
6	10	నిక్కంచిది	నిక్కంచిది
20	2	జూచి	జూచు
22	8	దెలిసినను	దెలిపినను
	12	విషయమున	విషయమును
28	13	నుండి	నిలచి
	15	మొదలిడక	మొదలిక్కిన
31	17	నేయుండ	నేనుండ
32	13	చేయుటం	చేయుట

పేజీ	పంజీ	తప్పు	ఓప్పు
32	20	పుష్పమువిడిచి	పుష్పమునువిడిచి
	26	నవలంబించి	నవలంబించి
33	17	జేసికొని	జేసికొని
36	3	' ఓ '	(ఓ)
37	7	రాగానే	కాగానే
	9	తనయదు	తనయందు
38	22	పంచమ	పంచ
39	20	సూక్ష్మావస్థలో	సూక్ష్మావస్థను
41	7	మహాత్ము	మహాత్ము
	19	పరమాపు	పరమానుపు
42	10	యైనను	యైనను
	18	జనితము	జనితంబు
	25	వృత్తులను	వృత్తులను
43	12	ప్రాణంబులను	ప్రాణంబులును
	10	తన్మాత్ములతో	తన్మాత్ములతో
44	3	చాలములు	ఛాలములు
	7	చిచ్ఛక్తి	చిచ్ఛక్తి
45	13	పాయువ	పాయువు
47	4	పంచకరణము	పంచీకరణము
48	2	జాతి	జాత
	14	సూల	సూల
50	3	ఇట్లు	ఇట్టి
52	9	శరీరవ	శరీరమని
53	9	నెరుంగుటయేయని	నెరుంగుటయే జాగ్రతయని
54	18	నిధి	నిధి
58	14	సిద్ధిని	సిద్ధికె
61	4	నెతగా	నెంతగా
62	26	క్రేష్టమైన	క్రేష్టమైన
67	1	అద్వితీయుడు	అద్వితీయుడు
70	18	మందుండునది	మందుండునది

పేజీ	పంక్తి	తప్పు	చిప్పు
72	23	ఆంద్రీకర్త	ఆంద్రీకర్త
76	16	వాస్తమస్తకం	వాస్తమస్తకం
80	6	ఆనదము	ఆనందము
	28	నిల	లని
83	16	లక్ష్మార్థము	లక్ష్మార్థము
84	27	పరామర్శః	పరామర్శః
86	6	లక్ష్మార్థము	లక్ష్మార్థము
	7	లక్ష్మములైన	లక్ష్మములైన
87	8	విద్య	ఆవిద్య
89	4	విక్షేపము	విక్షేపము
	28	సద్గు	సద్గు
90	9	ప్రకరణను	ప్రకరణను
	21	నిష్ఠ	నిష్ఠ
	24	పానమును	పానమును
92	2	కర్మలను	కర్మలను
95	13	యశములను	యశములను
101	19	తీర్పుటని	తీర్పుటని
102	12	వదకు	వరకు
104	3	కణములకధిక	కణములధిక
105	24	సర్వ	సర్వ
110	10	సంహర	సంహర
	12	దృఢమగు	దృఢమగు
112	8	సత్యజ్ఞానా	సత్యజ్ఞానా
	29	పుట్టక	పుట్టక
113	5	త్రోసివేసిన	త్రోసివేసిన
115	21	మనస్సును	మనస్సును
117	6	దృష్టము	దృష్టము
122	8	తన	తమ
123	27	మార్గే	మార్గే

శ్రీ సీతారామాంజనేయ ప్రెస్,
ఏ లూ రు .

